

सत्ता सुधार

जनता के साथ जनता की आवाज

सुविचार

मेहनत : अच्छे रिजल्ट लाने के लिए, बातों से नहीं रातों से लड़ना पड़ता है।

बीफ न्यूज

बंगाली एक्टिविस्ट गार्गा चटर्जी गिरफ्तार

कोलकाता। बंगाल विधानसभा चुनाव से पहले भड़काऊ बयान और ईवीएम को लेकर अफवाह फैलाने के आरोप में कोलकाता पुलिस ने गार्गा चटर्जी को अरेस्ट किया है। यह कार्रवाई आयोग की शिकायत के बाद की गई।

महाराष्ट्र के सांगली में मंदिर की दीवार गिरी, छह की मौत

मुंबई। महाराष्ट्र के सांगली में बारिश के कारण मंदिर की दीवार गिरने से बड़ा हादसा हो गया है। इस हादसे में छह लोगों की मौत हो गई है। वहीं 14 लोग घायल हैं। हादसा उस समय हुआ जब इलाके में लगातार तेज बारिश और आंधी का दौर जारी था।

कलकत्ता हाईकोर्ट में 9 नए जजों की होगी नियुक्ति

नई दिल्ली। सुप्रीम कोर्ट कॉलेजियम ने कलकत्ता हाईकोर्ट में नौ नए जजों की नियुक्ति को मंजूरी दे दी है। कॉलेजियम द्वारा जिन नौ नामों को मंजूरी दी गई है, उसमें इंद्रनील राय, आर्यक दत्त, अतारूप बनर्जी, संदीप कुमार दे, पार्थ प्रथम राय, सुदीप देब, अनुज सिंह, अर्जुन राय मुखर्जी और रिशाद मेडोरा शामिल हैं।

टीकमगढ़: एक लाख की रिश्वात लेते बाबू गिरफ्तार

टीकमगढ़। टीकमगढ़ जिले के सरकारी पीजी कॉलेज में लोकायुक्त पुलिस ने बाबू नितिन मिश्रा को 1 लाख रुपये की रिश्वात लेते रंगे हाथ गिरफ्तार किया। रिटायरमेंट राशि जारी करने के बदले 2.5 लाख मांग रहा था।

अमेरिका की पूर्व मेयर वांग चीनी जासूस निकली

वाशिंगटन। अमेरिका के कैलिफोर्निया राज्य के आर्कोडिया शहर की पूर्व मेयर एलीन वांग ने चीन के लिए गैरकानूनी तरीके से काम करने की बात मान ली है। अमेरिकी न्याय विभाग के मुताबिक, वह 2020 से 2022 के बीच चीन सरकार के कहने पर चीन समर्थक प्रचार चला रही थी। ईरानी विमानों को पनाह देने पर सिर गया पाकिस्तान

नई दिल्ली। अमेरिका-ईरान संघर्ष में शांति वार्ता कराने का दावा करने वाले पाकिस्तान ने ईरानी सैन्य विमानों को अमेरिकी हथेलों से बचाने के लिए अपने हवाई अड्डों पर आश्रय देने की अनुमति दी। एक रिपोर्ट में इसका बात का दावा किया गया। इस खुलासे ने पाकिस्तान की भूमिका पर गंभीर सवाल खड़े कर दिए हैं।

देश में मानसून चार-छह दिन पहले देगा दस्तक

नई दिल्ली। देश में मानसून तय समय से 4-6 दिन पहले दस्तक दे सकता है। आमतौर पर केरल में 1 जून तक पहुंचता है, लेकिन इस बार 25 से 27 मई के बीच केरल तट पर पहुंचने की संभावना है। बंगाल की खाड़ी में एक सिस्टम बन गया है, जो अगले 48 घंटे में और मजबूत हो सकता है।

स्टालिन ने विधानसभा में उगला जहर, बोले

सनातन धर्म को किया जाना चाहिए खत्म

एजेसी ■ चेन्नई तमिलनाडु के पूर्व डिप्टी सीएम उदयनिधि स्टालिन ने मंगलवार को विधानसभा में एक बार फिर जहर उगला। स्टालिन ने कहा- सनातन धर्म को खत्म किया जाना चाहिए। यह लोगों को बांटता है। उन्होंने पहले 2023 में भी सनातन को डेरा, मलेरिया बताया था। इसके बाद सुप्रीम कोर्ट ने मार्च 2025 में फटकार लगाई थी। उदयनिधि ने विजय के शपथ ग्रहण समारोह का मुद्दा उठाते हुए कहा-

तमिलनाडु के तमिल आह्वान गीत को समारोह में तीसरे स्थान पर रखा गया, जबकि परंपरा के मुताबिक विधानसभा में एक बार इसे प्राथमिकता मिलनी चाहिए थी। उदयनिधि ने कहा- हम इसे बर्दाश्त नहीं करेंगे। तमिलनाडु में किसी भी सरकारी कार्यक्रम में तमिल थाई वाइथु को पहला स्थान मिलना चाहिए। गौरतलब है कि 10 मई को विजय के शपथ ग्रहण में सबसे पहले बंदे मातरम बजा। फिर जन गण मन बजा। इसके बाद तमिल राज्य गीत बजाया गया था।



नीट-यूजी... परीक्षा रद्द

एनटीए के छह फैसले

- देशभर में नीट यूजी की परीक्षा देबारा होगी।
- छात्रों को फिर से रजिस्ट्रेशन नहीं करना होगा।
- कोई अतिरिक्त परीक्षा शुल्क नहीं लिया जाएगा।
- खास बात, पहले से जमा फीस वापस की जाएगी।
- नया प्रवेश पत्र, शेड्यूल जल्द जारी किया जाएगा।
- किसी भी राज्य में परीक्षा सेंटर नहीं बदले जाएंगे।

पेपर लीक: मामले की अब सीबीआई करेगी जांच

तीन मई को हुई परीक्षा में बैठे थे 22.79 लाख छात्र

- एमपी के 14 हजार छात्रों पर अस्तर, भोपाल में प्रदर्शन
- नासिक से राजस्थान फिर हरियाणा के जुड़े तार

करीबी बोले एनटीए के लिए शर्मनाक

परीक्षा रद्द के फैसले पर एनटीए के डीजी ने माना कि यह फैसला छात्रों, अभिभावकों और खुद एनटीए के लिए बेहद कठिन और शर्मनाक है, लेकिन परीक्षा की पवित्रता से कोई समझौता नहीं किया जा सकता। एनटीए ने पेपर लीक के आरोपों की गंभीरता को देखते हुए जांच शुरू की। 8-9 मई को व्हाट्सएप ग्रुप में जांच की और 10 और 11 मई को आरोप सही होने की जानकारी मिली।

जयपुर में मास्टरमाइंड मनीष गिरफ्तार

नीट पेपर लीक केस में अब महाराष्ट्र से हरियाणा तक फैले बड़े रैकेट की आशंका जांच एजेंसियों ने जताई है। इस मामले की सबसे अहम बात यह है कि लोक हूई प्रश्नपत्रिका की पहली कॉपी नासिक में सामने आने की जानकारी जांच में मिली है। जयपुर से गिरफ्तार किया गया मनीष ही इस पेपर लीक कांड का मास्टरमाइंड है। जांच में खुलासा हुआ है कि मनीष ने प्रश्नपत्र छपने से पहले ही संभावित सवाल की जानकारी हासिल कर ली थी।

देशभर के छात्रों में आक्रोश

इस मामले के सामने आने के बाद लाखों छात्रों में भारी नाराजगी है। छात्र सवाल उठा रहे हैं कि कड़ी सुरक्षा व्यवस्था के बावजूद पेपर कैसे लीक हो गया। कई जगहों पर री-नीट की मांग भी तेज हो गई है।

इनका कहना है

मामले की जांच सीबीआई को सौंप दी गई है। सीबीआई ही तय करेगी कि मामला कहां तक फैला हुआ था। भले ही इससे एनटीए पर आर्थिक बोझ पड़ेगा, लेकिन एजेंसी का लक्ष्य निष्पक्ष, पारदर्शी और नूतनरहित परीक्षा कराना है। जल्द देबारा परीक्षा आयोजित कराई जाएगी। दोषियों को बख्शा नहीं जाएगा। गिरफ्तार किया जाएगा, जेल भेजा जाएगा।

अभिषेक सिंह, डीजी, एनटीए

असम में फिर 'डबल इंजन' हिमंता दूसरी बार बने सीएम

समारोह में मोदी-शाह, और बंगाल से शुभेंदु अधिकारी पहुंचे

- दो भाजपा और दो सहयोगी दलों के विधायक भी बने मंत्री
- मुख्यमंत्री सरमा और चारों मंत्रियों ने असमिया भाषा में शपथ ली



एजेसी ■ गुवाहाटी

असम की राजनीति में हिमंता बिस्वा सरमा ने नया इतिहास रच दिया है। हिमंता बिस्वा सरमा लगातार दूसरी बार असम के मुख्यमंत्री बने हैं। राज्य में लगातार तीसरी बार भाजपा की सरकार बनी है। इसके साथ ही हिमंता असम के पहले गैर-कांग्रेसी नेता बन गए हैं जो लगातार दूसरी बार मुख्यमंत्री पद संभाल रहे हैं। असम के राज्यपाल लक्ष्मण आचार्य ने गुवाहाटी के खानापारा वेटरनरी कॉलेज ग्राउंड में उन्हें पद और गोपनीयता की शपथ दिलाई। सरमा के अलावा चार विधायकों भाजपा के रामेश्वर तेली, अजंता नेओम, एजीपी के अतुल बोरा और बीपीएफ के चरण बोरो ने मंत्री पद की शपथ ली है। इनमें दो भाजपा और 2 सहयोगी दलों से हैं। शपथ समारोह में पीएम नरेंद्र मोदी, गृह मंत्री अमित शाह समेत कई राज्यों के सीएम और कई केंद्रीय मंत्री मौजूद रहे। वहीं समारोह में अमेरिका के राजदूत सर्जियो गोर की मौजूदगी चर्चा का विषय रही।

शपथ ग्रहण में पहुंचे सीएम मोहन यादव

एमपी के सीएम डॉ. मोहन यादव मंगलवार को गुवाहाटी पहुंचे, जहां उन्होंने असम के मुख्यमंत्री हिमंता बिस्वा सरमा के शपथ ग्रहण समारोह में शिरकात की। समारोह संपन्न होने के बाद सीएम ने सरमा से व्यक्तिगत रूप से मुलाकात की और उन्हें एक बार फिर से राज्य की कमान संभालने पर ढेरों शुभकामनाएं दीं। सीएम मोहन ने हिमंता बिस्वा सरमा से इस खास मुलाकात की एक तस्वीर अपने एक्स पर भी शेयर की। दोनों नेताओं की मुस्कुराती हुई तस्वीर शेयर करते हुए उन्होंने अपने पोस्ट में लिखा- आज गुवाहाटी में हिमंता बिस्वा सरमा से भेंट कर उन्हें पुनः असम के मुख्यमंत्री बनने की बधाई दी।

हिमंता बिस्वा सरमा को दी बधाई



सीएम योगी-राजनाथ के साथ पहुंचे कामाख्या मंदिर

- गुवाहाटी एयरपोर्ट पर लगे जयश्री राम के नारे
- शपथ ग्रहण में अनुप्रिया-राजभर हुए शामिल



इधर, उत्तरप्रदेश के सीएम योगी आदित्यनाथ असम में हिमंता बिस्वा सरमा के शपथ ग्रहण समारोह में शामिल हुए। इसके बाद योगी और रक्षा मंत्री राजनाथ सिंह मां कामाख्या मंदिर पहुंचे।

पूजा-अर्चना की। इससे पहले, मंगलवार सुबह गुवाहाटी हवाई अड्डे पर जय श्रीराम के नारों के साथ योगी का स्वागत किया गया। सीएम ने हाथ जोड़कर समर्थकों का अभिवादन स्वीकार किया। यूपी के दोनों डिप्टी सीएम केशव मोर्य और ब्रजेश पाठक भी शपथ ग्रहण समारोह में शामिल हुए। मंच पर दोनों योगी के पीछे वाली लाइन बैठे नजर आए।

ऑपरेशन सिंदूर में चीन-पाक के गठजोड़ का पर्दाफाश

भारत ने कहा- हमारी जानकारी सच साबित हुई

पाकिस्तान को ऑपरेशन सिंदूर के दौरान चीन से मिली थी मदद

एजेसी ■ नई दिल्ली भारत के विदेश मंत्रालय ने ऑपरेशन सिंदूर के दौरान पाकिस्तान को मिले चीन के समर्थन पर एक बड़ी जानकारी दी। विदेश मंत्रालय ने साफ कर दिया है कि हाल ही में आई वे सभी रिपोर्ट बिल्कुल सही हैं, जिनमें ऑपरेशन सिंदूर के समय चीन द्वारा पाकिस्तान की मदद करने का दावा किया गया था। भारत सरकार को यह बात पहले से ही पता थी और नई रिपोर्ट सिर्फ उस पुरानी जानकारी को सच साबित करती हैं। हाल ही में चीन के सरकारी मीडिया ने खुद इस बात को कबूल किया है कि मई 2025 में हुए ऑपरेशन सिंदूर के दौरान बीजिंग ने पाकिस्तान को तकनीकी मदद दी थी।



चीन अपने गिरेबान में झांक ले...

विदेश मंत्रालय के प्रवक्ता रणधीर जायसवाल ने मंगलवार को चीन पर सीधा और करारा प्रहार करते हुए सख्त लहजे में कहा- जो देश खुद को बहुत जिम्मेदार मानते हैं, उन्हें अपने गिरेबान में झांकना चाहिए। उन्हें खुद इस बात पर विचार करना चाहिए कि क्या आतंकवाद के बुनियादी ढांचे को बनाने की कोशिश करने वालों का समर्थन करने से उनकी अपनी इज्जत और साख पर कोई असर नहीं पड़ता है।

दुखद: कूनो के जंगल में चार चीता शावकों की मौत

श्योपुर में मचा हड़कंप, एक महीने में ही उड़ गया कुनवा

मादा चीता के जीपी के शावकों के शव क्षत-विक्षत मिले

सत्ता सुधार ■ श्योपुर मध्यप्रदेश के श्योपुर जिले में स्थित कूनो नेशनल पार्क से दुखद खबर सामने आई है। यहां मादा चीता के जीपी-12 के चारों शावक मृत पाए गए हैं। मंगलवार को सुबह मॉनिटरिंग टीम जब श्योपुर टेरिटरियल डिवीजन के जंगल क्षेत्र में पहुंची, तो मांद के पास शावकों के शव पड़े मिले। शावकों के शव आंशिक रूप से क्षत-विक्षत हालत में मिले हैं। जांच में आशंका जताई जा रही है

अप्रैल में खुदरा महंगाई बढ़कर 3.48 फीसदी पहुंची

भारत में खाने-पीने की चीजें महंगी होने का असर

अमेरिका-ईरान जंग से महंगाई और बढ़ सकती है

एजेसी ■ नई दिल्ली भारत की खुदरा महंगाई अप्रैल में बढ़कर 3.48 फीसदी हो गई है। इससे पहले मार्च में यह 3.40 प्रतिशत थी। मंगलवार को सरकार ने आंकड़े जारी किए हैं। महंगाई में यह बढ़ोतरी ऐसे समय में हुई है जब अमेरिका और ईरान के बीच तनाव बढ़ा हुआ है। यह तनाव लंबा चला तो महंगाई आगे और बढ़ सकती है। महंगाई बढ़ने की सबसे बड़ी वजह खाने-पीने की चीजों के दामों का बढ़ना है। फूड इन्फ्लेशन अप्रैल में बढ़कर 4.20 फीसदी पर पहुंच गई। मार्च में यह आंकड़ा 3.87 प्रतिशत था। शहरी महंगाई दर 3.11 से बढ़कर 3.16 फीसदी पहुंच गई है। वहीं ग्रामीण महंगाई दर 3.63 से बढ़कर 3.74 प्रतिशत पहुंच गई है।



यह था आरबीआई का अनुमान

गौरतलब है कि पिछले महीने, आरबीआई ने 2026-27 के लिए सीपीआई महंगाई दर 4.6 फीसदी रहने का अनुमान लगाया था, जिसमें पहली तिमाही में यह 4 प्रतिशत रहने की उम्मीद थी। बैंक ने यह भी कहा था कि पश्चिम एशिया में चल रहे संघर्ष और संभावित अल नीने स्थितियों के कारण ऊर्जा की कीमतें लगातार ऊंची बनी हुई हैं, जिससे महंगाई बढ़ने का जोखिम बना हुआ है।

सादगी पीएम नरेंद्र मोदी ने किया था ईंधन बचाने का आह्वान, कहा- मैंने सोचा मुझे साइकिल से कोर्ट जाना चाहिए

जब ईंधन बचाने साइकिल से मध्यप्रदेश हाईकोर्ट पहुंचे जज

सत्ता सुधार ■ महाराष्ट्र में अब फ्लाइंग से सफर नहीं करेंगे माननीय

प्रधानमंत्री के आह्वान के बाद मुख्यमंत्री फड़णवीस का एवशन

सरकार निर्णय छुट्टी निर्धारण और ईंधन बचत कराएगा

पीएम नरेंद्र मोदी ने अमेरिका-ईरान युद्ध के कारण पैदा हुए ऊर्जा संकट को देखते हुए ईंधन बचाने का आह्वान किया। प्रधानमंत्री के आह्वान के बाद मध्यप्रदेश हाईकोर्ट जबलपुर के जज जस्टिस द्वारा का धीरा बंसल मंगलवार को साइकिल चलाकर अदालत पहुंचे। जस्टिस बंसल सिविल लाइंस क्षेत्र में स्थित अपने आवास से अदालत परिसर तक तीन किमी की दूरी साइकिल से तय की। उनके साथ कोर्ट का एक कर्मचारी भी था।



पिछले दो दिनों से मैं देख रहा हूँ कि वैश्विक संकट को देखते हुए प्रधानमंत्री ने ईंधन बचाने की अपील की है। इसे ध्यान में रखते हुए, मैंने सोचा कि मुझे साइकिल से हाईकोर्ट जाना चाहिए। आम आदमी को यह संदेश देना चाहिए कि कम दूरी के लिए जब भी संभव हो साइकिल का उपयोग करें।

कोई वाहनरैली नहीं होगी: सीएम

इधर, सीएम डॉ. मोहन यादव ने कहा- पीएम के आह्वान पर मध्यप्रदेश राष्ट्रहित में पेट्रोल-डीजल की खपत कम करने के लिए संकल्पित है। आगामी आदेश तक मेरे कार्केड में सुरक्षा की दृष्टि से न्यूनतम वाहन होंगे। साथ ही भ्रमण के दौरान कोई वाहन रैली नहीं होगी। सभी मंत्री भी यात्रा के समय कम वाहनों का उपयोग करेंगे।

बिहार-महाराष्ट्र में मंत्रियों के अनलिमिटेड पेट्रोल और हवाई यात्रा पर लगी लगाम

इधर, बिहार सरकार मंत्रियों और अफसरों के वाहनों के लिए असीमित पेट्रोल पर राशनिंग की जाएगी। मंत्रियों को इस बारे में साफ-साफ संदेश दे दिया गया है कि प्रधानमंत्री की अपील का क्या परिणाम सामने आना है। वहीं महाराष्ट्र के सीएम देवेंद्र फड़णवीस की मंजूरी के बिना अब महाराष्ट्र के किसी भी मंत्री को सरकारी विमान या चार्टर्ड विमान का उपयोग करने की अनुमति नहीं होगी। सरकार की ओर से इस संबंध में स्पष्ट निर्देश जारी किए गए हैं।

ब्रीफ न्यूज

मुख्यमंत्री आज लाइली बहना के खाते में अंतरित करेंगे राशि

भोपाल। मुख्यमंत्री डॉ. मोहन यादव बुधवार 13 मई को नरसिंहपुर जिले के मुंगवानी में 'मुख्यमंत्री लाइली बहना योजना' की 36वीं किस्त जारी करेंगे। प्रदेश की 1 करोड़ 25 लाख 22 हजार 542 लाइली बहनों के बैंक खातों में 1,835 करोड़ 67 लाख 29 हजार 250 रुपये की राशि सिंगल क्लिक से अंतरित की जाएगी। मुख्यमंत्री डॉ. यादव कार्यक्रम में विभिन्न विकास कार्यों का लोकार्पण एवं भूमि-पूजन भी करेंगे। मुख्यमंत्री लाइली बहना योजना महिलाओं के जीवन में आर्थिक सुरक्षा, आत्मविश्वास और सम्मान का आधार बन चुकी है। नियमित आर्थिक सहायता से महिलाओं की परिवार के निर्णयों में भागीदारी बढ़ी है, पोषण एवं स्वास्थ्य स्तर में सुधार हुआ है और ग्रामीण तथा शहरी दोनों क्षेत्रों में महिलाओं की आर्थिक स्थिति मजबूत हुई है। मुख्यमंत्री लाइली बहना योजना ने मध्यप्रदेश में महिला कल्याण के क्षेत्र में एक नई मिसाल स्थापित की है। यह केवल आर्थिक सहायता योजना नहीं, बल्कि सामाजिक परिवर्तन का प्रभावी माध्यम बन गई है।

पंजीकृत श्रमिकों के लिए रोजगार योजना

भोपाल। प्रदेश के पंजीकृत निर्माण श्रमिकों और उनके परिवारों के जीवन स्तर को ऊंचा उठाने के लिए मुख्यमंत्री के नेतृत्व में प्रदेश सरकार द्वारा व्यापक कल्याणकारी कदम उठाए जा रहे हैं। श्रम विभाग और विभिन्न बोर्ड्स के माध्यम से अब श्रमिकों को जन्म से लेकर वृद्धावस्था तक हर कदम पर आर्थिक संबल प्रदान किया जा रहा है। इनमें प्रसूति सहायता 16 हजार, बेटीयों के विवाह के लिये अनुदान 49 हजार रुपये और 5 लाख रुपये तक का निःशुल्क चिकित्सा लाभ शामिल है। इसके अतिरिक्त श्रमिकों के बच्चों को वैश्विक स्तर की शिक्षा देने के लिए 'विदेश अध्ययन योजना' के तहत 40 हजार डॉलर तक की सहायता प्रदान की जाती है। साथ ही अधिकतम 10 हजार यूएस डॉलर प्रतिवर्ष बतौर वार्षिक निर्वाह भत्ता भी प्रदान किया जाता है।

वीवीआईपी/वीआईपी सिविलियरी एंड प्रोटेक्शन कोर्स का शुभारंभ

भोपाल। पुलिस महानिदेशक कैलाश मकवाना ने 'वीवीआईपी/वीआईपी सिविलियरी एंड प्रोटेक्शन कोर्स' का आज शुभारंभ किया। यह प्रशिक्षण कार्यक्रम 12 मई से 15 मई तक आयोजित किया जा रहा है। प्रशिक्षण का उद्देश्य अधिकारियों एवं कर्मचारियों को विशिष्ट एवं अतिविशिष्ट व्यक्तियों की सुरक्षा व्यवस्था से संबंधित मानक प्रक्रियाओं, समन्वय तंत्र, आकस्मिक परिस्थितियों में त्वरित कार्यवाही तथा आधुनिक सुरक्षा उपायों के संबंध में सैद्धांतिक एवं व्यावहारिक प्रशिक्षण प्रदान करना है। उद्घाटन सत्र में महत्वपूर्ण विषयों पर पुलिस मुख्यालय, इंटेलिजेंस विंग, मुख्यमंत्री सुरक्षा शाखा, बीडीडीएस टीम, डॉग स्कवाड तथा अन्य विशेषज्ञ इकाइयों के वरिष्ठ अधिकारियों एवं विशेषज्ञ प्रशिक्षकों द्वारा सहभागिता करते हुए विषय विशेषज्ञ के रूप में मार्गदर्शन प्रदान किया जा रहा है।

बयान कांग्रेस किसान और विस्थापित परिवारों के अधिकारों की लड़ाई लड़ती रहेगी

जल, जंगल की लड़ाई लड़ रहे आदिवासियों को न्याय दो

सत्ता सुधार ■ भोपाल
मध्यप्रदेश कांग्रेस कमेटी के अध्यक्ष जीतू पटवारी ने मंगलवार को केन-बेतवा लिंक परियोजना अंतर्गत छतरपुर डेढन बांध कार्यस्थल पर आंदोलनरत विस्थापित आदिवासी एवं किसान परिवारों से मुलाकात कर उनका दर्द सुना और उनके संघर्ष को न्याय की लड़ाई बताया। पटवारी कांग्रेस नेताओं के साथ प्रभावित परिवारों तक पहुंचे। इस दौरान प्रशासन द्वारा बैरिकेडिंग कर उन्हें रोकने का प्रयास किया गया। वन विभाग के अधिकारियों ने यह तर्क दिया कि उनके जंगल क्षेत्र में जाने से वन्यजीव प्रभावित होगा। इस पर पटवारी ने सवाल उठाते हुए कहा कि जहां बड़े स्तर पर मशीनों, निर्माण कार्य और सैकड़ों मजदूर लगातार कार्य कर रहे हैं, वहां विपक्ष के

भाजपा के कार्यकर्ता जिम्मेदार बने और फिजूलखर्ची से बचें

सत्ता सुधार ■ भोपाल

पीएम नरेंद्र मोदी की ईधन बचत संबंधी अपील के बीच मध्यप्रदेश भाजपा में नेताओं के अलग-अलग अंदाज चर्चा का विषय बन गए। एक ओर पाठ्यपुस्तक निगम के नवनियुक्त अध्यक्ष सौभाग्य सिंह ठाकुर 200 से अधिक वाहनों के काफिले के साथ भोपाल पहुंचे, तो वहीं दूसरी ओर मध्यप्रदेश लघु उद्योग निगम के अध्यक्ष सत्येंद्र भूषण सिंह ई-रिक्शा से पदभार ग्रहण करने पहुंचे। इस पूरे घटनाक्रम के बाद भाजपा प्रदेशाध्यक्ष हेमंत खंडेलवाल का बयान सामने आया है, जिसमें उन्होंने प्रधानमंत्री की अपील का पालन करने और ईधन बचाने की नसीहत दी है। पूरा मामला चर्चा में आने के बाद भाजपा प्रदेशाध्यक्ष हेमंत खंडेलवाल ने भी पीएम



मोदी की अपील को दोहराया। उन्होंने कहा कि सभी को ईधन की बचत करनी चाहिए और अनावश्यक उपयोग से बचना चाहिए। विशेष रूप से निगम-मंडलों के अध्यक्ष और कार्यकर्ताओं को इस संदेश को अपने दैनिक जीवन में उतारना चाहिए।

उन्होंने कहा कि यह केवल अपील नहीं, बल्कि समय की जरूरत और हमारी और अनावश्यक उपयोग से बचना चाहिए। समाज और देशहित में हर छोटा प्रयास अहम भूमिका निभा सकता है। दरअसल, पाठ्यपुस्तक निगम के अध्यक्ष बनाए जाने के बाद सौभाग्य सिंह

ठाकुर समर्थकों के बड़े काफिले के साथ उज्जैन से भोपाल पहुंचे। बताया जा रहा है कि उनके साथ करीब 200 से अधिक वाहन शामिल थे। राजधानी पहुंचने पर भाजपा प्रदेश कार्यालय में प्रदेशाध्यक्ष हेमंत खंडेलवाल और प्रदेश महामंत्री राहुल कोठारी की मौजूदगी में उन्होंने पंडित दीनदयाल उपाध्याय और डॉ. श्यामा प्रसाद मुखर्जी की प्रतिमाओं पर माल्यार्पण किया। लंबे काफिले की वजह से उज्जैन-भोपाल मार्ग सहित राजधानी भोपाल के कई इलाकों में यातायात प्रभावित रहा। भीषण गर्मी के बीच हाईवे से लेकर बोर्ड ऑफिस चौराहा, डीबी मॉल और अरेरा हिल्स तक जाम की स्थिति बनी रही, जिससे आम लोगों को परेशानी का सामना करना पड़ा। यह घटनाक्रम ऐसे समय

सामने आया है, जब पीएम मोदी ने हाल ही में हैदराबाद में आयोजित कार्यक्रम में नागरिकों से पेट्रोल-डीजल का कम से कम उपयोग करने की अपील की थी। सत्येंद्र ई-रिक्शा से पहुंचे: प्रधानमंत्री ने वैश्विक परिस्थितियों का जिक्र करते हुए लोगों से अनावश्यक ईधन खर्च से बचने, सार्वजनिक परिवहन अपनाने, कार पूलिंग करने और इलेक्ट्रिक वाहनों के उपयोग को बढ़ावा देने का आग्रह किया था। इसी बीच मध्य प्रदेश लघु उद्योग निगम के नवनियुक्त अध्यक्ष सत्येंद्र भूषण सिंह अलग संदेश देते नजर आए। वे भोपाल स्थित अपने निवास से बैटरी चालित ई-रिक्शा में भाजपा कार्यालय पहुंचे। उनके इस कदम को ईधन बचत और पर्यावरण संरक्षण से जोड़कर देखा गया।

इलेक्ट्रिक स्कूटी से मंत्रालय पहुंचे ऊर्जा मंत्री

प्रधानमंत्री के आह्वान के बाद प्रदेश के ऊर्जा मंत्री प्रद्युम्न सिंह तोमर ने मंगलवार को सबसे पहले इस पर अमल शुरू किया है। ऊर्जा मंत्री तोमर आज भोपाल में हैं और भोपाल में वह इलेक्ट्रिक टुपहिया वाहन से न केवल सड़कों पर घूमते नजर आए, बल्कि भोपाल स्थित अपने शासकीय बंगले से मंत्रालय भी इसी वाहन से पहुंचे। तोमर ने कहा कि वह प्रधानमंत्री की अपील का स्वागत करते हैं और अपील का अनुसरण करते हुए इसका पालन कर रहे हैं। उनका कहना है कि वह सभी से अपील करेंगे कि वह भी पेट्रोल डीजल का कम से कम इस्तेमाल करें और अत्याधिक आवश्यकता होने पर ही डीजल-पेट्रोल वाहनों का उपयोग करें।

प्रदेश बन रहा वाइल्ड लाइफ कंजर्वेशन हब

मप्र ने वन और वन्यजीव संरक्षण में ग्लोबल पहचान बनाई

- वन-नदियां प्राकृतिक संसाधन नहीं, राष्ट्र की अमूल्य धरोहर
- विलुप्तप्राय प्रजातियों के संरक्षण व पुनर्स्थापन पर ध्यान

सत्ता सुधार ■ भोपाल

मुख्यमंत्री डॉ. मोहन यादव के नेतृत्व में मध्यप्रदेश ने वन और वन्यजीव संरक्षण के क्षेत्र में ग्लोबल पहचान बनाई है। राज्य सरकार ने संरक्षण को केवल पर्यावरणीय दायित्व तक सीमित न रखते हुए उसे विकास, पर्यटन, स्थानीय रोजगार, सांस्कृतिक चेतना और सामुदायिक सहभागिता से जोड़कर व्यापक जनआंदोलन का स्वरूप दिया है। मुख्यमंत्री की दूरगामी सोच से मध्यप्रदेश आज 'टाइगर स्टेट' के साथ ही देश के सबसे व्यापक और वैज्ञानिक वन्यजीव संरक्षण मॉडल के रूप में उभरा है। मुख्यमंत्री का विजन है कि प्रदेश के वन और नदियां केवल प्राकृतिक संसाधन नहीं, बल्कि राष्ट्र की अमूल्य धरोहर हैं। मध्यप्रदेश के वन देश की अनेक प्रमुख नदियों का मायका हैं। इस तरह वे न केवल राज्यों की जल सुरक्षा सुनिश्चित करते हैं। इसी सोच के साथ राज्य सरकार जलवायु अनुकूल, विज्ञान आधारित और समुदाय केंद्रित वन प्रबंधन मॉडल को आगे बढ़ा रही है। मुख्यमंत्री के कार्यकाल में चीतों के साथ ही केंद्र दुर्लभ और विलुप्तप्राय प्रजातियों के संरक्षण और पुनर्स्थापन पर विशेष ध्यान दिया



गया है। कान्हा टाइगर रिजर्व में असम के काजीरंगा नेशनल पार्क से लाए गए जंगली भैंसों का पुनर्वास इस दिशा में ऐतिहासिक पहल माना जा रहा है। यह प्रयास केवल एक प्रजाति को बसाने तक सीमित नहीं, बल्कि खो चुकी जैव-विविधता और पारिस्थितिकी तंत्र को पुनर्जीवित करने का अभियान है। इसी प्रकार चंबल, कूनों और नर्मदा क्षेत्र में चड़ियाल, मगरमच्छ और कछुओं के संरक्षण के लिए भी महत्वपूर्ण कदम उठाए गए हैं।

गिद्ध संरक्षण में देश का नेतृत्व

मध्यप्रदेश गिद्ध संरक्षण में देश का सबसे बड़ा केंद्र बनकर उभरा है। कभी विलुप्ति के कगार पर पहुंचे गिद्धों की संख्या राज्य में अब 14 हजार से अधिक हो चुकी है, जो देश में

सर्वाधिक है। बॉम्बे नेचुरल हिस्ट्री सोसायटी और वन विहार नेशनल पार्क के सहयोग से भोपाल के केरवा क्षेत्र में घायल गिद्धों के लिए रेस्क्यू सेंटर संचालित किया जा रहा है।

जलवायु अनुकूल वन प्रबंधन

मुख्यमंत्री के प्रयास केवल वन संरक्षण तक सीमित नहीं है उनका फोकस वन आश्रित समुदायों को वन संरक्षण की प्रक्रिया का साझेदार बनाने पर भी है। सरकार की नीति है कि जब स्थानीय समुदायों को वनों से प्रत्यक्ष लाभ मिलेगा, तब वे सबसे प्रभावी संरक्षक बनेंगे। इसी दृष्टि से 'विज्ञान 2047 - रि-इमेजिंग फॉरस्ट रिसेसर्स फॉर द क्लाइमेट रिसिलियंट प्यूचर' दस्तावेज जारी किया गया। राज्य में डिजिटल प्रौद्योगिकी,

'हाथी टास्क फोर्स' का गठन

राज्य सरकार ने हाथियों के संरक्षण और मानव-हाथी संघर्ष को कम करने के लिए 47 करोड़ रुपये से अधिक की व्यापक योजना को मंजूरी दी है। राज्य स्तरीय 'हाथी टास्क फोर्स' का गठन, 'हाथी मित्र' योजना, रेडियो टैगिंग और सोलर फेंसिंग जैसे कदम इस दिशा में महत्वपूर्ण माने जा रहे हैं। मानव-हाथी संघर्ष में जनहानि होने पर मुआवजा राशि को 8 लाख से बढ़ाकर 25 लाख रुपये करना सरकार की संवेदनशीलता को दर्शाता है।

पारदर्शिता, जवाबदेही और वैज्ञानिक रणनीति के माध्यम से वन प्रबंधन को आधुनिक स्वरूप दिया जा रहा है।

संरक्षण से रोजगार-पर्यटन को गति

वन्यजीव संरक्षण की इन पहलों का सकारात्मक प्रभाव स्थानीय अर्थव्यवस्था पर भी दिखाई दे रहा है। चीता परियोजना, टाइगर रिजर्व विस्तार और इको-टूरिज्म गतिविधियों से ग्रामीण क्षेत्रों में रोजगार के नए अवसर पैदा हुए हैं। सफारी पर्यटन, प्रकृति शिक्षा और स्थानीय व्यवसायों को नई गति मिली है। संरक्षण और विकास एक-दूसरे के विरोधी नहीं, बल्कि पूरक हो सकते हैं। यही समन्वित दृष्टिकोण आज मध्यप्रदेश को देश में वन्यजीव संरक्षण के अग्रणी मॉडल के रूप में स्थापित कर रहा है।

यूएई, कतर, सउदी अरब, ओमान व यमन में प्रदेश के गेहूं की बड़ी साख देश के गेहूं निर्यात में मध्यप्रदेश का योगदान 35 से 40 प्रतिशत

सत्ता सुधार ■ भोपाल

मुख्यमंत्री डॉ. मोहन यादव की किसान हितैषी नीतियों और योजनाओं के परिणामस्वरूप इस साल गेहूं उत्पादन 365.11 लाख मीट्रिक टन तक पहुंच गया है। उत्पादकता बढ़कर 3780 किलो प्रति हेक्टेयर हो गई है। मध्यप्रदेश 'गेहूं प्रदेश' बन गया है। देश के कुल गेहूं उत्पादन में मध्यप्रदेश का योगदान 18 प्रतिशत है। अंतर्राष्ट्रीय बाजार में मध्यप्रदेश के गेहूं की मांग लगातार बनी हुई है। प्राकृतिक मिठास के कारण शरबती और डूम्पर गेहूं की मांग जर्मनी, अमेरिका, इटली, यूके, दुबई, साउथ अफ्रीका जैसे देशों में बनी हुई है। भारत से विदेशों को निर्यात किये जाने वाले गेहूं में मध्यप्रदेश का योगदान 35 से 40 प्रतिशत होता है। प्रदेश के गेहूं को ओमान, यमन, यूएई, साउथ कोरिया, कतर,



बांग्लादेश, सउदी अरब, मलेशिया, साउथ अफ्रीका और इंडोनेशिया में पसंद किया जा रहा है। मध्यप्रदेश का गेहूं ब्रेड, बिस्किट और पास्ता के लिये सर्वाधिक उपयुक्त है। मुख्यमंत्री ने गेहूं उत्पादक किसानों के हित में नई योजनाएं बनाने और समय पर मदद करने की रणनीति के फलस्वरूप मध्यप्रदेश ने परंपरागत गेहूं उत्पादक राज्यों की बराबरी कर ली है। वर्ष 2004-05 में सिर्फ 42 लाख हेक्टेयर में गेहूं होता था, जो आज बढ़कर 96.58 लाख हेक्टेयर हो गया है। भारत सरकार

के गेहूं अनुसंधान निदेशालय ने अपने अनुसंधान में दो हजार सेम्पल का परीक्षण करने के बाद उच्च स्तर की गुणवत्ता का दाना पाया। प्रदेश के सामान्य से सामान्य किस्म के गेहूं में भी औसत रूप से 12.6 प्रतिशत प्रोटीन, 43.6 पीपीएम (पार्ट्स पर मिलियन) आयरन तथा 38.2 पीपीएम जिंक पाया गया है। कठिया प्रजाति के गेहूं में भरपूर प्रोटीन, आयरन, मैग्नीज और जिंक है। इन्हीं विशेषताओं से मध्यप्रदेश के गेहूं को अंतर्राष्ट्रीय बाजार में अच्छी कीमत मिलती है।

अब गांव का त्यति भी उद्योग लगाने का साहस जुटा रहा

सत्ता सुधार ■ भोपाल

फेडरेशन ऑफ मध्यप्रदेश चैंबरस ऑफ कॉमर्स एंड इंडस्ट्री मध्यप्रदेश के विकास को नई गति देने वाला प्रमुख स्तंभ है। प्रदेश के स्थानीय और युवा उद्योगपतियों को नई दिशा दी है। पंचायत एवं ग्रामीण विकास और श्रम मंत्री प्रहलाद सिंह पटेल फेडरेशन के नवनियुक्त पदाधिकारियों के पदभार ग्रहण समारोह को संबोधित कर रहे थे। पटेल ने कहा कि मुख्यमंत्री डॉ. मोहन यादव के नेतृत्व में रीजनल इंडस्ट्री कॉन्वेंशन और ग्लोबल इन्वेस्टर समिट के आयोजन और उद्योगों को दिए जा रहे नीतिगत प्रोत्साहन से प्रदेश के छोटे उद्यमियों और ग्रामीण क्षेत्रों के लोगों में एक नया आत्मविश्वास जागा है, जिससे अब गांव का त्यति भी उद्योग लगाने का साहस जुटा रहा है। मंत्री पटेल ने कहा कि मजदूर और उद्योगपति के बीच का संबंध हितों के टकराव की जगह आपसी समन्वय का होना चाहिए और इसे वास्तविकता में बदलना सरकार की प्राथमिकता है। इसी दिशा में मंत्री पटेल ने फेडरेशन के प्रतिनिधियों को श्रम संबंधी विभागीय समितियों में सक्रिय भागीदारी के लिए आमंत्रित किया। उन्होंने 'श्री' जैसी पहलों का उल्लेख किया, जो श्रम और उद्योगों के बीच बेहतर तालमेल बिठाकर अनावश्यक प्रशासनिक

चैंबरस ऑफ कॉमर्स एंड इंडस्ट्री मप्र के विकास को नई गति देने वाला स्तंभ



हस्तक्षेप को कम करने का कार्य कर रही है। पटेल ने उद्योगों की भविष्य की जरूरतों को ध्यान में रखते हुए स्किल मैपिंग पर विशेष बल दिया और उद्योगपतियों से आग्रह किया कि वे अपने आवश्यक 'स्किल लेवल' की पहचान कर विभाग को सूचित करें। सरकार इन जरूरतों के आधार पर स्थानीय युवाओं को प्रशिक्षित कर कुशल कार्यबल उपलब्ध कराएगी। प्रदेश कृषि उत्पादन के उच्चतम स्तर को प्राप्त कर रहा है इसलिए अब हम सभी को 'प्रोसेसिंग' क्षेत्र पर केंद्रित करना होगा। राज्य की विशिष्ट भौगोलिक स्थिति लॉजिस्टिक्स और सर्वाइड चैन के लिए उपयुक्त है।

निर्यात को प्रोत्साहन देने अनूठी पहल

सूक्ष्म, लघु और मध्यम उद्यम मंत्री चेतन्य काश्यप ने कहा कि मुख्यमंत्री डॉ. यादव के नेतृत्व में वर्ष 2025 को 'उद्योग वर्ष' के रूप में मनाया गया है जिसका मुख्य केंद्र स्थानीय उद्यमियों और युवाओं को नए अवसर प्रदान करना था। उन्होंने कहा कि फेडरेशन ने उद्योगपतियों के हित में शासन के कार्यों में निरंतर सहयोग किया है। साथ ही उन्होंने उद्यमियों से गुणवत्ता और निरंतरता बनाए रखने का आग्रह किया, जिससे वैश्विक बाजार में प्रदेश की साख और मजबूत हो सके। उन्होंने कहा कि विभाग ने पिछले डेढ़ वर्षों में 1200 से अधिक प्लॉट एंटी पारदर्शिता के साथ ऑनलाइन आवंटित किए हैं और आगामी दो वर्षों में 3 हजार नए प्लॉट उपलब्ध कराने का लक्ष्य रखा गया है। मध्यप्रदेश ने निर्यात को प्रोत्साहन देने के लिए एक अनूठी पहल की है, जिसके तहत लैंड-लॉन्ड राज्य होने की चुनौतियों को देखते हुए निर्यातकों को 50 प्रतिशत परिवहन सब्सिडी प्रदान की जा रही है।

जनगणना 2027: मकान सूचीकरण व गणना का कार्य जारी

प्रदेश में एक करोड़ 84 लाख से अधिक मकानों की गणना का कार्य हुआ पूरा

सत्ता सुधार ■ भोपाल

प्रदेश में जनगणना 2027 के प्रथम चरण के अंतर्गत मकान सूचीकरण एवं मकानों की गणना का कार्य निर्धारित समय-सीमा के अनुसार निरंतर प्रगति पर है। प्रदेश में 1 मई 2026 से शुरू हुआ यह फील्ड कार्य 30 मई 2026 तक संचालित किया जाएगा। इस अभियान में नगरीय एवं ग्रामीण क्षेत्रों में प्रगणकों द्वारा घर-घर जाकर प्रत्येक मकान, परिवार एवं अन्य संरचनाओं से संबंधित जानकारी डिजिटल माध्यम से संकलित की जा रही है।



सचिव, गृह विभाग एवं नोडल अधिकारी जनगणना शिल्पा गुप्ता ने बताया कि राज्य में जनगणना कार्य के लिए 1 लाख 37 हजार से

अधिक मकान सूचीकरण ब्लॉक बनाए गए हैं। इनमें प्रगणकों द्वारा व्यवस्थित रूप से जानकारी एकत्रित की जा रही है। 12 मई 2026 तक प्राप्त रिपोर्ट के अनुसार प्रदेश में 1 करोड़ 84 लाख 92 हजार 860 मकानों की गणना पूर्ण की जा चुकी है। रायसेन जिले में मकान सूचीकरण एवं मकानों की गणना का फील्ड कार्य पूर्ण कर लिया गया है। इस बार जनगणना की संपूर्ण प्रक्रिया को डिजिटल माध्यम से संचालित किया जा रहा है।

बीफ न्यूज

चोरी के मामले में फरार इनामी बदमाश गिरफ्तार

बड़वानी। पुलिस अधीक्षक बड़वानी पद्मविलोचन शुक्ल के निर्देशन में जिले में फरार, इनामी एवं वांछित आरोपियों की गिरफ्तारी हेतु ऑपरेशन प्रहार अभियान चलाया जा रहा है। पुलिस अधीक्षक के निर्देशन में थाना सिलावद पुलिस द्वारा इनामी फरार आरोपी की गिरफ्तारी में सफलता प्राप्त की गई है। आरोपी हिरा पिता मुकेश वास्केले, निवासी ग्राम कदवाल्या, पटेल फल्या लंबे समय से फरार चल रहा था। आरोपी की गिरफ्तारी हेतु पुलिस अधीक्षक द्वारा इनामी भी घोषित किया गया था। थाना सिलावद पुलिस द्वारा प्राप्त सूचना के आधार पर तत्परा से कार्रवाई करते हुए आरोपी को घेराबंदी कर गिरफ्तार किया गया। आरोपी से पूछताछ की जा रही है तथा अन्य संभावित मामलों की भी जांच जारी है। गिरफ्तार आरोपी के विरुद्ध आवश्यक वैधानिक कार्यवाही की जा रही है।

खाने की बात पर दंपति में विवाद, पत्नी ने दी जान

इंदौर। एक विवाहिता ने फांसी लगाकर जान दे दी। आत्महत्या करने के पीछे की वजह खाने की बात थी, जिस पर पति के साथ उसका मामूली विवाद हुआ और उसने इतना बड़ा कदम उठा लिया। दंपति का एक बेटा है। सांवेर पुलिस ने बताया कि हाईवे स्थित ड्रीम सिटी में रहने वाली शीला पति राजकुमार कुशवाह ने घर में फांसी लगाकर जान दे दी। पति ने उसे फंदे से उतारा और अस्पताल लेकर पहुंचा। हालांकि तब तक उसकी मौत हो चुकी थी। शीला और उसका पति राजकुमार मूल रूप से रीवा के रहने वाले थे। दोनों की शादी को भी करीब 20 साल हो गए। उनका एक बेटा है, जो बड़ा हो चुका है। राजकुमार इंदौर के आनंद बाजार में नाश्ते की दुकान पर नौकरी करता है। बताया जा रहा है कि शीला लगातार तीन दिनों से कढ़ी बना रही थी। उसे कढ़ी पसंद थी। इस पर राजकुमार की उससे कहासुनी हो गई थी। हालांकि बाद में राजकुमार ने उसे आगे भी रोज कढ़ी ही बनाने को कहा, लेकिन शीला को लगा कि वह उसे ताने मार रहा है, जिसके चलते उसने घटना वाले दिन दूसरा खाना बनाया। इस पर राजकुमार ने कहा कि ऐसा खाना बनाया करो, ताकि सभी को पसंद आए। यह कहकर राजकुमार काम पर चला गया और शीला ने यह कदम उठा लिया।

कल रहा साल का सबसे गर्म दिन

इंदौर। शहर में भीषण गर्मी का प्रकोप लगातार बढ़ता जा रहा है। कल साल में पहली बार पारा 43 डिग्री के आगे पहुंचा। इसके साथ ही कल का दिन साल का सबसे गर्म दिन बन गया, वहीं कल दर्ज 43.2 डिग्री तापमान ने मई का पिछले 10 में से 6 सालों का रिकॉर्ड भी तोड़ दिया। दिन में इतनी तेज गर्मी थी कि बाहर निकलना मुश्किल था, वहीं सूरज ढलने के बाद भी हवाओं में गर्माहट बनी रही और रात तक गर्म हवाएं चलती रहीं। विमातल स्थित मौसम केंद्र के मुताबिक कल दिन का अधिकतम तापमान 43.2 डिग्री रहा, जो सामान्य से 3 डिग्री पर सर्वाधिक अपेक्षा 1.3 डिग्री ज्यादा था, वहीं रात से सुबह के बीच न्यूनतम तापमान 25.6 डिग्री रहा जो सामान्य से 1 डिग्री और कल की अपेक्षा 0.9 डिग्री ज्यादा था।

बैठक में पत्रकार हितों, संगठन विस्तार एवं आगामी कार्यक्रमों को लेकर विस्तारपूर्वक चर्चा की गई

पत्रकारों के हॉस्पिटल कार्यों के लिए प्रदेश अध्यक्ष देंगे निःशुल्क वाहन

सत्ता सुधार ■ बरहानपुर

पत्रकारों के अधिकारों की हक की लड़ाई में एवं उनके सर्वांगीण विकास करने हेतु सदैव अग्रणी सशक्त पत्रकार समिति की आगामी संगठनात्मक एवं सामाजिक गतिविधियों को लेकर बैठक में कई महत्वपूर्ण निर्णय लिए गए। बैठक में पत्रकार हितों, संगठन विस्तार एवं आगामी कार्यक्रमों को लेकर विस्तारपूर्वक चर्चा की गई। सशक्त पत्रकार समिति प्रदेश अध्यक्ष उमेश जंगाले ने बताया कि पत्रकारों की विभिन्न मांगों को लेकर शीघ्र सकेतिक धरना-प्रदर्शन आयोजित किया जाएगा, जिसके माध्यम से पत्रकारों की समस्याओं एवं अधिकारों को शासन-प्रशासन तक प्रभावी रूप से पहुंचाया जाएगा। वहीं संगठन के प्रदेशव्यापी



विस्तार अभियान को गति देने हेतु समिति के नवीन वाहन को वरिष्ठ पत्रकार नितिन

इंगले एवं इकबाल अंसारी ने हरी झंडी दिखाकर रवाना किया। नितिन इंगले ने

बताया कि यह वाहन प्रदेशभर में संगठन के विस्तार, सदस्यता अभियान एवं

पत्रकारों के बीच समन्वय स्थापित करने में महत्वपूर्ण भूमिका निभाएगा। वहीं इकबाल अंसारी ने बताया कि वाहन आने से संगठन की गतिविधियों को नई ऊर्जा मिलेगी। बैठक में अतिशोभ आयोजित होने वाली 'नेशनल मीडिया मीट' को लेकर भी व्यापक चर्चा की गई। समिति के प्रदेश स्तरीय पदाधिकारियों ने सभी सदस्यगणों से सक्रिय सहभागिता निभाने एवं कार्यक्रम को सफल बनाने हेतु अभी से तैयारियों में जुटने का आह्वान किया। प्रदेश अध्यक्ष उमेश जंगाले ने कहा कि जल्द ही नेशनल मीडिया मीट की तारीख की घोषणा की जाएगी। वहीं, किसी पत्रकार को हॉस्पिटल से संबंधित कार्यों के लिए वाहन लगता है, तो प्रदेश अध्यक्ष उमेश जंगाले द्वारा उनके निजी

वाहन को निःशुल्क देने की घोषणा की गई। इस अवसर पर जिला अध्यक्ष विनोद लोडे का जन्मदिन केक काटकर मनाया गया, जिसके बाद उनका पत्रकारों ने पुष्पमाला से स्वागत किया। इस अवसर पर पत्रकारों ने अपने विचार रखे। इस दौरान वरिष्ठ प्रदेश संरक्षक नितिन इंगले, प्रदेश महासचिव गोपाल सावनेर, इकबाल अंसारी, निलेश महाजन, विनोद लोडे, विनोद सोनराज, भगवानदास शाह, तौकीर आलम, अनिल महाजन, संजय रघुवंशी, शहजाद तेलारे, प्रीतम महाजन, वाहिद अली, मुजफ्फर अली, शेख अजहर, मो. शब्बीर, साजिद खान, फिरोज तडवी, रसीद अंसारी सहित अन्य पत्रकार उपस्थित रहे।

मेट्रो के काम के चलते रोबोट चौराहे पर हर रोज शाम से रात तक लग रहा जाम

1.2 किमी में आधा घंटा, सर्विस रोड बनी मुसीबत, लेफ्ट टर्न पर खड़े होते वाहन



सत्ता सुधार ■ इंदौर

रोड पर ड्रेनेज लाइन के लिए खोदाई और सड़क से ऊंचे चैंबरों के कारण भी वाहन की स्थिति के कारण सैकड़ों वाहन चालक परेशान होते नजर आते हैं। मुख्य चौराहा पर मेट्रो के काम के कारण लोहे के पतरे लगा दिए गए हैं। इस कारण वाहन चालकों की दिक्कत बहुत बढ़ गई है। शाम को छह से रात नौ बजे के बीच रोबोट चौराहा से रेडिसन तक करीब 1.2 किलोमीटर का मार्ग तय करने में आधे घंटे का समय लग रहा है। सर्विस

रोड पर ड्रेनेज लाइन के लिए खोदाई और सड़क से ऊंचे चैंबरों के कारण भी वाहन की स्थिति के कारण सैकड़ों वाहन चालक परेशान होते नजर आते हैं। मुख्य चौराहा पर मेट्रो के काम के कारण लोहे के पतरे लगा दिए गए हैं। इस कारण वाहन चालकों की दिक्कत बहुत बढ़ गई है। शाम को छह से रात नौ बजे के बीच रोबोट चौराहा से रेडिसन तक करीब 1.2 किलोमीटर का मार्ग तय करने में आधे घंटे का समय लग रहा है। सर्विस

रोड पर ड्रेनेज लाइन के लिए खोदाई और सड़क से ऊंचे चैंबरों के कारण भी वाहन की स्थिति के कारण सैकड़ों वाहन चालक परेशान होते नजर आते हैं। मुख्य चौराहा पर मेट्रो के काम के कारण लोहे के पतरे लगा दिए गए हैं। इस कारण वाहन चालकों की दिक्कत बहुत बढ़ गई है। शाम को छह से रात नौ बजे के बीच रोबोट चौराहा से रेडिसन तक करीब 1.2 किलोमीटर का मार्ग तय करने में आधे घंटे का समय लग रहा है। सर्विस

चालक परेशान होते नजर आते हैं। सर्विस रोड के दोनों ओर 10 से 12 फीट जगह कच्ची ही छोड़ रखी है। कई चैंबर सड़क के स्तर से करीब 15 इंच ऊपर तक बने हुए हैं। वेलेसिटी के आगे सड़क अशुभी है। एडिशनल डीसीपी, ट्रैफिक नरेश बाबू अन्नोटिया, ने कहा यातायात विभाग ने मेट्रो रेल कॉर्पोरेशन को कम से कम जगह पर लोहे के पतरे लगाकर काम करने के लिए निर्देशित किया था। यातायात व्यवस्था सुचारु रूप से चले इसके लिए मेट्रो वालों ने छह वालेंटियर लगाए हैं, जो रेडियम जैकेट पहनकर मौजूद रहते हैं। साथ ही मेट्रो वालों ने एक रिटायर्ड यातायात अधिकारी को नौकरी पर रखा है, जो चौराहा की मॉनिटरिंग कर रहे हैं। साथ ही एक सुबेदार सहित चार यातायात पुलिस कर्मचारी भी मौजूद रहते हैं। कुछ वाहन चालक चौराहा पर बेतरीब खड़े हो जाते हैं। वाहन चालक अपनी लाइन में खड़े नहीं होते हैं। सीधे जाने वाले वाहन चालक लेफ्ट टर्न पर खड़े हो जाते हैं। इसके कारण सीधे जाने वाले निकल नहीं पाते हैं। नतीजन एक बार सिग्नल खुलने पर 50 प्रतिशत ही वाहन चालक निकल पाते हैं, इससे यातायात बाधित होता है। वाहन चालकों को अपनी लाइन में खड़े होने की आदत डालनी चाहिए।

शा. कन्या महाविद्यालय में हुआ स्वरोजगारोन्मुखी प्रशिक्षण

अगा खान फाउण्डेशन के सहयोग से आयोजित एक माह के रोजगार प्रशिक्षण कार्यक्रम का समापन हुआ

सत्ता सुधार ■ बड़वानी

शासकीय कन्या महाविद्यालय में प्राचार्य डॉ. कविता भदौरिया के मार्गदर्शन में एवं आईक्यूएसी कोऑर्डिनेटर डॉ. जगदीश मुजाले के निर्देशन में एवं स्वामी विवेकानंद कैरियर मार्गदर्शन योजना अंतर्गत स्वयं सेवी संस्था अगा खान फाउण्डेशन के सहयोग से आयोजित एक माह के रोजगार प्रशिक्षण कार्यक्रम का समापन हुआ। छात्राओं को रोजगारोन्मुखी एवं व्यक्तित्व विकास से संबंधित विभिन्न विषयों का प्रशिक्षण प्रदान किया गया।



कार्यक्रम के अंतर्गत सॉफ्ट स्किल, एम.एस. ऑफिस, टाइम मैनेजमेंट, कम्प्यूटेशन स्किल एवं स्पोर्ट्स एनालिसिस जैसे महत्वपूर्ण विषयों पर व्यावहारिक एवं सैद्धांतिक प्रशिक्षण दिया गया। इस अवसर पर छात्रा कु. प्राची रणदे एवं डॉ. राजभूमि मण्डलोई ने प्रशिक्षण के दौरान प्राप्त अपने अनुभव साझा किए। उन्होंने कहा कि इस एक माह के प्रशिक्षण ने उनके व्यक्तित्व में सकारात्मक परिवर्तन लाने का कार्य किया है। प्रशिक्षण के माध्यम से उन्हें संवाद कौशल, आत्मविश्वास, समय प्रबंधन एवं तकनीकी

अनुशासन की सराहना भी की। इस अवसर पर महाविद्यालय के वरिष्ठ प्राध्यापक डॉ. एन.एल. गुप्ता, डॉ. मनोज वानखेडे, डॉ. महेश कुमार निंगवाल, डॉ. दिनेश सोलंकी, डॉ. स्मिता यादव, डॉ. इन्दु डावर, प्रो. सीमा नाईक, प्रो. दीपक सोलंकी, प्रो. लीना सोलंकी, प्रो. सुमन चौहान, प्रो. अनुराधा अवास्या, डॉ. शोभाराम वास्केल, कृष्ण यादव, डॉ. राकेश ठाकरे, प्रो. अलका तोमर, प्रो. आयुषी व्यास, प्रो. सीमा भाटिया, प्रो. सुनीता बार्मानिया, एवं समस्त महाविद्यालयीन स्टाफ एवं छात्राएं उपस्थित रही।

विकास नगर में किया गया चक्काजाम

महापौर और निगम के खिलाफ नारेबाजी

गर्मी में पानी नहीं मिलने से रहवासियों ने फोड़े मटके

सत्ता सुधार ■ इंदौर

गर्मी बढ़ने के साथ इंदौर में पानी का संकट गहराने लगा है। मंगलवार को विकास नगर इलाके में पानी की समस्या से परेशान रहवासियों ने सड़क पर चक्काजाम किया और विरोध प्रदर्शन किया। इस दौरान लोगों ने खाली मटके फोड़े और नगर निगम के खिलाफ नारेबाजी की। विकास नगर स्थित पानी की टंकी के पास पार्षद सोनिया मिमरोट के साथ रहवासी सड़क पर बैठ गए। सभी ने हाथों में खाली मटके लेकर प्रदर्शन किया और महापौर पुष्पेन्द्र भागवत व नगर निगम के खिलाफ नारेबाजी की। प्रदर्शन कर रहे लोगों का कहना है कि इलाके में लंबे समय से पानी की गंभीर समस्या



बनी हुई है। पार्षद ने आरोप लगाया कि कई महीनों से लगातार शिकायत के बावजूद व्यवस्था में सुधार नहीं किया गया। बताया जा रहा है कि इंटरकनेक्शन के जरिए पानी नेहरू नगर की ओर डायवर्ट किया जा रहा है, जिससे कई इलाकों में पानी का प्रेशर कम

हो गया है और दूषित पानी की आपूर्ति की शिकायतें भी सामने आ रही हैं। प्रदर्शनकारियों ने नगर निगम प्रशासन पर लापरवाही का आरोप लगाते हुए जिम्मेदार अधिकारियों पर कार्रवाई की मांग की है। स्थिति को देखते हुए इलाके में तनाव का माहौल बना रहा।

घेराबंदी कर आरोपी को दो किलो से अधिक गांजे के साथ किया गिरफ्तार

अपराधियों पर अंकुश: खजराना पुलिस का 360 डिग्री इन्वेस्टीगेशन

सत्ता सुधार ■ इंदौर

इंदौर की खजराना पुलिस ने कानून-व्यवस्था बनाए रखने और अपराधियों पर नियंत्रण के लिए 360-डिग्री यानी चौरफा जंच और निगरानी रणनीति अपनाई है। थाना खजराना प्रभारी मनोज सिंह सेंधव ने टीम तैयार की है जो अपराधों में सलिस विस्तारों पर लगातार कार्रवाई कर रही है। इसी कड़ी में थाना खजराना पर फरियादी सौरभ रघुवंशी नामक व्यक्ति द्वारा आरोपी राजत ठाकुर उर्फ वैभव बुदेला के खिलाफ मारपीट का अपराध पंजीबद्ध कर विवेचना में लिया। जिसमें थाना प्रभारी खजराना ने टीम को उक्त आरोपी को राउंडअप करने हेतु लगाया। मुखबिरी सूचना पर आरोपी अभिव्यक्ति गरबा ग्राउंड खजराना इंदौर पर



चार पहिया वाहन स्कार्पियो पर देखा गया जिसको पुलिस अभिरक्षा में लेने हेतु तत्काल पुलिस टीम मौके पहुंची। आरोपी

को पुलिस अभिरक्षा में लेकर जब आरोपी की स्कार्पियो गाड़ी की तलाशी ली तो कार में लगभग 2 किलो से अधिक गांजा मिला।

पूछताछ में आरोपी ने बताया कि वह गांजे का नशा करने का आदि है, नशे की लत पूरी करने की नियत से सस्ते दामों में खरीदकर

महंगे दामों में बेचता था। प्रकरण में आरोपी के कब्जे से लगभग 2 किलो से अधिक का अवैध मादक पदार्थ गांजा एवं चार पहिया वाहन स्कार्पियो जप्त कर, आरोपी के विरुद्ध थाना खजराना पर अपराध पंजीबद्ध कर, विवेचना में लिया। इस कार्रवाई में निरीक्षक राजत सिंह सेंधव, डीन अनिल गौतम, संदीप पटेल, सर्जन मोहन लाल खुपेड़, दिनेश सरगैया, प्रभार मनोज नायडे, संजय खान, नरेश चौहान, योगेश झोपे, आर. शुभम सिंह, जबर धाकड़ एवं निखिल पटेल की सराहनीय भूमिका रही। अवैध मादक पदार्थों के स्रोत व नेटवर्क के संबंध में पुलिस रिमांड लेकर पूछताछ कर सलिसता के आधार पर अन्य साथी आरोपियों के विरुद्ध वैधानिक कार्यवाही की जा रही है।

विश्वविद्यालय परिसर में पहुंची

पुलिस, दो छात्र हुए गिरफ्तार

इन्दौर।

एक सनसनीखेज घटनाक्रम के चलते इन्दौर के देवी अहिल्या विश्वविद्यालय के तक्षशिला कैम्पस में आरिखकार पुलिस पहुंच गई। विगत दिनों से विश्वविद्यालय का तक्षशिला कैम्पस लगातार विवादों में चर्चित हो रहा है यहां आए दिन छात्रों के बीच मारपीट और अन्य असांभालिक घटनाएं की सूचना मिलती रहती है। पिछले दिनों तो यहां एक प्रोफेसर के साथ ही मारपीट कर दी गई थी जिसको लेकर अभी भी आक्रोश विरोध प्रदर्शन कर ज्ञापन दिए जा रहे हैं। लेकिन ताजा मामले में कैम्पस स्थित आईआईपीएस परिसर में पहुंची पुलिस ने यहां से दो छात्रों को

पकड़ा है। मामला पुराने विवाद का बताया जा रहा है जिसमें पुलिस को इनकी तलाश थी। भंवरकुआ थाना प्रभारी संतोष दूधी के अनुसार गत 30 अप्रैल को केशव पाटीदार नामक युवक के साथ मारपीट हुई थी, जिसमें वह घायल हुआ था। मामले में शिकायत के बाद दो लड़कों को गिरफ्तार कर लिया गया था। कल पुलिस को सूचना मिली थी कि इस मामले में फरार दो छात्र सक्षम चौहान और रितेश राजपूत एग्जाम देने पहुंचे हैं। उनका एमबीए का आखिरी पेपर है। वहीं जिसके साथ मारपीट की घटना हुई थी, वे भी यहां पर इकट्ठा होने वाले हैं और बवाल हो सकता है।

ब्रीफ न्यूज

अमेरिका के सरकारी स्कूलों में छात्र संख्या घटी

वाशिंगटन। अमेरिका में लगातार घट रही जन्म दर का असर अब सरकारी स्कूलों पर साफ दिखाई देने लगा है। देशभर के पब्लिक स्कूलों में छात्रों की संख्या तेजी से कम हो रही है, जिसके कारण कई स्कूलों को बंद करने की नौबत आ गई है। रिपोर्ट के अनुसार 2010 के बाद से किड्सगार्टन से 12वीं तक के छात्रों की संख्या में लगातार गिरावट दर्ज की गई है। महामारी के बाद यह संकट और गहरा गया। लॉस एंजेलिस, शिकागो और न्यूयॉर्क जैसे बड़े शहरों में कई जिलों में छात्र संख्या 10 से 20 प्रतिशत तक कम हुई है। विशेषज्ञों का मानना है कि घटती जन्म दर, बढ़ता महंगाई खर्च और इमिग्रेशन नीतियां इसके प्रमुख कारण हैं। राष्ट्रीय शिक्षा सांख्यिकी केंद्र के अनुसार आने वाले वर्षों में भी यह गिरावट जारी रह सकती है, जिससे शिक्षा व्यवस्था पर बड़ा असर पड़ेगा।

न्यूजीलैंड में काम से ज्यादा परिवार को दी जाती है प्राथमिकता

वेलिंगटन। न्यूजीलैंड में रहने वाली एक भारतीय महिला का वीडियो सोशल मीडिया पर तेजी से वायरल हो रहा है। वीडियो में महिला ने बताया कि न्यूजीलैंड में जाँब करने के बाद असली वर्क-लाइफ बैलेंस समझ आता है। वहाँ काम से ज्यादा परिवार को प्राथमिकता दी जाती है। इंस्टाग्राम पर ज्यॉति सरहावत नाम की महिला ने एक वीडियो शेयर किया। वह कहती हैं कि न्यूजीलैंड की सबसे अच्छी बात है। अगर यहाँ आपके पास नौकरी है, चाहे फुल टाइम हो या पार्ट टाइम, तो यहाँ काम शुरू करने के बाद आपको असली वर्क-लाइफ बैलेंस समझ आता है। क्योंकि यहाँ काम पहले नहीं, परिवार पहले आता है। मीडिया रिपोर्ट के मुताबिक महिला ने बताया कि वहाँ कर्मचारियों पर तब समय से ज्यादा काम करने का दबाव नहीं बनाया जाता। अगर किसी डेडलाइन को पूरा करने में दिक्कत हो रही हो तो कर्मचारियों से विनम्र तरीके से पूछा जाता है कि उन्हें एक्सटेंशन चाहिए या मदद।

मात्र एक महीने में बने 'काल् पुटिक' के 36 लाख फॉलोअर्स

लंदन। आजकल इंस्टाग्राम पर 'काल् पुटिक' नाम का एक कंटेंट क्रिएटर तेजी से लोगों के बीच चर्चा का विषय बना हुआ है। उसकी लोकप्रियता ने बड़े-बड़े डिजिटल क्रिएटर्स को भी चौंका दिया है। उसने केवल 30 मार्च को अपना पहला वीडियो पोस्ट किया था। एक महीने के भीतर उसके फॉलोअर्स की संख्या 36 लाख से अधिक पहुँच गई है। काल् पुटिक की लोकप्रियता के पीछे उसका अनोखा और अलग अंदाज माना जा रहा है। जहाँ अधिकांश सोशल मीडिया क्रिएटर महंगे कैमरे, आकर्षक लोकेशन और हाईटेक सेटअप के जरिए वीडियो बनाते हैं, वहीं काल् पुटिक बेहद साधारण तरीके से अपना कंटेंट तैयार करता है। वह फटे-पुराने कपड़े पहनकर और कबाड़ में पड़ी बेकार चीजों का इस्तेमाल करके ऐसे वीडियो बनाता है, जो लोगों को खूब पसंद आ रहे हैं। उसकी सदगी और देसी अंदाज ही उसकी सबसे बड़ी पहचान बन गए हैं। उसके वीडियो में रोजमर्रा की जिंदगी से जुड़े छोट-छोटे पलों को मजेदार और रचनात्मक तरीके से दिखाया जाता है।

विश्लेषण

विद्रोही गुटों की कर रहा मदद

म्यांमार के दुर्लभ खनिज पर ड्रैगन की नजर, भारत टेंशन में

एजेंसी ■ नेपीड

भारत का पड़ोसी देश म्यांमार में साल 2021 में हुए सैन्य तख्तापलट के बाद से देश गृह युद्ध की चपेट में है। म्यांमार की सत्ता पर काबिज जुंटा सेना और विद्रोही समूहों के बीच झड़पें जारी हैं। इस उथल-पुथल के बीच चीन ने म्यांमार के दुर्लभ खनिज तत्वों पर अपनी नजर जमा रखी है। चीनी ना सिर्फ म्यांमार से खनिज निकाल रहा है बल्कि वहाँ विद्रोही गुटों को मदद देकर भारत की सीमा को अस्थिर कर रहा है। ऐसे में भारत की नजर म्यांमार और वहाँ चीनी गतिविधियों पर है। एक विश्लेषण के मुताबिक



उत्तरी म्यांमार के कचिन प्रांत की खदानें हैं। चीन ने इस संघर्ष-ग्रस्त सीमावर्ती इलाके को वैश्विक भूराजनीति के केंद्र में बदल दिया है।

म्यांमार के जातीय सशस्त्र गुटों को आर्थिक निर्भरता के जरिए चीन ने अपने नियंत्रण में करते हुए भारत के लिए बॉर्डर पर उसकी मुश्किल को

बढ़ा रखा है। म्यांमार की जमीन चीन के लिए भारी दुर्लभ खनिजों का मुख्य स्रोत बन गई है। चीन ने यहां से 2017 से 2024 के बीच 290,000 टन खनिजों का निर्यात किया, जिनकी कीमत 4.2 अरब अमेरिकी डॉलर है। इसका ज्यादातर हिस्सा 2021 के तख्तापलट के बाद निर्यात किया। म्यांमार की सीमाओं पर मौजूद जातीय सशस्त्र संगठनों को चीन अपना हथियार बना रहा है। खासतौर से कचिन और शान प्रांतों में वह इन गुटों का इस्तेमाल कर रहा है। यहां के गुट भोजन, पेट्रोल और खनिजों की बिक्री से मिलने वाले

पैसों के लिए चीनी सीमा से व्यापार पर निर्भर है। म्यांमार में चीन का दबदबा रातों-रात नहीं बना। यह एक सोची-समझी, लंबी अवधि की रणनीति है, जिसके तहत उसने संघर्ष-प्रवण क्षेत्रों में अपना आर्थिक प्रभाव जमाया और उसे भू-राजनीतिक लाभ में बदल दिया, जबकि भारत का दृष्टिकोण ज्यादातर धीरे-धीरे आगे बढ़ने वाला और प्रतिक्रियात्मक रहा है। भारत और म्यांमार के बीच की 1,643 किलोमीटर लंबी सीमा है, जो नागालैंड, मणिपुर और मिजोरम तक फैली है। यह सीमा विद्रोहियों

की गतिविधियों के प्रति संवेदनशील रही है। भारत ने सालों तक सीमा पर अस्थिरता को म्यांमार के सुरक्षा तंत्र के साथ आपसी तालमेल के जरिए नियंत्रित किया, जिससे सीमा पर सशस्त्र गतिविधियों को रोकने में मदद मिलती थी। म्यांमार के 2021 के तख्तापलट ने इस व्यवस्था को पूरी तरह खत्म कर दिया। इससे विद्रोही समूहों को सीमावर्ती इलाकों में अपनी गतिविधियां बढ़ाने का मौका मिल गया। इस बदलती स्थिति ने भारत के सुरक्षा तंत्र के लिए एक दीर्घकालिक और कम तीव्रता वाली सुरक्षा चुनौती खड़ी कर दी है।

एजेंसी ■ तेल अरबीय
हिजबुल्लाह के ड्रोन हमलों से बचने के लिए इजराइल ने सैनिकों के पुतले तैयार किए हैं। हिजबुल्लाह की तरफ से विस्फोटक ड्रोन के खतरे से निपटने के लिए आईडीएफ ने इस पुराने तरीकों का इस्तेमाल किया है। दूसरे विश्व युद्ध के समय भी ऐसे डमी टैंकों से दुश्मन की सेना को धोखा दिया जाता था। हाल के दिनों में आईडीएफ सैनिकों द्वारा लेबनान के एक घर के अंदर ली गई एक तस्वीर सोशल मीडिया पर अपलोड की गई। इस तस्वीर में

एक गुड़िया दिखाई दे रही थी। यह तस्वीर लेबनान और समेत अरब के सोशल मीडिया नेटवर्क पर फैल गई। कई अकाउंट्स ने इसे उस इलाके में इजराइली मौजूदगी के सबूत के तौर पर शेयर किया है। मीडिया रिपोर्ट के मुताबिक येरुसलम और अन्य रिपोर्ट्स में उल्लेख है कि हिजबुल्लाह के एफपीवी ड्रोन इजराइली सैनिकों और आयनर ड्रोन जैसे सिस्टम पर हमले कर रहे हैं। मार्च 2026 में हिजबुल्लाह ने गोलान हाइट्स में इजराइली एयर डिफेंस आउटपोस्ट पर मल्टी-ड्रोन हमला किया था।

हेती में विरोधी समूहों के बीच हुई गोलीबारी के बाद अपने घरों को छोड़कर सुरक्षित स्थलों पर जाते हुए लोग।



भड़के ट्रंप बोले अब शांति नहीं, हमले से ही निकलेगा समाधान

ईरान के अड़ियल रवैये पर गुस्सा हुए डोनाल्ड ट्रंप

एजेंसी ■ वॉशिंगटन
अमेरिका और ईरान के बीच जारी संघर्ष को खत्म करने की उम्मीदें अब पूरी तरह धूमिल होती नजर आ रही हैं। अमेरिकी राष्ट्रपति डोनाल्ड ट्रंप ने सोमवार को एक बड़ा बयान देते हुए स्पष्ट किया कि ईरान के साथ युद्धविराम (सीजफायर) की कोशिशें अब अंतिम सांस ले रही हैं। व्हाइट हाउस के ओवल ऑफिस से देश को संबोधित करते हुए ट्रंप ने ईरान के जवाबी प्रस्ताव को पूरी तरह से अस्वीकार्य करार दिया और संकेत दिए कि यह शांति प्रक्रिया कभी भी समाप्त हो सकती है। उन्होंने कहा हमें लगता है कि अब हमले से ही समाधान निकल सकता है।

राष्ट्रपति ट्रंप ने अपनी भविष्य की रणनीति का खुलासा करते हुए कड़े लहजे में कहा कि उनका लक्ष्य बहुत सरल और स्पष्ट है—ईरान को किसी भी कीमत पर परमाणु हथियार हासिल नहीं करने दिया जाएगा। उन्होंने कहा कि उनके पास



युद्ध समाप्त करने का सबसे बेहतरीर प्लान है, जो ईरान के पूर्ण निरस्त्रीकरण पर टिका है। ट्रंप ने अमेरिकी नौसेना द्वारा की गई ईरान की नाकेबंदी को आर्मी पावर करार देते हुए दावा किया कि ईरान सैन्य रूप से पूरी तरह परास्त हो चुका है और अब उसे अमेरिका की शर्तों पर झुकना ही होगा। दूसरी ओर, ईरान ने अमेरिका को इस रुख को

आत्मसमर्पण की मांग बताया है। ईरानी सरकारी टेलीविजन के अनुसार, तेहरान ने शांति के बदले कई कड़ी शर्तें रखी हैं, जिन्हें ट्रंप प्रशासन ने बकवास कहकर खारिज कर दिया है। ईरान की मांगों में युद्ध से हुए नुकसान की भरपाई, स्ट्रेट ऑफ होर्मुज पर पूर्ण नियंत्रण, सभी आर्थिक प्रतिबंधों को तुरंत हटाना और जब्त की गई ईरानी

संपत्ति व तेल की बिक्री पर लगी रोक को खत्म करना शामिल है। ईरान का कहना है कि वह सरेआम सरेंडर नहीं करेगा और अपनी संप्रभुता के साथ समझौता नहीं होने देगा। ट्रंप ने टुथ सोशल पर अपने विचार साझा करते हुए आरोप लगाया कि ईरान केवल समय बर्बाद करने की रणनीति अपना रहा है और समृद्ध यूरेनियम को नष्ट करने के अपने पुराने वादे से मुकर गया है। उन्होंने संकेत दिया कि यदि ईरान अपनी हतकत्तों से बाज नहीं आया, तो अमेरिका प्रोजेक्ट फ्रीडम जैसे बड़े सैन्य अभियान को फिर से शुरू कर सकता है। इसके अलावा, ट्रंप ने ईरानी शासन द्वारा अपने ही नागरिकों के खिलाफ की जा रही हिंसा की भी कड़ी निंदा की। उन्होंने साफ किया कि जो शासन अपने लोगों पर जुल्म करता हो और परमाणु बम बनाने की फिराक में हो, उसके साथ कोई भी नरम समझौता संभव नहीं है। इस बयान के बाद खाड़ी क्षेत्र में युद्ध की आहट एक बार फिर तेज हो गई है।

परमाणु वार्ता पर संकट के बीच सैन्य कार्रवाई की आहट

ईरान के साथ जारी परमाणु वार्ता और युद्धविराम की शर्तों को लेकर हो रही देरी ने अमेरिकी राष्ट्रपति डोनाल्ड ट्रंप के धैर्य की परीक्षा लेनी शुरू कर दी है। अमेरिकी प्रशासन के वरिष्ठ सूत्रों के हवाले से खबर है कि ट्रंप अब ईरान के खिलाफ दोबारा बड़े पैमाने पर सैन्य अभियान शुरू करने के विकल्प पर गंभीरता से विचार कर रहे हैं। ट्रंप की इस नाराजगी का मुख्य कारण स्ट्रेट ऑफ होर्मुज का लगातार बंद रहना और ईरानी नेतृत्व के भीतर आपसी मतभेदों के कारण परमाणु समझौते पर किसी ठोस नतीजे तक न पहुंच पाना है। बताया जा रहा है कि ईरान द्वारा हाल ही में भेजे गए कूटनीतिक प्रस्ताव को ट्रंप ने पूरी तरह अस्वीकार्य और बेवकूफी भरा करार देते हुए सिरे से खारिज कर दिया है।

पाकिस्तान-बांग्लादेश के बीच होने जा रही डिफेंस डील

दोनों देश के पायलट साथ करेंगे ट्रेनिंग और तकनीकी सहयोग

एजेंसी ■ ढाका

दक्षिण एशिया के भू-राजनीतिक परिदृश्य में एक बड़ा बदलाव देखने को मिल रहा है, जहाँ भारत के दो पड़ोसी देशों, पाकिस्तान और बांग्लादेश के बीच रक्षा संबंधों में नजदीकी बढ़ने की खबरें सामने आई हैं। सोमवार को पाकिस्तानी वायुसेना (पीएएफ) का एक सात सदस्यीय उच्च-स्तरीय प्रतिनिधिमंडल बांग्लादेश की राजधानी ढाका पहुंचा है। इस दौरे का मुख्य उद्देश्य दोनों देशों के बीच वायुसेना पायलटों की ट्रेनिंग और तकनीकी सहयोग सहित कई महत्वपूर्ण समझौतों पर हस्ताक्षर करना है। सुरक्षा सूत्रों के मुताबिक, यह दल बांग्लादेश वायुसेना (बीएएफ) के साथ पहली बार एयर स्टाफ टॉक्स आयोजित करेगा, जो दोनों देशों के सैन्य संबंधों में एक नए अध्याय की शुरुआत माना जा रहा है।

इस बैठक के केंद्र में न केवल ट्रेनिंग प्रोग्राम हैं, बल्कि रक्षा उपकरणों की खरीद-बिक्री पर भी गंभीर चर्चा होने की संभावना है। विशेष रूप से जेएफ-17 थंडर फाइटर जेट्स को लेकर अटकलें तेज हैं। इस साल की शुरुआत में



बांग्लादेशी एयर चीफ मार्शल हसन महमूद खान ने इन विमानों को खरीदने में रुचि दिखाई थी। गौरतलब है कि जेएफ-17 एक हल्का और सिंगल इंजन वाला लड़ाकू विमान है, जिसे चीन और पाकिस्तान ने मिलकर विकसित किया है। यदि यह डील परवान चढ़ती है, तो यह बांग्लादेश की रक्षा नीति में एक बड़ा रणनीतिक मोड़ साबित होगा। पिछले दो वर्षों में बांग्लादेश के राजनीतिक रुख में पाकिस्तान के प्रति नरमी देखी गई है। 1971 की कड़वाहटों को पीछे छोड़ते हुए दोनों देश रक्षा और कूटनीतिक स्तर पर करीब आ रहे हैं। 2024 में नेतृत्व परिवर्तन के बाद से ही पाकिस्तानी अधिकारियों की ढाका में सक्रियता बढ़ी है। हालांकि, वर्तमान सरकार ने बांग्लादेश फर्स्ट की नीति अपनाने और भारत के साथ संबंधों को संतुलित करने की बात कही है, लेकिन पाकिस्तानी वायुसेना के इस दौरे ने रक्षा विशेषज्ञों को सतर्क कर दिया है।

पाकिस्तान में एलपीजी टैंकर में विस्फोट से 35 लोग झुलसे, कई गंभीर

इस्लामाबाद। पाकिस्तान के अशांत बर्लोकचिस्तान प्रांत के मस्तुंग इलाके में बड़ा हादसा हुआ। यहां पहले से ही गैस की किल्लत की वजह से लोग गुब्बारों में भर-भरकर गैस ले जा रहे हैं। इसी बीच यहां के एक कस्टम्स वेयरहाउस में लगी आग ने एलपीजी टैंकर को अपनी चपेट में ले लिया। टैंकर में हुए विस्फोट के बाद इलाके में अफरा-तफरी मच गई। मीडिया रिपोर्ट्स के मुताबिक इस हादसे में कम से कम 35 लोग झुलस गए, जिनमें कई की हालत गंभीर है। रिपोर्ट के मुताबिक आग क्रेटा-करांची हाईवे पर स्थित लकपास इलाके के कस्टम्स परिसर में लगी थी। शुरुआती आग तेजी से फैलते हुए पार्किंग एरिया तक पहुंच गई, जहाँ कई टुक और अन्य वाहन खड़े थे। इसी दौरान एलपीजी से भरे एक टैंकर ने आग पकड़ ली और कुछ ही देर बाद उसमें जोरदार धमाका हुआ। विस्फोट इतना शक्तिशाली था कि आसपास मौजूद लोगों में दहशत फैल गई और कई वाहन पूरी तरह जल गए।



जॉर्जिया में अल जॉर्जिया कैथेड्रल में एक समारोह में एक साथ नजर आ रहे अधिकारी और आध्यात्मिक नेता। इसमें ऑर्थोडॉक्स चर्च के नये प्रमुख शियो तृतीय भी शामिल हुए।

हिजबुल्लाह के ड्रोन हमलों से बचने इजराइल ने तैयार किए सैनिकों के पुतले

एक गुड़िया दिखाई दे रही थी। यह तस्वीर लेबनान और समेत अरब के सोशल मीडिया नेटवर्क पर फैल गई। कई अकाउंट्स ने इसे उस इलाके में इजराइली मौजूदगी के सबूत के तौर पर शेयर किया है। मीडिया रिपोर्ट के मुताबिक येरुसलम और अन्य रिपोर्ट्स में उल्लेख है कि हिजबुल्लाह के एफपीवी ड्रोन इजराइली सैनिकों और आयनर ड्रोन जैसे सिस्टम पर हमले कर रहे हैं। मार्च 2026 में हिजबुल्लाह ने गोलान हाइट्स में इजराइली एयर डिफेंस आउटपोस्ट पर मल्टी-ड्रोन हमला किया था।

समाज के लिए नर्सों के योगदान को नमन

द या और सेवा की प्रतिमूर्ति फ्लोरेंस नाइटिंगेल को आधुनिक नर्सिंग की जन्मदाता माना जाता है, जिनकी इस वर्ष हम 206वीं जयंती मना रहे हैं। प्रतिवर्ष 'अंतर्राष्ट्रीय नर्स दिवस' के रूप में मनाया जाता है और इस विशेष अवसर पर स्वास्थ्य क्षेत्र में कार्यरत नर्सिंग कर्मियों के योगदान को नमन करना बेहद जरूरी है। इस वर्ष यह दिवस 'हमारी नर्सों' हमारा भविष्य। सशक्त नर्सों जीवन बचाती हैं। थीम के साथ मनाया जा रहा है। इस विषय का उद्देश्य सुरक्षित वातावरण, उचित वेतन और नेतृत्व के अवसरों के माध्यम से नर्सों की सहायता और प्रशिक्षण प्रदान करना है ताकि रोगी देखभाल और स्वास्थ्य परिणामों में सुधार किया जा सके। 'लेडी विद द लैंप' के नाम से विख्यात नाइटिंगेल का जन्म 206 वर्ष पहले 12 मई 1820 को इटली के फ्लोरेंस शहर में हुआ था। भारत सरकार द्वारा वर्ष 1973 में नर्सों द्वारा किए गए अनुकरणीय कार्यों को सम्मानित करने के लिए उन्हीं के नाम से 'फ्लोरेंस नाइटिंगेल पुरस्कार' की स्थापना की गई थी, जो प्रतिवर्ष अंतर्राष्ट्रीय नर्स

दिवस के अवसर पर प्रदान किए जाते हैं। फ्लोरेंस नाइटिंगेल एक बेहद खूबसूरत, पढ़ी-लिखी और समझदार युवती थी। उन्होंने अंग्रेजी, इटैलियन, लैटिन, जर्मनी, फ्रेंच, इतिहास और दर्शन शास्त्र सीखा था तथा अपनी बहन और माता-पिता के साथ कई देशों की यात्रा की थी। मात्र 16 वर्ष की आयु में ही उन्हें अहसास हो गया था कि उनका जन्म सेवा कार्यों के लिए ही हुआ है। हालांकि उस दौर में नर्सिंग को एक सम्मानित व्यवसाय भी नहीं माना जाता था, इसलिए उनके माता-पिता का मानना था कि धनी परिवार की लड़की के लिए वह पेशा सही नहीं है। दरअसल वह ऐसा समय था, जब अस्पताल बेहद गंदी जगह पर होते थे और वहां बीमार लोगों की मौत के बाद काफी भयावह माहौल हो जाता था। 1850 में फ्लोरेंस ने जर्मनी में प्रोटेस्टेंट डेकोनेसिस संस्थान में दो सप्ताह की अवधि में एक नर्स के रूप में अपना प्रारम्भिक प्रशिक्षण पूरा किया। मरीजों, गरीबों और पीड़ितों के प्रति उनके सेवाभाव को देखते हुए आखिरकार उनके माता-पिता द्वारा वर्ष 1851 में उन्हें नर्सिंग की ओर की पढ़ाई के लिए अनुमति दे दी गई, जिसके बाद उन्होंने जर्मनी में महिलाओं




के लिए एक क्रिश्चियन स्कूल में नर्सिंग की पढ़ाई शुरू की, जहां उन्होंने मरीजों की देखभाल के तरीकों और अस्पतालों को साफ रखने के महत्व के बारे में जाना। फ्लोरेंस का नर्सिंग के क्षेत्र में पहला बार अहम योगदान 1854 में क्रोमिया युद्ध के दौरान देखा गया। उस समय ब्रिटेन, फ्रांस और तुर्की की रूस से लड़ाई चल रही थी और सैनिकों को रूस के क्रोमिया में लड़ने के लिए भेजा गया था। युद्ध के दौरान सैनिकों के जखमी होने, ठंड, भूख तथा बीमारी से मरने की खबरें आईं।

नाजुक वक्त में गौर तलब है पीएम की सलाह

हा ल ही में प्रधानमंत्री नरेंद्र मोदी ने अपने हैदराबाद के संबोधन में देशवासियों को ऊर्जा संकट के इस दौर में ऊर्जा सुरक्षा संयमित उपयोग कर कर्तव्य बोध के प्रति जागरूक किया है। पीएम की इस सात सूत्री अपील में न सिर्फ आम जन के बीच संकट की हालत में मनोबल और विश्वास बने रहने की प्रेरणा है साथ ही संकट से निपटने का मूलमंत्र भी है। सरकार वैश्विक संकट के इस दौर में नागरिकों के लिए सुरक्षा कवच बनकर डटती रही आयातित तेल पर भारी दाम वृद्धि को सरकार ने 24 से 30 रुपये प्रति लीटर भार वहन किया है पेट्रोल

पर उत्पाद शुल्क 13 रुपये से घटित कर तीन रुपये लीटर कर दिया जबकि डीजल पर उत्पाद शुल्क खत्म कर दिया है। आपको पता है कि अमेरिका-इजरायल और ईरान के बीच बढ़ते तनाव और होर्मुज जलडमरूमध्य के अवरुद्ध होने से उत्पन्न वैश्विक ऊर्जा संकट से निपटने में



भारत सरकार का कुशल प्रबंधन दुनिया के प्रभावित देशों के लिए एक मिसाल बन गया है लेकिन मौजूदा समय में अमेरिका और इजरायल-ईरान के बीच जो हालात बने हैं उनसे ऐसा प्रतीत होता है कि फिलहाल होर्मुज स्ट्रेट मार्ग निर्बाध खुलने की संभावना नहीं है। जिसके चलते सरकार को उर्जा संकट से निपटने के लिए मौजूदा संसाधनों की समीक्षा और उर्जा जर्जरता के प्रबंधन की दीर्घकालिक नीति बनानी पड़ रही है पूर्व तक यह अनुमान था कि होर्मुज मार्ग का विवाद जल्द सुलझ जाएगा और स्थिति पूर्ववत सामान्य हो जाएगी लेकिन अब ऐसा नहीं है। आपको बता दें कि होर्मुज जलडमरूमध्य वैश्विक ऊर्जा व्यापार के लिए सबसे महत्वपूर्ण संकीर्ण मार्ग है, जिससे भारत अपनी 90 फीसदी से अधिक एलपीजी और लगभग 40 फीसदी कच्चा तेल आयात करता है। ऐसी विषम परिस्थितियों में, जब दुनिया भर में ईंधन की भारी कमी और कीमतों में आग लगने का अंदेश था, भारत सरकार ने दूरदर्शिता, कूटनीतिक कुशलता और त्वरित रणनीतिक निर्णयों से देश में ऊर्जा की सुव्यवस्था बनाए रखी बल्कि आम जनता पर बढ़ी कीमतों का भार भी नहीं बढ़ने दिया। संकट का संकेत मिलते ही भारत सरकार ने आत्मनिर्भर भारत के विजन को क्रियान्वित करते हुए न केवल वैकल्पिक स्रोत तलाशे बल्कि घरेलू संसाधनों को भी मजबूत

किया। भारत सरकार के कुशल प्रबंधन और कूटनीतिक संबंधों की बदौलत देश ने उस समय भी डीजल पेट्रोल और एलपीजी की कोई दिक्कत नहीं होने दी जब की देशों में बेहद परेशानी और किल्लत खड़ी हो गई थी स्पेन मिस्र श्रीलंका दक्षिण कोरिया फिलीपींस जापान पाकिस्तान बांग्लादेश आदि में वहां की सरकारों ने ईंधन राशनिंग, वर्क फ्रॉम होम, फ्यूएल पास, स्कूल बंद जैसे अनेक प्रतिबंध भरे कदम उठाए लेकिन भारत सरकार की सूझ-बूझ और प्लानिंग के चलते ईंधन राशनिंग नहीं हुई, स्कूल बसों, वाहनों व परिवहन यातायात की गाड़ियों को मांग के अनुरूप फ्यूएल मिलते रहने से कोई स्कूल बंदी नहीं हुई और न ही कोई दफ्तर बन्द करने पड़े। तमाम दफ्तर सामान्य तौर पर कार्यरत रहे जिससे कोई वर्क-फ्रॉम-होम निर्देश पारित करने की नौबत नहीं आने पायी। देश भर में खुदरा ईंधन की स्थिर आपूर्ति बनाये रखी गयी।यह सब त्वरित सरकारी हस्तक्षेप से संभव हो पाया है। एलपीजी और घरेलू आपूर्ति संरक्षण व्यवधान के 8 दिनों के भीतर सरकार ने एलपीजी निर्यात आदेश जारी किया रिफाइनरियों को एलपीजी उत्पादन अधिकतम करने का निर्देश दिया गया। घरेलू एलपीजी उत्पादन को 36,000 टन प्रति दिन से बढ़कर 54,000 टन प्रतिदिन कर दिया गया जो लगभग 50 फीसद की वृद्धि है। 9 दिनों के भीतर प्राकृतिक गैस आपूर्ति विनियमन आदेश जारी किया गया। पीएनजी घरेलू उपभोक्ताओं और सीपूएनजी सार्वजनिक परिवहन को 100 फीसद आवंटन के साथ सशुभित किया गया।

सरकार द्वारा सार्वजनिक आपूर्ति बनाए रखने के लिए औद्योगिक आवंटन को भी सुचारू और युक्तिगत बनाए रखा। भारत सरकार द्वारा रूस, संयुक्त राज्य अमेरिका, पश्चिम बंगाल, अफ्रीका, अटलांटिक बेसिन से त्वरित संपर्क स्थापित कर ईंधन आपूर्ति की व्यवस्था की गयी। भारत में एलपीजी की मांग लगभग 90,000 टन की प्रतिदिन की है जिसे वैकल्पिक ईंधन के इस्तेमाल के माध्यम से 70 से 75000 टन प्रतिदिन कर दिया गया है। भारत में घरेलू उत्पादन बढ़कर 54000 टन प्रतिदिन होने से शेष आयात की आवश्यकता घटकर 20,000 टन प्रतिदिन की रह गयी है। सरकार द्वारा आठ लाख टन कार्गो पहले ही सुरक्षित किये जा चुके हैं जिससे आज हमारे पास चालीस दिनों का अग्रिम भंडार उपलब्ध है। सरकार के सामने सबसे बड़ी चुनौती घरेलू रसोई गैस की निर्बाध आपूर्ति सुनिश्चित करना था। इस कठिन समय में पेट्रोलियम और प्राकृतिक गैस मंत्रालय द्वारा की गई पहल के तहत, सरकार ने पानामा नहर जैसे वैकल्पिक रास्तों का उपयोग करते हुए अमेरिका, रूस, ऑस्ट्रेलिया और पश्चिम अफ्रीका से तेल और गैस आयात के लिए वैकल्पिक इंतजाम किए। इसके साथ ही, सरकार ने देश के रणनीतिक पेट्रोलियम भंडार का बुद्धिमानी से उपयोग किया, जो भारत को अल्पवधि के लिए वैश्विक आपूर्ति झटकों से बचाते हैं। सरकार के इस कदम ने न केवल बाजार को स्थिरता प्रदान की, बल्कि ईंधन की कीमतों में अत्यधिक उछाल को रोकने में भी मदद की। प्रधानमंत्री नरेंद्र मोदी के नेतृत्व में, भारत ने पश्चिम एशियाई देशों, विशेषकर सऊदी अरब, यूएई और ईरान के साथ निरंतर कूटनीतिक संवाद बनाए रखा इस के चलते होर्मुज संकट के बावजूद भारतीय जहाजों की सुरक्षित आवाजाही बनी रहे।

प्रेरणा

श्रम रहित परिश्रम

महर्षि वेदव्यास किसी नगर से गुजर रहे थे। उन्होंने एक कोड़े को तेजी से भागते हुए देखा। मन में संवाल उठा- एक छोटा सा कीड़ा इतनी तेजी से क्यों भागा जा रहा है? उन्होंने कोड़े से पूछा- ऐ श्रुद्र जंतु! तुम इतनी तेजी से कहाँ जा रहे हो? कीड़ा बोला- हे महर्षि, आप तो इतने ज्ञानी हैं, यहाँ श्रुद्र कौन और महान कौन? क्या इनकी सही-सही परिभाषा संभव है? महर्षि सकपकाए। फिर संवाल किया- अच्छा बताओ कि तुम इतनी तेजी से कहाँ भागे जा रहे हो? इस पर कोड़े ने कहा- अरे! मैं तो अपनी जान बचाने के लिए भाग रहा हूँ। देख नहीं रहे कि पीछे कितनी तेजी से बैलगाड़ी चली आ रही है। कोड़े के उत्तर ने महर्षि को फिर चौंकाया। वह बोले- पर तुम तो इस कीट योनि में पड़े हो। यदि मर गए तो तुम्हें दूसरा और अच्छा शरीर मिलेगा। इस पर कीड़ा बोला- महर्षि! मैं तो कोड़े की योनि में रहकर कोड़े का आचरण कर रहा हूँ, पर ऐसे प्राणी बहुत हैं जिन्हें विधाता ने शरीर तो मनुष्य का दिया है, पर वे मुझ कीड़े से भी गथा-गुजरत आचरण कर रहे हैं। महर्षि उस नन्हे से जीव के कथन पर सोचते रहे, फिर उन्होंने उससे कहा- चलो, हम तुम्हारी सहायता कर देते हैं। कोड़े ने पूछा- किस तरह की सहायता? महर्षि बोले-तुम्हें उल्टकर मैं आने वाली बैलगाड़ी से दूर पहुँचा देता हूँ। इस पर कोड़े ने कहा- धन्यवाद! श्रम रहित पराश्रित जीवन विकास के सारे द्वार बंद कर देता है। मुझे स्वयं ही संभर कर दे दीजिए। महर्षि को कोई जवाब न सूझा।



चिंतन शिविर: साझा दृष्टिकोण के जरिए भारत में खेलों के भविष्य को दिशा देना

पुलेला गोपीचंद

दो चिंतन शिविरों का हिस्सा बनने का अवसर प्राप्त करने के बाद, मैं भरोसे के साथ कह सकता हूँ कि यह आज भारतीय खेल जगत की सबसे सामयिक और असरदार पहलों में से एक है। हम अपने राष्ट्र की खेल यात्रा के एक महत्वपूर्ण मोड़ पर हैं, एक ऐसा मोड़ जहाँ इरादा, निवेश और प्रेरणा अभूतपूर्व रूप से एक साथ मिल रहे हैं।

पिछले एक दशक में, नरेंद्र मोदी के नेतृत्व में, भारत में खेल हाशिये से मुख्यधारा में आ गया है। इसके महत्व के प्रति भी साफ तौर पर राष्ट्रीय जागरूकता देखी जा सकती है, न केवल एक प्रतिस्पर्धी गतिविधि के रूप में, बल्कि स्वास्थ्य, अनुशासन और राष्ट्रीय गौरव के साधन के रूप में भी। आज, हम एक विशाल और विविध तंत्र देख रहे हैं, जहाँ राज्य सरकारें, गैर-सरकारी संगठन, निगम, संघ और जमीनी स्तर के संस्थान सभी मिलकर खेलों के विकास में सक्रिय रूप से योगदान दे रहे हैं। चिंतन शिविर की सबसे बड़ी खूबी यह है कि यह सभी हितधारकों को एक साझा मंच पर लाता है। खेल अपने आप में कई क्षेत्रों से जुड़ा हुआ है, जिनमें विनिर्माण, मनोरंजन, फिटनेस, मीडिया और शिक्षा शामिल हैं। यह शिविर इन सभी क्षेत्रों को एक साथ लाने में मदद करता है, जिससे एक साझा दृष्टिकोण बनता है, जो दीर्घकालिक सफलता के लिए बेहद जरूरी है। यह देश के सामूहिक दृष्टिकोण को सामने लाता है और साथ ही विभिन्न राज्यों की सर्वोत्तम प्रथाओं को प्रदर्शित करता है, जिससे अनुकरण और नवाचार को भी प्रोत्साहन मिलता है।

चिंतन शिविर महज एक सम्मेलन से कहीं बढ़कर, एक शिक्षण तंत्र है। यह इसमें शामिल होने वाले लोगों को विचारों का आदान-प्रदान करने, चुनौतियों को समझने और मिलकर समाधान विकसित करने का अवसर देता है। यह एक शक्तिशाली प्रेरक के रूप में भी काम करता है, सफलता की तमाम कहानियों को सामने लाता है और इस विचार को और पुष्टा करता है कि भारत में खेल महज विशिष्ट पदकों तक ही सीमित नहीं है, बल्कि इसमें भागीदारी, समावेशिता और राष्ट्र निर्माण भी शामिल है।

फिट इंडिया मूवमेंट जैसी पहल, अंतर्राष्ट्रीय योग दिवस का आयोजन और साइकिलिंग प्रतियोगिताओं जैसी सामुदायिक गतिविधियों ने खेल के प्रति हमारे नजरिए को नया रूप दिया है। आज के वक्त में जोर सभी के

लिए खेल के साथ-साथ, उच्चतम स्तर पर उत्कृष्टता पर है। पदक जीतने की आकांक्षाएं और व्यापक भागीदारी अब अलग-अलग मुद्दे नहीं हैं, बल्कि वे एक ही प्रक्रिया का हिस्सा हैं।

श्रीनगर में शिविर का आयोजन करने से इसका महत्व और



भी बढ़ गया है। इस शहर की शांत सुंदरता न केवल खेलों की विचारधारा के लिए एक मनोरम पृष्ठभूमि प्रदान करती है, बल्कि शांत चिंतन का भाव भी देती है, जो सार्थक संवाद के लिए बेहद जरूरी है। इस चिंतन शिविर का एक अहम केंद्र बिंदु श्रीनगर खेल संकल्प को अपनाता था। यह संकल्प महज एक आशय का दस्तावेज नहीं, बल्कि यह एक एकीकृत ढांचा है, जो भारतीय खेल जगत के सभी हितधारकों की आकांक्षाओं को एक साथ बांधता है। साझा लक्ष्यों, प्राथमिकताओं और जिम्मेदारियों को स्पष्ट रूप से रेखांकित करके, यह एक ऐसा रोडमैप तैयार करता है, जो विखंडन के बजाय सहयोग को प्रोत्साहित करता है।

श्रीनगर खेल संकल्प की असली ताकत विभिन्न भागीदारों-सरकारों, संघों, निजी क्षेत्र और नागरिक समाजको एक मंच पर लाने की क्षमता में निहित है। यह इस विचारधारा को और पुष्टा करता है कि भारत के खेल जगत का उत्थान अलग-थलग प्रयासों से नहीं हो सकता। इसके बजाय, इसे एक समन्वित,

सहयोगात्मक दृष्टिकोण से संचालित किया जाना चाहिए, जहाँ संसाधनों, ज्ञान और विशेषज्ञता को एक साथ लाया जाए।

भारत को 2036 तक ओलंपिक खेलों में शीर्ष 10 देशों में शामिल होने की अपनी दीर्घकालिक महत्वाकांक्षा को प्राप्त करने के लिए यह समन्वय बेहद महत्वपूर्ण है। विश्व स्तरीय एथलीट तैयार करने के लिए न केवल प्रतिभा की जरूरत होती है, बल्कि एक सुचारू तंत्र की भी आवश्यकता होती है, जिसमें जमीनी स्तर पर पहचान, वैज्ञानिक प्रशिक्षण, बुनियादी ढांचा, उत्कृष्ट कोचिंग, प्रतिस्पर्धा का अनुभव और निरंतर वित्तीय एवं संस्थागत समर्थन शामिल है। संकल्प वही रणनीतिक कड़ी है, जो इन सभी तत्वों को एक सुसंगत प्रणाली में जोड़ सकता है।

इन बातों से जो बात सबसे अधिक उभरकर सामने आई है, वह है इस व्यवस्था में मौजूद आशावाद। सभी का यह मानना है कि भारत का खेल भविष्य उजल है और सहयोग से हम एक सशक्त, समावेशी और उच्च प्रदर्शन वाली खेल संस्कृति का निर्माण कर सकते हैं।

चिंतन शिविर कई मायनों में एक अनूठा प्रयोग है, लेकिन यह पहले से ही सफल साबित हो रहा है। यह संवाद, समन्वय और आपसी समझ के महत्व को दर्शाता है। भारत जैसे विविधतापूर्ण देश के लिए, ऐसे मंच न केवल लाभकारी हैं, बल्कि आवश्यक भी हैं। अगर हम वैश्विक खेल मंच पर अपनी महत्वाकांक्षाओं को सही मायने में साकार करना चाहते हैं, तो इन संवादों का जारी रहना और इन्हें सामूहिक कार्रवाई से मदद मिलना भी जरूरी है। श्रीनगर खेल संकल्प हमें वह दिशा प्रदान करता है। चिंतन शिविर हमें वह मंच प्रदान करता है। ये दोनों मिलकर भारत को अपनी खेल संबंधी आकांक्षाओं को स्थायी ओलंपिक सफलता में बदलने के लिए एक सशक्त आधार प्रदान करते हैं।

(लेखक भारतीय राष्ट्रीय बैडमिंटन टीम के मुख्य राष्ट्रीय कोच हैं)

क्या हम आर्थिक आपातकाल की दहलीज पर हैं?

दिलीप कुमार पाठक पीएम मोदी ने हैदराबाद के मंच से देशवासियों के सामने सात अपीलें रखीं, जो केवल राजनीतिक भाषण नहीं था, बल्कि देश की अर्थव्यवस्था के बदलते मिजाज का एक बड़ा संकेत था। मोदी का यह कहना कि एक साल तक सोना खरीदने से बचें, विदेशी यात्राएं टालें और पेट्रोल-डीजल की खपत कम करें, सुनने में तो नागरिकों से किया गया एक साधारण अनुरोध लगता है, लेकिन इसके पीछे छिपे आर्थिक अर्थ बेहद गहरे और गंभीर हैं। वहीं, नेता प्रतिपक्ष राहुल गांधी का यह कहना कि ये अपीलें सरकार की नाकामियों का सबसे बड़ा कबूलनामा हैं, राहुल का यह कहना कोई छोटी बात नहीं है। क्या वाकई भारत किसी बड़े आर्थिक भंवर की ओर बढ़ रहा है या फिर यह आने वाले किसी वैश्विक तूफान से पहले की महज एक सावधानी है? पश्चिम एशिया में ईरान और इजरायल के बीच बढ़ते तनाव ने कच्चे तेल की कीमतों को 120 डॉलर प्रति बैरल के पार है। भारत अपनी जरूरत का लगभग 85 से 90 प्रतिशत तेल आयात करता है, और जब अंतर्राष्ट्रीय बाजार में तेल महंगा होता है, तो उसका सीधा असर हमारी जेब और देश के खजाने पर पड़ता है। अगर आंकड़ों की बात करें, तो मई 2026 की शुरुआत तक भारत का विदेशी मुद्रा भंडार गिरकर 690 अरब डॉलर के स्तर पर आ गया है। यह गिरावट इसलिए चिंता पैदा करती है क्योंकि महज तीन महीने पहले हम 728 अरब डॉलर पर थे। दूसरी ओर, डॉलर के मुकाबले रुपया 95 के करीब पहुंच चुका है, जिसका मतलब है कि हर वह चीज जो हम बाहर से मगाते हैं, सब कुछ महंगा हो गया है। इसी संदर्भ में राहुल गांधी का यह तर्क वाजिब है कि 12 साल के लंबे शासन और

आत्मनिर्भर भारत के डेल पीटने के बावजूद, हम आज भी इतने कमजोर क्यों हैं कि एक बाहरी युद्ध की आहट मात्र से हमें अपनी जीवनशैली बदलने की सलाह दी जा रही है? विपक्ष का आरोप है कि सरकार ने पिछले दशक में बुनियादी ढांचे और विनिर्माण पर उस स्तर पर काम नहीं किया कि हम ऐसे वैश्विक झटकों का मजबूती से सह सकें। जब सरकार जनता से कहती है कि वे सोना न खरीदें या अपनी गाड़ियां कम चलाएं, तो वह असल में अपनी आर्थिक नीतियों की विफलता का बोझ आम आदमी के कंधों पर डाल रही होती है। यह तर्क भी अपनी जगह सही है कि महंगाई को नियंत्रित करना और रुपये को संभालना पूरी तरह सरकार की जिम्मेदारी है, न कि नागरिकों की मजबूरी। एक आम करदाता यह पूछने का हक रखता है कि भारी-भरकम टैक्स देने के बाद भी उसे संकट के समय त्याग करने को क्यों कहा जाता है? हालांकि नजरअंदाज करना बेमानी होगा। दुनिया के आर्थिक इतिहास को देखें तो समझ आता है कि किसी भी बड़े संकट की घड़ी में केवल सरकारी नीतियां पर्याप्त नहीं होतीं, वहां प्रा-भागीदारी की भी उतनी ही जरूरत पड़ती है। सरकार का तर्क यहाँ व्यावहारिक नजर आता है। भारत में सोना और कच्चा तेल दो ऐसी चीजें हैं, जो हमारे कीमती विदेशी मुद्रा यानी डॉलर को सबसे ज्यादा देश से बाहर भेजते हैं। अगर देश समाज एक साल के लिए सोने का मोह त्याग दे और तेल की खपत में थोड़ी भी कमी लाए, तो देश अरबों डॉलर बचा सकता है। यह बचत सीधे तौर पर रुपये को गिरने से रोकेंगी। हमने अपने पड़ोसी श्रीलंका और पाकिस्तान को विदेशी मुद्रा की कमी के कारण सड़क पर आते देखा है।



फीचर

वजन घटाने सुपर फूड्स का इस्तेमाल करें

आजकल वजन घटाने सुपर फूड्स को बेहतर विकल्प माना जा रहा है। इस कारण यह पसंद किये जाने लगे हैं।

कई सुपर फूड्स ने धीरे-धीरे किचन में जगह बना ली है। जाहिर सी बात है कि किचन के जरिए ये हमारे पेट में भी पहुंच रहे हैं। किनोआ के अलावा, चिया सीड्स, फ्लैक्स सीड्स, वॉटरमेलन सीड्स, चाया मशरूम, नट ऑयल, मका, ल्यूक्यूमा, हेम्प सीड्स आदि। हममें से कुछ लोग इन सुपर फूड्स से परिचित हैं तो कुछ को इनके बारे में कुछ भी पता नहीं। फ्लैक्स सीड्स दादी-नानी के जमाने के अलसी के बीज हैं, जिन्हें अपने यहां के कुछ राज्यों में तिसी भी कहा जाता है। कुछ आयरन के बेहतरीन स्रोत हैं तो कुछ विटामिन और प्रोटीन के। इस आधे बीत चुके साल में इंटरनेट फंडली हो चुकी जनता अपने खानपान की आदतों को लेकर भी एडवेंचर है। चिया के बीज भी पॉपुलर सुपर फूड्स की श्रेणी में शामिल हैं। वैसे तो ये स्वाद रहित होते हैं लेकिन जब इन्हें सही ढंग से पकाया

जाता है तो ये आसानी से पच जाते हैं। एनर्जी बूरिंग पाउडर के तौर पर ये कमाल के हैं। हालिया शोध तो चिया के बीजों को टाइप 2 डायबिटीज खत्म करने के लिए कारगर मानते हैं। चिया मेक्सिको से आते हैं, जिसका अर्थ ताकत से है। चिया को रनर्स फूड भी कहा जाता है क्योंकि लंबी दौड़ में चिया का इस्तेमाल ऊर्जा स्रोत के तौर पर किया जाता है। कहा जाता है कि केवल एक चम्मच चिया उन्हें 24 घंटे तक ऊर्जावान बनाए रखने में कारगर है। एंटीऑक्सिडेंट, एंटी सन्फ्लेमेट्री, एंटी कैंसर गुण होने के कारण चिया के सेवन का प्रचलन अपने देश में भी बढ़ता जा रहा है। यह एक कम्प्लीट प्रोटीन भी है क्योंकि इसमें तो जरूरी अमिनो एसिड हैं। स्वस्थ पाचन तंत्र के लिए आवश्यक 20 फीसद सॉल्यूबल फाइबर और 80 फीसद इनसॉल्यूबल फाइबर भी इसमें हैं।

अपनी बात



मुख्यमंत्री डॉ. मोहन यादव ने कहा कि मध्य प्रदेश की धरती ने वीतों को अंगीकृत कर अपने परिवार का हिस्सा बनाया है। प्रधानमंत्री नरेंद्र मोदी द्वारा लगभग साढ़े तीन वर्ष पूर्व कृानों में वीता प्रोजेक्ट की शुरुआत की गई थी। भारत में वीता पुनःस्थापना की यह परियोजना सफलता के साथ आगे बढ़ रही है। वीता पुनर्स्थापन के इस महत्वपूर्ण कार्य में मध्य प्रदेश नित नव कीर्तिमान रच रहा है।



मुख्यमंत्री योगी आदित्यनाथ ने कहा कि सनातन की आस्था को तोड़ने का प्रयास करने वाले विदेशी आक्रांता इतिहास से मिट गए। उन्होंने कहा कि मंदिरों, मठों और तीर्थ स्थलों को नष्ट करने का प्रयास करने वाले लोग खुद मिट्टी में मिल गए, जबकि सनातन की परंपरा और आस्था आज भी पहले से अधिक मजबूती के साथ खड़ी है। मुख्यमंत्री ने कहा कि दुनिया में केवल भारत ऐसा देश है जिसने सदियों तक विदेशी आक्रांताओं का सामना किया और हर परिस्थिति में अपनी संस्कृति और आस्था की रक्षा की।

ब्रीफ न्यूज

वकील को मिली जान से मारने की धमकी, गौतमकरो की जमानत कराने पर भड़का दादा



गुना। शहर के कैट थाना क्षेत्र में एक सनसनीखेज मामला सामने आया है, जहाँ एक अधिवक्ता को गौतमकरो की जमानत कराना भारी पड़ गया। खुद को गौतमकरो के बचाने वाले एक युवक ने न केवल वकील और पूरे अधिवक्ता समुदाय के खिलाफ सोशल मीडिया पर आपत्तिजनक टिप्पणी की, बल्कि फोन पर जान से मारने की धमकी भी दे डाली। त्रिमूर्ति कॉलोनी निवासी अधिवक्ता आकाश शर्मा ने पुलिस को शिकायती आवेदन देकर बताया कि उन्होंने हाल ही में जिला न्यायालय से गौ-वंश हत्या के आरोपी इरशाद कुरैशी और उसके साथियों की जमानत कराई थी। इसी बात से नाराज होकर मोनु ओझा नामक व्यक्ति ने अपनी फेसबुक आईडी पर वकील और उनके परिवार के खिलाफ बेहद अशोभनीय और अभद्र टिप्पणियाँ पोस्ट कर दीं। आरोप है कि जब अधिवक्ता ने फोन कर पोस्ट का विरोध किया, तो मोनु ओझा ने गाली-गलौज करते हुए उन्हें जान से मारने की धमकी दी। आरोपी ने रौब झाड़ते हुए कहा कि उस पर पहले से 8 केस चल रहे हैं और उसकी पकड़ भोपाल तक है, इसलिए गुना पुलिस उसका कुछ नहीं बिगाड़ सकती। उसने वकील को चेतावनी दी कि अगर कहीं मिल गए तो वह उन्हें वकालत करना भुला देगा। फिलहाल, कैट पुलिस ने आवेदन लेकर मामले की जांच शुरू कर दी है। इस घटना से स्थानीय वकीलों में भारी आक्रोश देखा जा रहा है।

गणेश मंदिर में पूजा को लेकर विवाद, महिला ने संत पर पाइप से किया हमला

गुना। जिले के आरोन थाना क्षेत्र के अंतर्गत एक मंदिर में पूजा-अर्चना को लेकर चल रहे पुराने विवाद में एक महिला द्वारा संत के साथ मारपीट करने का मामला प्रकाश में आया है। घटना गत सुबह करीब 11 बजे की है, जब सनकादिक आश्रम के संत बलराम दास त्यागी वार्ड नंबर 03 स्थित गणेश मंदिर में सफाई के बाद विश्राम कर रहे थे। फरियादी संत बलराम दास ने पुलिस को बताया कि वह नियमित रूप से इस मंदिर में पूजा करने जाते हैं। सोमवार को जब वे मंदिर में थे, तभी बल्लू उर्फ बालकृष्ण ब्राह्मण की पत्नी रेखा बाई वहां पहुंची और मंदिर पर अपना हक जताते हुए उन्हें अश्लील गालियां देने लगीं। विरोध करने पर महिला ने हाथ में लिए पाइप से उन पर हमला कर दिया, जिससे संत के दाहिने पैर के घुटने और बाएं पैर की जांच में गंभीर मूदी चोट आई है। घटना के समय पास में रहने वाले अजय परिहार ने बीच-बचाव देखा। हमले के बाद पीड़ित संत अपने गुरु निवास स्थान पहुंचे और अन्य गुन भाइयों को घटना की जानकारी दी। इसके बाद शिष्यों के साथ थाने पहुंचकर उन्होंने आरोपी महिला के खिलाफ शिकायत दर्ज कराई। पुलिस ने पीड़ित की मौखिक रिपोर्ट पर मामला दर्ज कर जांच शुरू कर दी है।

हादसा

पुलिस ने दोनों ही मामलों में मर्ग कायम कर जांच शुरू कर दी है

हादसों में दो की मौत, ट्रेन की चपेट में आने से बुजुर्ग ने गंवाई जान

सत्ता सुधार ■ गुना
शहर के कैट थाना क्षेत्र के अंतर्गत पिछले 24 घंटों के दौरान दो अलग-अलग दुखद घटनाएं सामने आई हैं, जिसने पूरे क्षेत्र को झकझोर कर रख दिया है। पहली घटना में रेलवे पटरी पार करते समय एक बुजुर्ग की ट्रेन की चपेट में आने से दर्दनाक मौत हो गई, वहीं दूसरी घटना में एक युवक ने पेड़ से लटककर अपनी जीवन लीला समाप्त कर ली। पुलिस ने दोनों ही मामलों में मर्ग कायम कर जांच शुरू कर दी है।

शौच के लिए पटरी पार कर रहे बुजुर्ग की कटने से मौत

कैट थाना क्षेत्र के ग्राम कुसमोदा में सोमवार देर शाम एक हृदयविकारक हादसा हुआ।



जानकारी के अनुसार, कुसमोदा निवासी 75 वर्षीय प्रेमलाल कलावत का घर रेलवे पटरी के बिल्कुल पास स्थित है। सोमवार शाम वह हाथ में पानी का डिब्बा लेकर शौच के लिए पटरी पार कर दूसरी ओर जा रहे थे। इसी दौरान वहां से गुजर रही एक तेज रफ्तार

ट्रेन की चपेट में वह आ गए। टकर इतनी भीषण थी कि बुजुर्ग का शव रेल पटरी पर क्षत-विक्षत हालात में मिला। घटना की जानकारी सबसे पहले वहां मौजूद बच्चों ने परिजनों को दी, जिसके बाद परिवार में चीख-पुकार मच गई। सूचना मिलते ही कैट

शांतिपूर्ण मतदान के साथ पेटी में बंद हुआ प्रत्याशियों का भविष्य

स्टेट बार काउंसिल चुनाव, गुना में वकीलों ने दिखाया उत्साह



गया। गुना मुख्यालय पर मतदाताओं की संख्या 718, तहसील आरोन में मतदाताओं की संख्या 52, तहसील चांचौड़ा में मतदाताओं की संख्या 71 और तहसील राघौगढ़ में मतदाताओं की संख्या

90 थी, जिनमें से गुना मुख्यालय पर 504, तहसील आरोन में 40, तहसील चांचौड़ा में 58 और तहसील राघौगढ़ में 70 मतदाता अधिवक्ताओं ने मतदान किया। इस प्रकार गुना में करीब 70

प्रतिशत, आरोन में 77 प्रतिशत, चांचौड़ा में 82 प्रतिशत तथा राघौगढ़ में करीब 78 प्रतिशत मतदान रहा। मुख्य निर्वाचन अधिकारी आर.के. जैन ने बताया कि प्रधान जिला एवं सत्र न्यायाधीश गुना अमिताभ मिश्र के मार्गदर्शन में चुनाव प्रक्रिया निर्विघ्न एवं शांतिपूर्ण रही। मतदान प्रातः 10 बजे से प्रारंभ होकर सांय 5 बजे तक चला। चुनाव प्रक्रिया के निर्विघ्न रूप से संपादन में पुलिस प्रशासन स्वास्थ्य विभाग, नगर पालिका प्रशासन, विद्युत विभाग सहित न्यायालयीन कर्मचारियों का भी पूरा सहयोग रहा। जानकारी के अनुसार मध्यप्रदेश राज्य अधिवक्ता परिषद के सदस्यों के मतदान हेतु डालचंद द्वितीय व्यवहार न्यायाधीश वरिष्ठ खंड गुना को निर्वाचन अधिकारी

जिला मुख्यालय गुना, बुदे सिंह सोलंकी, व्यवहार न्यायाधीश वरिष्ठ खंड, आरोन को निर्वाचन अधिकारी तहसील आरोन, संजोव पिपलादिया, व्यवहार न्यायाधीश वरिष्ठ खंड राघौगढ़ को निर्वाचन अधिकारी तहसील राघौगढ़, संदीप कुमार पाटिल, जिला न्यायाधीश चांचौड़ा के अतिरिक्त न्यायाधीश को निर्वाचन अधिकारी तहसील चांचौड़ा नियुक्त किया गया था।

शानदार रही व्यवस्थाएं, शूटर कक्ष में बना केंद्र: गुना जिला न्यायालय परिसर में मतदान के लिए विशेष इंतजाम किए गए थे। शूटर कक्ष के प्रथम तल पर मतदान केंद्र स्थापित किया गया था, जहाँ निर्वाचन प्रक्रिया को गति देने के लिए एक साथ 12 मतदान प्रकोष्ठ (बूथ) बनाए गए थे।

23 सीटों के लिए 122 उम्मीदवार मैदान में

गौरतलब है कि राज्य अधिवक्ता परिषद के कुल 25 पदों में से 23 निर्वाचित पदों के लिए यह मतदान प्रक्रिया आयोजित की गई है, जबकि शेष 2 पद मनोनयन के माध्यम से भरे जाते हैं। इन पदों के लिए पूरे प्रदेश से 122 दिग्गज उम्मीदवार अपनी किस्मत आजमा रहे हैं। दिलचस्प बात यह रही कि इस बार गुना से कोई भी स्थानीय उम्मीदवार चुनावी मैदान में नहीं था, लेकिन इसके बावजूद स्थानीय वकीलों में चुनाव को लेकर भारी उत्साह नजर आया। अब इन मतपेटियों को सुरक्षित स्थान पर भेजा जाएगा, जहाँ मतगणना के बाद प्रदेश के अधिवक्ताओं के नए नेतृत्व का फैसला होगा।

नानाखेड़ी मंडी रोड पर थोक सब्जी विक्रेताओं का कब्जा, घंटों लगे जाम में फंसी रहीं दो एम्बुलेंस

मरीजों और स्कूली बच्चों की जान पर बनी

सत्ता सुधार ■ गुना
शहर की नानाखेड़ी मंडी गेट से ऊमरी रोड की ओर जाने वाला मुख्य मार्ग इन दिनों आमजन के लिए मुसीबत का सबब बन गया है। थोक सब्जी विक्रेताओं द्वारा सड़क पर किए गए जबरदस्त अतिक्रमण और अव्यवस्थित संचालन ने इस मार्ग को बेहद खतरनाक बना दिया है। मंगलवार को यहां हालात उस समय और भी गंभीर हो गए, जब थोक व्यापारियों और अवैध पार्किंग के कारण लगे भीषण जाम में दो एम्बुलेंस घंटों फंसी रहीं। जीवन और मौत से जुझ रहे मरीजों को ले जा रहे इन वाहनों को रास्ता देने के लिए न तो वहां कोई यातायात कर्मी मौजूद था और न ही प्रशासन का कोई जिम्मेदार।

सड़क पर ही मंडी लगा रहे थोक सब्जी विक्रेता

थोक सब्जी मंडी के लिए विशाल प्रांगण उपलब्ध होने के बावजूद, मंडी का पूरा कामकाज नानाखेड़ी-ऊमरी रोड के मुख्य मार्ग पर संचालित हो रहा है। थोक सब्जी



विक्रेताओं द्वारा फल-सब्जी के बड़े टुकड़ों से लेकर प्याज से भरी ट्रैक्टर-ट्रॉलियों को सड़क के बीचों-बीच बेतरतीब ढंग से खड़ा कर दिया जाता है।

इस अतिक्रमण के कारण सड़क की चौड़ाई नगमात्र की रह गई है, जो जिससे यहां सुबह से ही जाम लगना

रोजमर्रा की बात हो गई है। आलम यह है कि सड़क पर आदत करने वाले थोक विक्रेताओं या बेतरतीब वाहन खड़ा करने वालों को टोकना सीधे विवाद को न्यौता देना है, जिससे आम राहगीर यहां से गुजरने में खोफ महसूस करते हैं।

स्कूली बच्चों और मरीजों के लिए आफत बना मार्ग: यह मार्ग यातायात के दबाव के लिहाज से बेहद संवेदनशील है, क्योंकि मंडी के लिए सैकड़ों ट्रैक्टर-ट्रॉलियां वहीं से गुजरती हैं। वहीं दूसरी ओर, स्कूली बच्चों भी इसी मार्ग से पैदल गुजरने को मजबूर होते हैं, जो सुरक्षा के लिहाज से काफी जोखिम

प्रशासनिक अनदेखी से बढ़ा खतरा

स्थानीय लोगों का आरोप है कि थोक सब्जी मंडी के सड़क पर अतिक्रमण का यह खेल लंबे समय से चल रहा है, लेकिन प्रशासन का एक भी जिम्मेदार अधिकारी यहां व्यवस्था बनाने नहीं पहुंचता। लंबे समय से यहां से थोक सब्जी फल मंडी स्थानांतरित करने की मांग उठ रही है लेकिन कागजी कार्रवाई धरातल पर नहीं उतर रही। थोक सब्जी विक्रेताओं के इस अतिक्रमण ने न केवल यातायात को बाधित किया है, बल्कि आपातकालीन सेवाओं के लिए भी रास्ता बंद कर दिया है।

भरा है। मंगलवार को लगे जाम के कारण दो एम्बुलेंस भी इस चक्रव्यूह में फंसी रहीं। घंटों तक सायरन बजने के बावजूद अतिक्रमणकारियों ने वाहनों को हटाने की जहमत नहीं उठाई। प्रशासन और यातायात पुलिस की अनुपस्थिति ने स्थिति को और भी भयावह बना दिया।

डायल-112 के जवानों ने बचाई घायल हिरण के बच्चे की जान, सुरक्षित वन विभाग को सौंपा

सत्ता सुधार ■ गुना
जिले के आरोन थाना क्षेत्र के अंतर्गत ग्राम चितावर में पुलिस की तत्परता से एक घायल हिरण के बच्चे को नया जीवन मिला है। गत दोपहर करीब 1 बजे राज्य स्तरीय पुलिस कंट्रोल रूम डायल-112 भोपाल को सूचना मिली थी कि जंगल से भटककर आए एक हिरण के बच्चे को कुत्तों ने काटकर घायल कर दिया है और उसे तत्काल सहायता की आवश्यकता है। सूचना मिलते ही आरोन क्षेत्र में तैनात डायल-112 वाहन को मौके पर रवाना किया गया। स्टाफ आरक्षक जितेंद्र यादव और पायलट विजय रघुवंशी ने तत्काल ग्राम चितावर पहुंचकर देखा कि हिरण का बच्चा अपने झुंड से बिल्डकर गाँव की ओर आ गया था, जहाँ कुत्तों के हमले में वह जखमी हो गया। जवानों ने त्वरित कार्यवाही करते हुए घायल शव को सुरक्षित अपने वाहन में लिया और उपचार हेतु वन केंद्र आरोन पहुंचाया।



पुलिसकर्मियों ने घायल हिरण के बच्चे को वन अधिकारियों के सुपुर्द किया, जहाँ विशेषज्ञों की देखरेख में उसका उपचार किया जा रहा है। पुलिस की इस संवेदनशीलता और त्वरित कार्यवाही की ग्रामीणों द्वारा काफी सराहना की जा रही है।

दो बाइकों की भिड़ंत में दंपति घायल

इधर जिले के राघौगढ़ थाना क्षेत्र के बरखेड़ा के पास पीपल खेड़ा रोड पर मंगलवार सुबह दो मोटरसाइकिलों की आपसी टकराव हो गई। इस दुर्घटना में एक व्यक्ति और

उनकी पत्नी गंभीर रूप से घायल हो गए। घटना की सूचना सुबह 09-32 बजे राज्य स्तरीय पुलिस कंट्रोल रूम डायल-112 भोपाल को प्राप्त हुई।

सूचना मिलते ही डायल-112 स्टाफ सैनिक भांवर सिंह और पायलट राजकुमार मीणा तत्काल मौके पर पहुंचे। जवानों ने तत्परता दिखाते हुए घायल दंपति को एकआरवों वाहन की मदद से शासकीय अस्पताल राघौगढ़ पहुंचाया। पुलिस की इस त्वरित कार्यवाही से घायलों को समय पर उपचार मिल सका।

14 मई से शुरू होगा सम्पर्क अभियान 2026, मात्र 5 रुपये में मिलेंगे बिजली कनेक्शन

गुना। मध्य क्षेत्र विद्युत वितरण कंपनी के प्रबंध संचालक ऋषि गर्ग ने मंगलवार को गुना वृत्त कार्यालय में आयोजित समीक्षा बैठक के दौरान बड़ी घोषणा की है। उन्होंने बताया कि उपभोक्ताओं को बिजली संबंधी शिकायतों के त्वरित समाधान के लिए 14 मई से पूरे कंपनी कार्यक्षेत्र में सम्पर्क अभियान 2026 प्रारंभ किया जा रहा है। यह विशेष अभियान अगले 12 महीनों तक चलेगा, जिसके तहत आयोजित होने वाले शिविरों में त्रुटिपूर्ण बिल, मीटर रीडिंग और अन्य बिलिंग संबंधी शिकायतों का तत्काल निराकरण सुनिश्चित किया जाएगा। एमडी ने स्पष्ट निर्देश दिए हैं कि इस अभियान के सफल क्रियान्वयन के लिए स्थानीय निकायों और प्रशासन का सहयोग लिया जाए। अभियान की सबसे महत्वपूर्ण बात यह है कि ग्रामीण क्षेत्रों में उपभोक्ताओं की मांग पर मात्र 5 रुपये में नवीन घरेलू एवं कृषि पंप कनेक्शन प्रदान किए जाएंगे।

विधायक जयवर्धन सिंह ने भरसूला हादसे पर जताया दुःख, पुलिस विभाग को लिखा पत्र घायल को सड़क पर छोड़ जाना दुर्भाग्यपूर्ण, कार्रवाई करें एसपी

सत्ता सुधार ■ गुना
जिले के राघौगढ़ क्षेत्र के भरसूला चौराहे पर 10 मई की रात लगभग 8 बजे हुई सड़क दुर्घटना और घटनाक्रम के दौरान पुलिस के रवैये को विधायक जयवर्धन सिंह ने दुर्भाग्यपूर्ण और दुःखद बताया है। पीड़ित परिवार के प्रति संवेदना व्यक्त करते हुए जयवर्धन सिंह ने कहा कि इस घटना ने पुलिस अविश्वास पैदा किया है, साथ ही एक भरा-पूर परिवार उजड़ गया। हादसे ने मुझे व्यक्तिगत रूप से आघात पहुंचाया है। जयवर्धन सिंह ने घटनाक्रम के दौरान जान गंवाने वाले जितेंद्र रैकवार के परिजनों को न्याय दिलाने के लिए एसपी हितिका वासल को पत्र भी लिखा है। उन्होंने कहा है कि दुर्घटना के बाद वाहन चालक एवं उसमें सवार अन्य पुलिसकर्मियों द्वारा घटनास्थल पर



रुककर घायल जितेंद्र रैकवार को तत्काल सहायता उपलब्ध कराने, एंबुलेंस बुलाने अथवा उनके परिजनों को सूचना देने के बजाए मौके से किसी आरोपी की तरह हटि एंड रन की तर्ज पर फरार हो जाना अत्यंत गंभीर एवं दुर्भाग्यपूर्ण है। इस घटना से पीड़ित परिवार और संपूर्ण राघौगढ़ की जनता में भारी आक्रोश व्याप्त है। विधायक ने कहा कि पुलिस विभाग का मूल उद्देश्य

आमजन की सुरक्षा एवं सहायता करना है। ऐसे पुलिस वाहन से इस प्रकार की घटना होना तथा घायल व्यक्ति को असहाय अवस्था में छोड़कर चले जाना मानवीय संवेदनाओं के विपरीत है। उन्होंने एसपी से निष्पक्ष एवं उच्च स्तरीय जांच कर दोषी वाहन चालक एवं संबंधित कर्मचारियों के खिलाफ कठोर कार्रवाई कराने और पीड़ित परिवार को उचित मुआवजा राशि एवं सहायता प्रदान करवाने की मांग की है। गौरतलब है कि 10 मई की रात 8 बजे मुंबई में रिलायंस कंपनी में कार्यरत इंजीनियर जितेंद्र रैकवार को उस समय वाहन ने टक्कर मार दी थी, जब वे अपने परिवार से मिलने गृह नगर राघौगढ़ आए थे। घटना के बाद जितेंद्र के परिवार में मातम है। बुजुर्ग माता-पिता का सहारा और जितेंद्र पति व बेटा का आश्रय छिन गया है।

फतेहगढ़ सेक्टर में स्वास्थ्य सेवाओं की हकीकत परखने औचक निरीक्षण

सत्ता सुधार ■ गुना
कलेक्टर किशोर कुमार कन्याल के निर्देशानुसार आज सामुदायिक स्वास्थ्य केंद्र के मुख्य खंड चिकित्सा अधिकारी डॉ. लक्ष्मी कुमार द्वारा फतेहगढ़ सेक्टर की फोल्ड का औचक निरीक्षण किया गया। निरीक्षण के दौरान उनके साथ आरबीएसके के मेडिकल ऑफिसर डॉ. चंद्र मोहन चंदेल भी उपस्थित रहे। निरीक्षण के दौरान सीबीएमओ द्वारा स्वास्थ्य केंद्र के अंतर्गत नई गर्भवती महिलाओं का पंजीकरण सीएचओ के माध्यम से कराया गया। फोल्ड में हाई रिस्क गर्भवती महिलाओं की पहचान कर उन्हें उचित प्रबंधन एवं उपचार हेतु सामुदायिक स्वास्थ्य केंद्र बमोरी 108 एंबुलेंस के माध्यम से भेजा गया। इसके साथ ही स्वास्थ्य केंद्र पर दवाओं एवं स्वास्थ्य संबंधी

अभिलेखों का निरीक्षण किया गया। ग्राम भ्रमण के दौरान आमजन से स्वास्थ्य संवाद कर उन्हें शासन की ओर से संचालित विभिन्न स्वास्थ्य योजनाओं की जानकारी दी गई। डॉ. लक्ष्मी कुमार ने बताया कि स्वास्थ्य सुविधाओं को निचले स्तर तक प्रभावी रूप से पहुंचाने के लिए आशा कार्यक्रमों एवं मैदानी स्वास्थ्य कर्मियों को निरंतर जन संवाद करना आवश्यक है। वहीं, डॉ. चंद्र मोहन चंदेल द्वारा आरबीएसके कार्यक्रम के अंतर्गत बच्चों का स्वास्थ्य परीक्षण किया गया। भ्रमण के दौरान डॉ. लक्ष्मी कुमार द्वारा सीएम हेल्पलाइन से संबंधित प्रकरणों का निराकरण भी कराया गया, जिससे आमजन की समस्याओं का त्वरित समाधान सुनिश्चित हो सके।

चंदेरी जनपद की ग्राम पंचायत नानकपुर में मनरेगा में फर्जीवाड़ा

45 मजदूरों की फर्जी प्रोजेक्ट लगाकर चल रहे हैं पिछले साल बने हितग्राही खेत तालाब का निर्माण कार्य

सत्ता सुधार ■ अशोक नगर

जिले की जनपद पंचायत चंदेरी अंतर्गत ग्राम पंचायत नानकपुर में मनरेगा में लगातार फर्जीवाड़ा चल रहा है। ग्राम पंचायत में सरपंच, सचिव, रोजगार सहायक द्वारा मिलकर जमकर फर्जी वाड़ा किया जा रहा है और, मनरेगा पोर्टल पर फर्जी काम मजदूर और प्रोजेक्ट लगाकर शासन की लाखों रुपए की राशि हड़पी जा रही है। मंगलवार को मनरेगा पोर्टल पर पिछले साल बन चुके हितग्राही खेत तालाबों का फिर से फर्जी काम चलाया जा रहा है जिसमें 45 मजदूरों की प्रोजेक्ट लगाई गई है। जिन हितग्राहियों के यहां मनरेगा पोर्टल पर काम चलना बताया गया है, उनमें लाडकूअर/बालकिशन आदिवासी नानकपुर, खिलान सिंह/जाहर सिंह लोधी के खेत में नानपुर, विश्राम सिंह/श्याम लाल के खेत में ग्राम कुंआरपुर में काम चलना दर्शाया गया है। जिसमें नि



(एफ), जम्बोबाई (महिला), हजरत (एम), विनिता (एफ), प्रेमचंद्र (एम) मौ लक्ष्मीबाई (स्त्री), हरीराम (एम), गोपी (एम), चाम नोकलालाल (एम), वर (एम), अंजना लोधी (स्त्री), तुलसीराम (एम), नारोबाई (एफ), निराशा बाई (महिला), वाई (एफ), बालकिशन (एम), कपूर (एम), चंद्रला (एफ), विनेश (एम), उत्सर्जन (एम), कंचन (एफ), फुदीलाल (एम) को काम करते हुए दर्शाया गया। जबकि मौके पर ना कोई मजदूर काम कर रहा था ना ही कोई काम चल रहा था। जब इस संबंध में रोजगार सहायक उधम सिंह लोधी से बात की गई तो उन्होंने बताया कि खेत तालाब तो 1 साल पहले ही बन गए थे, लेकिन भुगतान नहीं निकल पाया था। जिसे अब निकाल रहे हैं, इससे स्पष्ट होता है कि ग्राम पंचायत में मनरेगा सहित अन्य कार्यों में किस कदर भ्रष्टाचार

चल रहा है। इस तरह सरपंच सचिव रोजगार सहायक द्वारा मिलकर गरीब मजदूरों का हक छीनकर अपनी जेबें भरी जा रही हैं। ग्रामीणों ने बताया कि यहां पर कोई भी अधिकारी जांच के लिए नहीं आता, सरपंच, सेक्रेटरी, रोजगार सहायक मिलकर मनमाने तरीके से काम कर रहे हैं। पंचायत में भारी भ्रष्टाचार चल रहा है। ग्रामीणों ने जिले के अधिकारियों से ग्राम पंचायत की जांच कराने की मांग की है।

इनका कहना है

हितग्राही खेत तालाब तो 1 साल पहले ही बना दिए थे, लेकिन भुगतान नहीं निकाल पाए थे, अब निकाल रहे हैं।

उधम सिंह लोधी रोजगार सहायक ग्राम पंचायत नानकपुर जनपद चंदेरी

चंदेरी जनपद की ग्राम पंचायत पिपरोद में डंके की चोट पर भ्रष्टाचार

रोजगार सहायक ने कहा रेंज में तो हम 2 लाख की आदिवासियों की कुटी बनवा रहे 20-20 हजार लेकर

स्टाफ डैम का निर्माण तो डेढ़ माह पहले हुआ पूरा, पैसा निकालना शेष

49 मजदूरों की फर्जी प्रोजेक्ट लगाकर

अभी भी चला रहे स्टैफ डैम निर्माण कार्य

जिले की जनपद पंचायत चंदेरी अंतर्गत ग्राम पंचायत पिपरोद में डंके की चोट पर भ्रष्टाचार चल रहा है। जहां सरपंच सचिव रोजगार सहायक द्वारा मिलकर गरीब किसी संकोच के जमकर भ्रष्टाचार किया जा रहा है। इतना ही नहीं रोजगार सहायक तो बड़े ठसक भरे अंदाज में अपने भ्रष्टाचार की कहानी बयां करते हैं। मंगलवार को ग्राम पंचायत द्वारा मनरेगा पोर्टल पर फर्जी स्टैफ डैम निर्माण कार्य चलना दर्शाया गया। जिसमें 49 मजदूरों की फर्जी प्रोजेक्ट लगाई गई, जबकि मौके पर ना तो निर्माण कार्य चल रहा था और ना ही मजदूर काम कर रहे थे। जब इस संबंध में ग्राम रोजगार सहायक रामसेवक लोधी से बात की गई तो उन्होंने बड़े ठसक भरे अंदाज में बताया कि स्टैफ डैम निर्माण कार्य तो एक- डेढ़ माह पहले पूरा हो गया। पैसा निकालना शेष है। रोजगार सहायक ने कहा कि आप यहां आकर देखिए रेंज में तो हम कुटी बनवा रहे, पैसे ले-देकर, और 20-20 हजार तो हमने पहले ले लिए आदिवासियों से 2-2 लाख के, आपके संज्ञान में तो चल रहा है ना, हम बता रहे तो, आप आ जाओ जानकारी लेने सी हितग्राही बताएंगे, जिस पर हमने लिए हैं। स्टैफ डैम तो हमने बनवा दिया। वर्क क्लोज होना है, पैसे



निकलना है। जब उनसे पूछा कि कितना समय हो गया तो कहने लगे मौका पर बन गया। अभी एक डेढ़ महीने हो गया। पैसे ही निकालना शेष है। इस तरह फर्जी वाड़ा कर बड़ी ठसक से अपनी करतूतें बताते हैं। ग्रामीणों ने कहा कि ग्राम पंचायत में जमकर भ्रष्टाचार चल रहा है यहां अधिकारी कोई जांच करने नहीं आते जिससे सरपंच सचिव रोजगार सहायक की खूब मनमानी चल रही है। और फर्जीवाड़ा कर जमकर पैसा कमा रहे हैं।

इनका कहना है


स्टैफ डैम का निर्माण कार्य एक डेढ़ माह पहले पूरा हो गया, पैसा निकालना शेष है। हमने रेंज में आदिवासियों की 2 लाख की कुटी बनवा दी पहले ही 20-20 हजार रुपए लेकर। आप आ जाओ हितग्राही बता देंगे।

रामसेवक लोधी ग्राम रोजगार सहायक ग्राम पंचायत पिपरोद जनपद

मुंगावली जनपद की ग्राम पंचायत बर्री में सरपंच सचिव रोजगार सहायक हो रहे मनरेगा में मालामाल

जनपद पंचायत मुंगावली अंतर्गत ग्राम पंचायत बर्री में मनरेगा योजना से गांव के गरीब मजदूरों को तो काम मिल नहीं रहा लेकिन फर्जी वाड़ा कर सरपंच सचिव रोजगार सहायक मालामाल हो रहे हैं। यहां मनरेगा पोर्टल पर फर्जी काम चला कर फर्जी प्रोजेक्ट लगाकर लाखों की राशि निकाली जा रही है और गरीब मजदूरों का हक छीनकर भ्रष्टाचार किया जा रहा है। मंगलवार को ग्राम पंचायत द्वारा मनरेगा पोर्टल पर फर्जी खेत तालाब निर्माण कार्य धनीराम/दलीप सिंह के खेत में चलना दर्शाया गया। जिसमें 69 मजदूरों की फर्जी प्रोजेक्ट लगाई गई। जबकि मौके पर ना तो निर्माण कार्य चल रहा था ना ही मजदूर काम कर रहे थे। जिन मजदूरों के फर्जी नाम और फोटो पोर्टल पर चढ़ाए गए उनमें धनकुंवर बाई कटारिया (महिला) राजाराम कटारिया (एम), उषा बाई कटारिया (महिला), शिशुपाल (एम) बबलू (एम), कपूरी बाई (महिला), अनाद बाई (महिला), सोनू (एम), राजू कटारिया (एम), रामदुलारी (एफ) शामिल है। इस तरह मनरेगा सरपंच सचिव रोजगार सहायक को मालामाल कर रही है। ग्रामीणों ने बताया कि अधिकारी यहां कभी जांच करने नहीं आए, यहां के गरीब मजदूर बाहर शहर में जाकर मजदूरी करते हैं। गांव के लोगों को मनरेगा का लाभ नहीं मिल रहा है।

फर्जी प्रोजेक्ट लगाकर पोर्टल पर चला रहे खेत तालाब निर्माण कार्य



जल संरक्षण और विकास की दिशा में नगर पालिका का ऐतिहासिक कदम



सत्ता सुधार ■ अशोक नगर

नगर के विकास, पर्यावरण संरक्षण एवं जल संवर्धन को नई दिशा देने की प्रतिबद्धता के साथ आज वाई क्रमांक 21 स्थित हाउसिंग बोर्ड कॉलोनी में 23 लाख रुपये की लागत से होने वाले तालाब सौंदर्यीकरण एवं पुनर्जीवन कार्य का भूमि पूजन नगर पालिका अध्यक्ष प्रिंस राठौर द्वारा विधिविधान एवं पूजा-अर्चना के साथ सम्पन्न किया गया। भूमि पूजन कार्यक्रम में बड़ी संख्या में क्षेत्रवासी उपस्थित रहे और नगर पालिका द्वारा किए जा रहे विकास कार्यों की सराहना की। कार्यक्रम के दौरान पूरे क्षेत्र में विकास एवं जनकल्याण के संकल्प के साथ उत्साह का वातावरण देखने को मिला। इस अवसर पर नगर पालिका अध्यक्ष प्रिंस राठौर ने कहा कि नगर पालिका परिषद शहर के विकास के साथ-साथ जल संरक्षण एवं पर्यावरण संवर्धन के क्षेत्र में निरंतर कार्य कर रही है। तालाब हमारी प्राचीन संस्कृति, परंपरा और प्राकृतिक धरोहर का महत्वपूर्ण हिस्सा है। बीते वर्षों में लगातार घटते जल स्तर और बढ़ते प्रदूषण को देखते हुए तालाबों का संरक्षण एवं पुनर्जीवन समय की सबसे बड़ी आवश्यकता बन गया है। इसी उद्देश्य को लेकर नगर पालिका

परिषद द्वारा शहर के विभिन्न तालाबों को संरक्षित एवं विकसित करने का कार्य प्राथमिकता के साथ किया जा रहा है।

उन्होंने कहा कि हाउसिंग बोर्ड कॉलोनी स्थित इस तालाब के सौंदर्यीकरण एवं पुनर्जीवन कार्य से न केवल क्षेत्र की सुंदरता बढ़ेगी, बल्कि वर्षा जल संरक्षण, भू-जल स्तर सुधार एवं पर्यावरण संतुलन को भी मजबूती मिलेगी। आने वाले समय में यह स्थल क्षेत्रवासियों के लिए आकर्षण का केंद्र बनेगा तथा नागरिकों को स्वच्छ एवं सुंदर वातावरण प्राप्त होगा। प्रिंस राठौर ने आगे कहा कि भारतीय जनता पार्टी की सरकार 'विकास और विरासत' दोनों को साथ लेकर चलने का कार्य कर रही है। नगर निरंतर विकास की नई ऊंचाइयों को प्राप्त कर रहे हैं। नगर पालिका परिषद भी इसी संकल्प के साथ नगर के प्रत्येक वाई में आधारभूत सुविधाओं, सड़क, पेयजल, स्वच्छता एवं सौंदर्यीकरण के कार्य तेजी से करा रही है। कार्यक्रम में उपाध्यक्ष विपिन शास्ता वाई क्रमांक 21 के पार्षद प्रतिनिधि कमलेश कुशवाह, संतोष शाक्य, राजेश माझी, अर्जुन राठौर, दिनेश कुशवाह, लोकेन्द्र वर्मा, सहित वाई के गणमान्य नागरिक एवं बड़ी संख्या में क्षेत्रवासी उपस्थित रहे।

आज करोड़ों रुपए के निर्माण कार्यों का विधायक सुदेश राय करेंगे भूमि पूजन और लोकार्पण

सीहोर। आज भूमिपूजन, लोकार्पण कार्यक्रम होंगे। विधायक सुदेश राय बुधवार को दौरे पर रहेंगे। विधानसभा क्षेत्र के हर गांव तक सड़क और हर घर तक विकास के संकल्प को पूरा करेंगे। ग्रामीण क्षेत्रों में विधायक सुदेश राय सीधे जनता से फीडबैक लेंगे। आयुष्मान आरोग्य मंदिर, बाउंड्री वॉल और सड़क निर्माण सहित कमरों के निर्माण का भूमि पूजन लोकार्पण विधायक सुदेश राय करेंगे। सरपंच भाजपा नेता कार्यकर्ता ग्रामीण जन विधायक सुदेश राय का स्वागत कर आभार व्यक्त करेंगे। ग्राम वासियों के द्वारा मुंगावली में आयोजित कार्यक्रम के दौरान विधायक सुदेश राय स्थानीय जनप्रतिनिधियों बुजुर्गों माता बहनों की विशेष उपस्थिति में 54 लाख 38 हजार रुपए से बनने वाले 2 कक्ष, 2 लेब, व बाउंड्रीवाल निर्माण का भूमि पूजन करेंगे। इसी प्रकार दोपहर 1 बजे विधायक सुदेश राय की विशेष उपस्थिति में ग्राम सेमरादांगी से बरखेड़ा रोड निर्माण का भूमिपूजन कार्यक्रम संपन्न होगा। इस सड़क की लंबाई - 3.8 किलोमीटर होगी सड़क निर्माण पर 356.08 लाख रुपए खर्च आएगा। दोरहा नहर से चैनपुरा तक हुए डामरीकरण कार्य का लोकार्पण विधायक सुदेश राय करेंगे। इस सड़क निर्माण पर 75.05 लाख रुपए की लागत आई है।



40 वें दिन सीवन का गहरीकरण भी हुआ और महिला घाट पर स्वच्छता का कार्यक्रम भी चला सीवन परिक्रमा एवं चुनरी चढ़ाओ माँ सीवन पर

सत्ता सुधार ■ सीहोर

सीवन योद्धा और सीवन पुत्र ने मिलकर जिस तरह से सीवन के लिए काम कर रहे हैं वह दिन दूर नहीं जब सीहोर की सीवन अलग ही छवि स्थापित होगी, क्योंकि यह आस्था का एक बहुत बड़ा केंद्र है यहां पर पूरे देश से श्रद्धालु सिवन माँ के दर्शन करने हेतु आते हैं और सीवन योद्धाओं का और सीवन पुत्रों का प्रण की सिवन मां को किसी भी कीमत पर मूल स्वरूप में और मूल उद्धार में देखा है इसीलिए 45 डिग्री तापमान में लगातार सिवन योद्धा और सिवन पुत्र कांब कर रहे हैं



इसी बीच प्रदीप चावड़ा ने बताया है कि कुछ दिनों बाद सिवन परिक्रमा का कार्यक्रम रखा गया है यह परिक्रमा 18 किलोमीटर की होगी और इस परिक्रमा के माध्यम से सीवन के प्रति जागरूकता फैलाई जाएगी जिसकी

तैयारियां जोरों शोरों से जारी है और इसके पहले और चुनरी चढ़ाओ सिवन पर कार्यक्रम तय हुआ है, इसी के साथ प्रदीप चावड़ा सिवन पुत्र ने बताया कि सिवन पुत्र तथा पुत्री की संख्या 3000 के ऊपर पहुंच चुकी है जल्दी 5000

के आंकड़ों को छू लेंगे इसके बाद 10000 सिवन पुत्र पुत्री का लक्ष्य है। हनुमान फाटक धाम पर सतत रूप से आज आठवां दिन था कि गहरीकरण का काम जोरों शोरों से है चल रहा है पांच डंपरों से मिट्टी तथा पत्थर बाहर की ओर ले जाए जा रहे हैं, दिन सोमवार को विशेष अतिथि नवीन जायसवाल हनुमान फाटक धाम पहुंचे जहां पर सीवन योद्धा का सम्मान हुआ इस अवसर पर लक्ष्मण सिंह, मुकेश राय, राधेश्याम जेवरिया, अमित रैकवार, विजय केवट, दीपक केवट, मुकेश राय, वैभव राठौर आदि उपस्थित हुए।

सीवन पुत्र और सीवन वन योद्धाओं के जज्बे ने महिला घाट हाथी घाट एवं बैगन घाट की दशा और दिशा को बदल कर रख दिया



सत्ता सुधार ■ सीहोर

दिन सोमवार को 40 वा दिवस जहां पर सारे सीवन योद्धा एवं जीवन पुत्रों की सफलता पर जश्न मनाया गया पहले हनुमान फाटक फिर महिलाघाट हाथी घाट और बैगन घाट की दशा को बदलकर रख दिया जब कई सालों से हालत बहुत दयनीय थे जब से सीवन पुत्रों ने सीवन के लिए संकल्प लिया है और लगातार सीवन पर हो रहे कार्यक्रम दिल से बच्चों से लेकर वृद्ध तक भावनात्मक रूप से जोड़ लिया है वही सीवन पुत्र अपने संकल्प को लेकर जीवन

पर विगत 9 दिनों से जोरदार तरीके से गहरीकरण का काम चल रहा है वही लक्कड़पुल क्षेत्र में पिचिंग का काम जोरों शोरों से चल रहा है वही सीवन योद्धा महिला घाट रामघाट हाथी घाट एवं बैगन घाट को चमकाने में लगे हैं कहा जाता है कि जीवन पुत्र प्रदीप चावड़ा ने बताया कि सीवन पुत्र एवं सीवन योद्धाओं की मेहनत का परिणाम है और लगातार सीवन पर हो रहे कार्यक्रम दिल से बच्चों से लेकर वृद्ध तक भावनात्मक रूप से जोड़ लिया है वही सीवन पुत्र अपने संकल्प को लेकर जीवन

को मूल स्वरूप देने में लगे आज सिवन योद्धा के सम्मान के अवसर पर सिवन उद्धार के वरिष्ठ सदस्य महिलावत जैन हनुमान फाटक धाम पहुंचे और वहां पर सीवन योद्धाओं का सम्मान किया सम्मान करते समय सीवन पुत्र राजकुमार सोनी सील राय मुकेश राय कलाश चौहान लक्ष्मण सिंह चौकसे आकाश यादव वैभव राठौर कनीराम मालवीय जगदीश वर्मा प्रदीप चावड़ा मुकेश सोनी सुधीर सोनी रोहित वशिष्ठ अनुज भावसार तनिष्क चावड़ा चीना भावसार रवि भावसार दीपक केवट आदि उपस्थित रहे



ग्राम पंचायत नादान की महिलाओं ने शराब के ठेके का स्थान परिवर्तन को लेकर कलेक्टर व तहसील कार्यालय में सौंपा ज्ञापन



सत्ता सुधार ■ सीहोर

सीहोर जिले की इछवर तहसील की ग्राम पंचायत नादान में निवासरत महिलाओं ने सामूहिक रूप से उपस्थित होकर एसपी, कलेक्टर व तहसील कार्यालय में ज्ञापन सौंपा जिसमें बताया गया है कि वर्तमान में ग्राम नादान में ग्राम के अंदर योद्धाओं का सम्मान किया सम्मान करते समय सीवन पुत्र राजकुमार सोनी सील राय मुकेश राय कलाश चौहान लक्ष्मण सिंह चौकसे आकाश यादव वैभव राठौर कनीराम मालवीय जगदीश वर्मा प्रदीप चावड़ा मुकेश सोनी सुधीर सोनी रोहित वशिष्ठ अनुज भावसार तनिष्क चावड़ा चीना भावसार रवि भावसार दीपक केवट आदि उपस्थित रहे

ग्राम के मेन रोड पर ठेका होने के कारण आने जाने वाले लोगों को गाली गलौज व गंदी हरकतें करते हैं जिसके कारण ग्राम के लोगों को अपमानजनक महसूस होता है। शराब पीकर स्थानीय लोगों द्वारा घर में रखे खाने का अनाज एवं अन्य सामग्री बेचकर शराब का सेवन करते हैं। जिससे परिवार में कई तरह की समस्याएं उत्पन्न हो रही हैं। इस मौके पर ग्राम पंचायत नादान की महिलाओं में आरती सौलकी, सुगन बाई, सम्पत बाई, सुनीता बाई, आशा, ओमवती बाई, लाडसिंह कटारिया, अमरवती बाई, चिंता बाई, सुशीला बाई, सुभमा बाई, सोनिया बाई, सुमन बाई, मधु बाई, कृष्णा सूर्यवंशी आदि मौजूद रही हैं।

सत्ता न्यूज

ठगी की रकम से खरीदी गई लगभग 70 लाख की संपत्ति व लजरी सामान जप्त, ठगी के पैसों से खरीदी गई चल-अचल संपत्ति बरामद

प्रेम जाल में फंसाकर 1.30 करोड़ की ठगी करने वाले गैंग से पुलिस रिमांड में हुए कई अहम खुलासे

- लगभग 70 लाख रुपये मूल्य के सोने-चांदी एवं अन्य सामान जप्त
- बैंक ट्रांजेक्शन एवं तकनीकी संसाधनों के माध्यम से जांच जारी
- अन्य छुपाई गई चल-अचल संपत्ति का भी पता लगायेगी पुलिस

सत्ता सुधार ■ अशोक नगर

पुलिस अधीक्षक राजीव कुमार मिश्रा के निर्देशन में थाना कोतवाली द्वारा युवती को प्रेम जाल में फंसाकर करोड़ों रुपये की ठगी करने वाले गैंग के विरुद्ध प्रभावी कार्यवाही करते हुए महत्वपूर्ण खुलासे किए गए हैं। प्रकरण में गिरफ्तार आरोपियों से पुलिस रिमांड के दौरान पूछताछ में कई अहम तथ्य सामने आए हैं। पीड़िता द्वारा

पुलिस अधीक्षक राजीव कुमार मिश्रा को आवेदन प्रस्तुत कर बताया गया कि आरोपी आदित्य सिंह तोमर, आयुषी चौहान, आर्यन सोनी, आकाश चौहान एवं एक अन्य अज्ञात व्यक्ति द्वारा उसे डरा-धमकाकर अश्लील फोटो एवं वीडियो सोशल मीडिया पर वायरल करने की धमकी दी गई। साथ ही स्वयं को क्राइम ब्रांच का अधिकारी बताकर पीड़िता से लगभग 1 करोड़ 30 लाख रुपये की ठगी की गई तथा जान से मारने की धमकी दी गई। मामले की गंभीरता को देखते हुए पुलिस अधीक्षक द्वारा तत्काल थाना प्रभारी कोतवाली निरीक्षक रविप्रताप सिंह चौहान को त्वरित कार्यवाही हेतु निर्देशित किया गया। जिस पर थाना कोतवाली में अपराध क्रमांक 283/26 धारा 64(1), 64(2)(एम), 77, 308(2), 308(5), 308(6), 61(2),



296(बी), 351(2), 331(2), 3(5) बीएनएस एवं 5एल/6, 19 पॉक्सो एक्ट के तहत प्रकरण पंजीबद्ध कर विवेचना में लिया गया। प्रकरण में आरोपी आदित्य तोमर, आयुषी चौहान, आकाश चौहान एवं आर्यन सोनी को गिरफ्तार कर न्यायालय में पेश किया गया, जहां से आरोपियों का

पुलिस रिमांड प्राप्त कर पूछताछ की गई। पूछताछ के दौरान आरोपी आकाश चौहान एवं उसकी पत्नी आयुषी चौहान ने स्वीकार किया कि ठगी से प्राप्त राशि से उन्होंने महंगे सोने एवं चांदी के आभूषण, जिनकी अनुमानित कीमत लगभग 50 लाख रुपये है, खरीदे थे। इसके अतिरिक्त महिन्द्रा थार

वाहन, दो आईफोन, एप्पल नोटबुक, महंगे कॉस्मेटिक सामान, स्कूटी, वॉशिंग मशीन, ड्रेसिंग टेबल, बड़ा फ्रिज, अलमारी, महंगी घड़ियां एवं अन्य घरेलू सामान खरीदा गया था, जिन्हें पुलिस द्वारा विधिवत जप्त किया गया है। प्रकरण में आरोपियों के मोबाइल फोन एवं लैपटॉप फॉरेंसिक

जांच हेतु भेजे जा रहे हैं, जिससे भविष्य में और भी महत्वपूर्ण खुलासे होने की संभावना है। साथ ही आरोपियों के बैंक खातों एवं पेमेंट गेटवे की सघन जांच की जा रही है, ताकि मनी ट्रेल को ट्रेस कर अग्रिम वैधानिक कार्यवाही की जा सके। पुलिस द्वारा यह भी जांच की जा रही है कि आरोपियों द्वारा शहर में अन्य व्यक्तियों को भी ब्लैकमेल अथवा इसी प्रकार की ठगी का शिकार तो नहीं बनाया गया है। उक्त कार्यवाही में थाना प्रभारी कोतवाली निरीक्षक रविप्रताप सिंह चौहान, उपनिरीक्षक मसीह खान, सहायक उपनिरीक्षक विनोद तिवारी, प्रधान आरक्षक नवल किशोर शर्मा, आरक्षक रविन्द्र, आरक्षक हरमोहन की सराहनीय भूमिका रही।

बीफ न्यूज

लाइली बहनों को मिलेगी 36वीं किश्त

हरदा। मुख्यमंत्री डॉ. मोहन यादव 13 मई को मध्यप्रदेश की करोड़ों महिलाओं के आर्थिक सशक्तिकरण, आत्मनिर्भरता और सम्मान के लिये नरसिंहपुर जिले के गोटेगांव में मुख्यमंत्री लाइली बहना योजना की 36वीं किश्त जारी करेंगे।

केज स्थापना एवं संचालन हेतु आवेदन 20 मई तक आमंत्रित

हरदा। मध्यप्रदेश शासन द्वारा लागू की गई मध्यप्रदेश एकीकृत मत्स्य उद्योग नीति 2026 के तहत प्रदेश के विभिन्न जिलों में केज स्थापना एवं संचालन के लिये आवेदन आमंत्रित किये गये हैं। सहायक संचालक मत्स्य हरदा ने बताया कि योजना का उद्देश्य चयनित जलाशयों का समुचित उपयोग सुनिश्चित करते हुए मत्स्य उत्पादन बढ़ाना एवं निजी निवेश को प्रोत्साहित करना है। योजना के तहत केज एक्वाकल्चर, एक्वापोनिक्स, इटीग्रेटेड फिश फार्मिंग, इको टूरिज्म एवं ग्रीन एनर्जी जैसी गतिविधियों को बढ़ावा दिया जाएगा। योजना की विस्तृत जानकारी विभागी कार्यालय एवं वेबसाइट से प्राप्त की जा सकती है।

वृद्धजनों से वैष्णो देवी की यात्रा हेतु आवेदन आमंत्रित

हरदा। मुख्यमंत्री तीर्थदर्शन योजना अंतर्गत मध्यप्रदेश के ऐसे वरिष्ठ नागरिक को जो कि 60 वर्ष से अधिक आयु के हैं तथा आयकर दाता नहीं हैं, उन्हें प्रदेश के बाहर स्थित विभिन्न तीर्थ स्थानों की यात्रा मुख्यमंत्री तीर्थदर्शन योजना के तहत शासकीय खर्च पर कराई जा रही है। मुख्यमंत्री तीर्थदर्शन योजना के तहत जिले की वैष्णो देवी तीर्थयात्रा के लिए आवेदन आमंत्रित किए गये हैं। यह यात्रा 3 जुलाई को जिला हरदा से जायेगी। इस यात्रा में जिले के 196 यात्री, तीर्थ यात्रा पर जायेंगे। जिनमें हरदा तहसील के 48, हंडिया के 22, टिमरनी के 36, रहटागांव के 22, खिरकिया के 36 व सिराली तहसील के 32 यात्री शामिल होंगे। इच्छुक वृद्धजन तीर्थ यात्रा के लिये संबंधित तहसील कार्यालय, जनपद पंचायत अथवा नगर पालिका या नगर परिषद कार्यालय में 15 जून तक आवेदन कर सकते हैं।

अंतर्राष्ट्रीय नर्स दिवस पर सम्मान समारोह आयोजित

हरदा। अंतर्राष्ट्रीय नर्स दिवस के अवसर पर ब्रह्मकुमारीज द्वारा मुख्य चिकित्सा एवं स्वास्थ्य अधिकारी हरदा डॉ. एच.पी.सिंह के निर्देश पर चिकित्सालय में सम्मान एवं आध्यात्मिक कार्यक्रम का आयोजन किया गया। कार्यक्रम में उपस्थित सभी नर्स बहनों का तिलक, दुपट्टा, ईश्वरीय सौगात एवं मिठाई देकर सम्मान किया गया। इस अवसर पर बी.के. राजेश ने कहा कि नर्स मानव सेवा की सजीव प्रतिमूर्ति हैं, जो दिन-रात मरीजों की सेवा कर उन्हें नया जीवन देने का कार्य करती हैं। उनके समर्पण, धैर्य एवं करुणा के कारण समाज स्वस्थ एवं सुरक्षित बनता है। इस अवसर पर बी.के. किरण, श्रीमती गीता वर्मा, डॉ. मनीष शर्मा, बीके रोशन एवं बीके देविका उपस्थित रहीं।

ग्रीष्म ऋतु में ग्रामीण क्षेत्र में पेयजल व्यवस्था को सर्वोच्च प्राथमिकता दें

शासकीय वाहनों में ईंधन बचाने के लिए विशेष अभियान शुरू करें

सत्ता सुधार ■ खंडवा

प्रदेश के पर्यटन एवं संस्कृति विभाग के मंत्री तथा खण्डवा जिले के प्रभारी मंत्री श्री धर्मेन्द्र सिंह लोधी ने मंगलवार को जिला पंचायत के सभाकक्ष में आयोजित समीक्षा बैठक में लोक स्वास्थ्य यांत्रिकी विभाग तथा ग्रामीण विकास विभाग के अधिकारियों को निर्देश दिए कि इस मौसम में ग्रामीण क्षेत्र में पेयजल आपूर्ति को सर्वोच्च प्राथमिकता दें। उन्होंने कहा कि हैण्डपंप और ट्यूबवेल जैसे पेयजल स्रोतों में खराबी की सूचना मिलते ही उसे तत्काल सुधरवाया जाए, ताकि ग्रामीणों को समस्या न हो।

बैठक में सांसद श्री ज्ञानेश्वर पाटिल, विधायक श्रीमती कंचन मुकेश तन्वे, विधायक श्री नारायण पटेल, विधायक श्रीमती छाया मोरे, जिला पंचायत अध्यक्ष



श्रीमती पंकी सुदेश वानखेड़े, खण्डवा की महापौर श्रीमती अमृता अमर यादव, कलेक्टर श्री ऋषभ गुप्ता, पुलिस अधीक्षक श्री अमर जैन, जिला पंचायत के सीईओ डॉ. नागार्जुन बी. गौड़ा, अपर कलेक्टर श्रीमती सुष्टि देशमुख गौड़ा, सहायक कलेक्टर सुश्री

शिल्पा चौहान और जिला भाजपा अध्यक्ष श्री राजपाल सिंह तोमर सहित विभिन्न जनप्रतिनिधि एवं विभागीय अधिकारी भी मौजूद थे। प्रभारी मंत्री श्री लोधी ने कलेक्टर श्री गुप्ता को निर्देश दिए कि प्रधानमंत्री श्री नरेन्द्र मोदी के आह्वान के अनुसार शासकीय

लाइली बहना योजना, मुख्यमंत्री कन्या विवाह योजना महिला सशक्तिकरण के लिए अत्यंत महत्वपूर्ण योजनाएं

प्रभारी मंत्री धर्मेन्द्र सिंह लोधी ने खेल मैदान विकास कार्य का भूमिपूजन किया

सत्ता सुधार ■ खंडवा

प्रदेश के पर्यटन एवं संस्कृति विभाग के मंत्री तथा खण्डवा जिले के प्रभारी मंत्री श्री धर्मेन्द्र सिंह लोधी ने मंगलवार को महारानी लक्ष्मीबाई कन्या उच्चतर माध्यमिक विद्यालय परिसर में आयोजित कार्यक्रम में नीति आयोग द्वारा 79.89 लाख रूपए लागत से स्वीकृत खेल मैदान के विकास कार्य का भूमिपूजन कर शुभारम्भ किया। कार्यक्रम में सांसद श्री ज्ञानेश्वर पाटिल, विधायक श्रीमती कंचन मुकेश तन्वे, विधायक श्री नारायण पटेल, विधायक श्रीमती छाया मोरे, जिला पंचायत अध्यक्ष श्रीमती पंकी सुदेश वानखेड़े, महापौर श्रीमती अमृता अमर यादव, कलेक्टर श्री ऋषभ गुप्ता, पुलिस अधीक्षक श्री अमर जैन, जिला पंचायत के सीईओ डॉ. नागार्जुन बी. गौड़ा और जिला भाजपा अध्यक्ष श्री राजपाल सिंह तोमर सहित



विभिन्न जनप्रतिनिधि एवं विभागीय अधिकारी भी मौजूद थे। कार्यक्रम में सम्बोधित करते हुए प्रभारी मंत्री श्री लोधी ने कहा कि केन्द्र सरकार एवं प्रदेश सरकार महिला सशक्तिकरण के क्षेत्र में विशेष कार्य कर रही है। उन्होंने बताया कि प्रदेश सरकार की लाइली लक्ष्मी योजना, लाइली बहना योजना, मुख्यमंत्री कन्या विवाह योजना महिला सशक्तिकरण के लिए अत्यंत महत्वपूर्ण योजनाएं हैं। इन योजनाओं के शुरू होने से महिलाओं का घर में और समाज में सम्मान बढ़ा है। अब बेटियां किसी पर बोझ नहीं हैं। उन्होंने उपस्थित छात्राओं को मन लगाकर पढ़ने की सीख दी और कहा कि वे केवल पढ़ाई पर ध्यान दें। छात्राओं के लिए निःशुल्क गणवेश, स्कूटी, पुस्तकें, लैपटॉप जैसी सभी सुविधाएं सरकार उपलब्ध करा रही है।

किसानों की आंख में धूल झोंककर तौला जा रहा व्यापारियों का माल

दिन भर 200 ट्रालियों में से 5 ट्राली भी अंदर नहीं गई



सत्ता सुधार ■ हरदा

जिले में समर्थन मूल्य पर हो रही खरीदी किसानों के लिए परेशानी का सबक बन गई है। किसानों को गेहूँ बेचने में पसीना आ रहा है। भीषण गर्मी में 3 दिन के इंतजार के बाद भी खरीदी नहीं हो पा रही है। एक बार स्लॉट बुक होता है। दोबारा स्लॉट नहीं बुक होता है। स्लॉट रह होने के चक्कर में किसान भूखे प्यासे लाइन में खड़े होकर अपनी बारी आने का इंतजार करते रहते हैं। माँ रेवा वेयरहाउस कोटल्याखेड़ी में 200 से अधिक ट्राली की लंबी लाइन लगी है। किसान भूखे प्यासे इंतजार कर रहे हैं। किसान राधेश्याम शर्मा और गजानन डाले का कहना है कि सुबह से पांच ट्राली भी अंदर नहीं गईं। किसकी ट्राली कहां की तौली जा रही है। इसका अता-पता नहीं है।

समर्थन मूल्य पर खरीदी की व्यवस्था फेल: समर्थन मूल्य पर खरीदी की ऑनलाइन व्यवस्था फेल नजर आ रही है। स्लॉट बुक



जाम की स्थिति निर्मित: पटेल

कांग्रेस के पूर्व जिलाध्यक्ष ओम पटेल का कहना है कि एक दिन में 3000 क्विंटल खरीदी की क्षमता शासन द्वारा तय की गई है, किंतु दुर्भाग्य की बात यह है कि शासन के इस आदेश का शायद कहीं पालन होता हो। स्लॉट बुक करके किसान परेशान हैं और उनकी कहीं कोई सुनवाई नहीं हो रही है।

पहुंच वाले और व्यापारी किसान की आड़ में गुपचुप तरीके से खरीदी कर लेते हैं ऑनलाइन खरीदी और बिल बन जाते हैं। बाद में गेहूँ का स्टॉक रखा जाता है। किसान लाइन में लगकर अपनी बारी आने का इंतजार करते रहते हैं।

किया जाता है और बारी आती है किंतु नंबर ही नहीं लग पाता और अंत में स्लॉट रह हो जाता है। यह किसी एक वेयरहाउस की जुवानी नहीं बल्कि जिले के सभी वेयरहाउस की यही कहानी है। ऑनलाइन खरीदी के रिकार्ड खंगाले जाते तो योजना काफी खरीदी हो रही है किंतु ऑनलाइन हकीकत में किसान तेज धूप

में लाइन में खड़े होकर इंतजार करते रहते हैं। खरीदी में गोलमाल: जिले में समर्थन मूल्य पर खरीदी में गोलमाल किया जा रहा है। जिसे कोई देखने व सुनने वाला नहीं है। ऑनलाइन खरीदी और जिले के रिकार्ड के आधार पर वेयर हाउस का भौतिक सत्यान किया जाये तो दूध का दूध पानी का पानी हो जायेगा।

व्यापारी किसान बनकर उठा रहे फायदा

व्यापारी किसान बनकर फायदा उठा रहे हैं। गुपचुप तरीके से सांड गांठ करके बाजार और सोसाइटी से गेहूँ कम कीमत पर खरीदकर उसे समर्थन मूल्य में बेचकर फायदा कमा रहे हैं। किसान की आड़ में व्यापारी मालामाल हो रहे हैं। खरीदी में आने वाली तमाम परेशानियों को देख सुनकर छोटे किसान व्यापारियों को बेच देते हैं और व्यापारी किसान बनकर माल बेच देते हैं। व्यापारी सांडगांठ करके बिना लाइन में लगे माल बेच देते हैं। यह खेल सब ऑन लाइन हो जाता है। लंबे समय से यह गेम चल रहा है। बारीकी से जांच होगी तो वास्तविकता सामने आ जायेगी। किसानों की आंख में धूल झोंक कर उसे व्यापारियों का माल तौला जा रहा है।

किसकी ट्राली तुल रही: माँ रेवा वेयर हाउस कोटल्याखेड़ी वेयरहाउस में 200 ट्राली की लंबी लाइन लगी हुई रही और अंदर 5 ट्राली भी नहीं गईं। सबसे आश्चर्य की बात यह रही कि सुबह किसकी ट्राली तुलती रही किसान राधेश्याम शर्मा और गजानन डाले ने आरोप लगाया कि इसकी जांच कराई जाय तो ऑनलाइन खरीदी की अनियमितता का मामला प्रकाश में आ जायेगा। समर्थन मूल्य पर खरीदी की ऑनलाइन व्यवस्था की गई फिर भी इसका कोई मतलब नहीं निकल रहा है। किसानों की ट्राली काफी मशकत के बाद तौली जा रही है।

जनसुनवाई में 283 आवेदनों पर हुई सुनवाई



दमोह। कलेक्टर प्रताप नारायण यादव ने कलेक्टर कार्यालय के कक्ष क्रमांक 10 (व्यारमा) में आयोजित जनसुनवाई में जिले के दूरदराज क्षेत्रों से आये हितग्राहियों की समस्याओं को सुना। इस दौरान सामान्य जनसुनवाई में 283 आवेदनों पर सुनवाई करते हुये संबंधित अधिकारियों को समय-सोमा में निराकरण करने के निर्देश दिये। जनसुनवाई में कलेक्टर श्री यादव के समक्ष बालाकोट के किसान हुकुम सिंह ने आवेदन प्रस्तुत किया कि उन्होंने कृषि विभाग से बीज की दो थैली दो एकड़ बने के लिये ली थी, उपज नहीं होने के कारण मुआवजा की मांग की जिस पर कलेक्टर ने संबंधित

अधिकारी को उचित कार्यवाही करने के निर्देश दिये। दमोह जिले के ग्राम देवरी जमादार की रहने वाली मनकोरा बाई पति स्व. सुखराम अत्या ने प.ह.नं.81 भूमि रकबा 0.48 रा.नि.मं. इमलिया में अपनी भूमि पर सिंचाई के लिये थ्याई पंप बिजली कनेक्शन करवाना चाहती हैं, इस पर कलेक्टर ने बिजली विभाग को आवश्यक कार्यवाही के निर्देश दिये। इसी प्रकार कस्तूरी बाई लोधी ग्राम देवरी जमादार ने भी अपनी खेती की भूमि पर थ्याई पंप, बिजली कनेक्शन करवाने के लिये आवेदन प्रस्तुत किया। श्रेयांस जैन उम्र 13 वर्ष ने अपनी टीसी दिलाने के लिये आवेदन प्रस्तुत किया कि वह बांसा तारखेड़ा के केशव चिल्ड्रन स्कूल में पढ़ता है, एक्सीलेंस स्कूल में नाम आ गया है टीसी बिना नाम नहीं लिखा जा रहा है। जनसुनवाई में 11 आधार अपडेशन एवं 145 लोगों का स्वास्थ्य परीक्षण किया गया। साथ ही जनसुनवाई के दौरान कुछ सामूहिक आवेदन भी दिए गए।

बनोट ने नर्मदापुरम संभागा आयुक्त के रूप में पदभार ग्रहण किया

हरदा। नवागत संभागा आयुक्त श्रीकांत बनोट ने आयुक्त कार्यालय में नर्मदापुरम संभागा आयुक्त का पदभार ग्रहण किया। श्री बनोट इससे पूर्व आयुक्त सहसंचालक नगर तथा ग्राम निवेश थे। उल्लेखनीय है कि



संभागायुक्त श्रीकांत बनोट मूलतः आंध्र प्रदेश से हैं तथा 2009 बैच के आईएएस अधिकारी हैं। आईआईटी मद्रास से इलेक्ट्रिकल इंजीनियरिंग में बीटेक की उपाधि प्राप्त की है। इसके पूर्व बनोट हरदा एवं धार जिले के कलेक्टर के रूप में भी अपनी सेवाएं दे चुके हैं। पदभार ग्रहण करने के दौरान कलेक्टर नर्मदापुरम सोमेश मिश्रा एवं जिला पंचायत नर्मदापुरम के मुख्य कार्यालय अधिकारी हिमांशु जैन भी उपस्थित रहे।

नमकीन निर्माण यूनिट और रेस्टोरेंट एवं जिला चिकित्सालय रसोईघर का किया फूड सेफ्टी ऑडिट

सत्ता सुधार ■ दमोह

भारतीय खाद्य संरक्षा एवं मानक प्राधिकरण (एफ.एस.एस.ए.आई.) के थर्ड पार्टी ऑडिट का मुख्य उद्देश्य भारत में विभिन्न खाद्य प्रतिष्ठानों में शुद्ध एवं सुरक्षित खाद्य सामग्री का निर्माण, भंडारण एवं विक्रय सुनिश्चित करना है। थर्ड पार्टी ऑडिट के तहत खाद्य प्रतिष्ठानों में खाद्य सुरक्षा एवं मानक अधिनियम के अंतर्गत विभिन्न प्रावधानों का पालन करना आवश्यक होता है। खाद्य सुरक्षा प्रशासन द्वारा जिले के चयनित खाद्य प्रतिष्ठानों का थर्ड पार्टी ऑडिट के तहत मारुताल इंडस्ट्रियल एरिया स्थित मनसुख फूड प्रोडक्ट्स गुजरात स्वीट्स, मांगज वाई नंबर 4, इटोरिया बगीचा स्थित प्रिंस फूड



इंडस्ट्रीज, स्टेशन रोड स्थित ब्रजवासी स्वीट्स एंड रेस्टोरेंट, टंडन बगीचा स्थित नर्मदा धारा रेस्टोरेंट एवं जिला चिकित्सालय स्थित रसोईघर का फूड सेफ्टी ऑडिट किया गया। एफ. एस. एस. ए. आई. से निर्धारित ऑडिट हर्षवर्धन ताम्रकार एवं अंकित दुबे द्वारा इन खाद्य प्रतिष्ठानों का फूड सेफ्टी ऑडिट किया गया। खाद्य

प्रतिष्ठानों में वेंटिलेशन, तैयार भोजन/ खाद्य सामग्री की टेस्ट रिपोर्ट, वाटर टेस्ट रिपोर्ट, उचित प्रकाश व्यवस्था, समुचित फूड सर्विसिंग, कच्चे खाद्य पदार्थों का निरीक्षण, खाद्य तेल का समुचित उपयोग, एनुअल मेडिकल एग्जामिनेशन एवं फोस्टेक ट्रेनिंग रिकार्ड सहित विभिन्न खाद्य सुरक्षा मानकों पर ऑडिट किया गया।

आंगनवाड़ी केन्द्र 21 में विधिक साक्षरता शिविर सम्पन्न



हरदा। म.प्र. राज्य विधिक सेवा प्राधिकरण, जबलपुर के निर्देशन तथा प्रधान जिला एवं सत्र न्यायाधीश व अध्यक्ष अरविंद रघुवंशी के मार्गदर्शन में जिला विधिक सेवा प्राधिकरण द्वारा मंगलवार को हरदा के वाई क्र. 11 में संचालित आंगनवाड़ी केन्द्र क्र. 21 में विधिक साक्षरता शिविर का आयोजन किया गया। शिविर में उपस्थित न्यायाधीश व सचिव विधिक सेवा प्राधिकरण चंद्रशेखर राठौर ने महिलाओं के अधिकार, बच्चों के अधिकार, घरंतू हिसा से महिलाओं का

संरक्षण अधिनियम, यौन उत्पीड़न, सालसा व नालसा की योजनाओं पीठित प्रतिकर योजना में बताया कि इस योजना का मुख्य उद्देश्य सामाजिक और आर्थिक रूप से कमजोर वर्गों को उनके मूल अधिकारों की पहुंच को सुनिश्चित करना है। उपरिउल्लेखित को उनके विधिक अधिकारों से अवगत कराने हेतु विधिक जागरूकता शिविर का आयोजन किया गया। नालसा हेतुलाईन नंबर 15100 के बारे में लोगों को जागरूक किया गया।

बीफ न्यूज

प्रगणक एवं सुपरवाइजर द्वारा जनगणना कार्य में उत्कृष्ट योगदान पर हुआ सम्मान



बीना(सागर)। तहसीलदार एवं चार्ज जनगणना अधिकारी ग्रामीण बीना में प्रगणक एवं सुपरवाइजर द्वारा जनगणना कार्य में उत्कृष्ट योगदान एवं जिम्मेदारी पूर्वक समय से पूर्व जनगणना का कार्य पूर्ण करने के उपलक्ष में अनुविभागीय अधिकारी रवीश श्रीवास्तव एवं तहसीलदार एवं चार्ज जनगणना अधिकारी डॉक्टर अंबर पंथी सहायक चार्ज जनगणना अधिकारी हेमराज मेहर द्वारा सर्वप्रथम एचएलबीएस का कार्य शत प्रतिशत पूर्ण करने पर प्रगणक एवं सुपरवाइजर को प्रशस्ति पत्र प्रदान कर एवं फूलमाला पहनाकर सम्मानित किया गया, उक्त कार्य में सभी फोल्ड ट्रेनर्स साहबान एवं पटवारियों का भी सराहनीय योगदान रहा। विशेष रूप से सुपरवाइजर पंचम सिंह राय, देवकी कुर्मी, प्रमोद अहिरवार, वीरेंद्र सिंह यादव, शिवकुमारी ठाकरे, एवं प्रगणक कृतिका पांडे, नीरज जैन, हरिकांत तिवारी, सुरेंद्र शिवांगी गोस्वामी, प्रियंका राजपूत, सीमा जैन, शिव मोहन माथुर, यौनक ताप्रकार के द्वारा सराहनीय कार्य किया गया इनके सहयोग हेतु सहायक नोडल अधिकारी दीपक गोस्वामी फोल्ड ट्रेनर्स कमल पांडे, विवेक पाठक, हेमंत बघेली, मुकेश कुमार दुबे, अखिलेश अवस्थी एवं टेक्नीशियन चंचल श्रीवास्तव सत्येंद्र कुमार यादव द्वारा सहयोग किया गया। चार सुपरवाइजर ने अपनी सर्किल का हर्डेड प्रतिशत कार्य पूर्ण किया एवं 10 प्रगणक द्वारा भी 100% कार्य पूर्ण किया गया। टेक्नीशियन अभिषेक जर्मन का भी सम्मान किया गया।

जनगणना 2027 कार्य में तेजी लाने के निर्देश, संयुक्त कलेक्टर ने ली समीक्षा बैठक



सागर। संयुक्त कलेक्टर विजय डेहरिया द्वारा मंगलवार को नगर पालिका परिषद मकरोनिया के सभाकक्ष में जनगणना 2027 के संबंध में समीक्षा बैठक आयोजित की गई। बैठक में मकरोनिया क्षेत्र अंतर्गत संचालित मकान जनगणना कार्य की प्रगति की समीक्षा करते हुए कार्य में तीव्र गति लाने के निर्देश दिए गए। बैठक में जनगणना पर्यवेक्षक, प्रगणक तथा वे अधिकारी-कर्मचारी उपस्थित रहे जिनका कार्य अभी अधूरा है।

संयुक्त कलेक्टर श्री डेहरिया ने सभी संबंधित कर्मचारियों को निर्धारित समय सीमा में शेष कार्य पूर्ण करने के दिशे निर्देश देते हुए

जनगणना कार्य को गंभीरता एवं जिम्मेदारी के साथ संपादित करने की बात कही। इस दौरान नगर पालिका परिषद मकरोनिया के विभिन्न विभागों एवं शाखाओं का भी संयुक्त कलेक्टर द्वारा निरीक्षण किया गया। निरीक्षण के दौरान कार्यालयीन व्यवस्थाओं एवं कार्यप्रणाली का अवलोकन कर आवश्यक दिशा-निर्देश दिए गए।

तहसीलदार से लेकर कलेक्टर तक शिकायत, संयुक्त कलेक्टर के निर्देश के बाद भी नहीं कटी शाखाएं; आवागमन और फसल दोनों प्रभावित

शासकीय रास्ते पर पेड़ों की शाखाएं बनीं खतरा, दो साल से कार्रवाई का इंतजार

सत्ता सुधार ■ सागर
सागर जिले की देवरी तहसील अंतर्गत ग्राम घुघरी में शासकीय रास्ते पर लगे शीशम के पेड़ों की फैली शाखाएं ग्रामीणों और किसानों के लिए परेशानी का कारण बनी हुई हैं। ग्राम निवासी किसान श्याम सुंदर कटारे पिछले लगभग दो वर्षों से इन शाखाओं की कटाई कराने के लिए प्रशासनिक अधिकारियों के चक्कर लगा रहे हैं, लेकिन अब तक कोई ठोस कार्रवाई नहीं हो सकी है। इससे प्रशासनिक उदासीनता पर सवाल खड़े होने लगे हैं।

जानकारी के अनुसार, ग्राम घुघरी निवासी श्याम सुंदर कटारे पिता केशवराज कटारे ने पहली बार 8 अप्रैल 2024 को तहसीलदार देवरी को आवेदन देकर बताया था कि शासकीय रास्ता के वृक्ष अत्यधिक बढ़े हो चुके हैं और उनकी शाखाएं सड़क तक फैल गई हैं। शाखाओं के कारण

राहगीरों, ग्रामीणों, किसानों और स्कूली बच्चों को आवागमन में भारी परेशानी का सामना करना पड़ रहा है। वहीं समीप स्थित उनके खेत खसरा नंबर 132 में खड़ी फसल को भी नुकसान पहुंच रहा है।

किसान ने बताया कि पेड़ों की शाखाएं नीचे तक झुक गई हैं, जिससे कभी भी दुर्घटना होने की आशंका बनी रहती है। इसके बाद 20 दिसंबर 2024 को उन्होंने पुनः तहसीलदार कार्यालय में आवेदन प्रस्तुत किया। मामले में पटवारी द्वारा पंचनामा तैयार कर प्रतिवेदन भी प्रस्तुत किया गया, जिसमें ग्राम पंचायत की सहमति और जनपद सदस्य की अनुशंसा भी शामिल थी, लेकिन इसके बावजूद कार्रवाई नहीं की गई।

लगातार अनदेखी से परेशान होकर श्याम सुंदर कटारे ने 13 जनवरी 2026 को कलेक्टर सागर को लिखित शिकायत भेजी। शिकायत में उन्होंने उल्लेख किया कि ग्राम घुघरी से बारह तक



प्रधानमंत्री सड़क बनी हुई है, जिस पर प्रतिदिन बड़ी संख्या में ग्रामीणों एवं कृषकों का आवागमन होता है। सड़क किनारे लगे वृक्षों की शाखाएं अब रास्ते पर फैल चुकी हैं, जिससे दुर्घटना का खतरा बढ़ गया है।

मामले की गंभीरता को देखते हुए कलेक्टर एवं जिला दंडाधिकारी कार्यालय सागर से 18 मार्च 2026 को अनुविभागीय दंडाधिकारी देवरी को पत्र जारी किया गया। संयुक्त कलेक्टर द्वारा जारी पत्र में स्पष्ट निर्देश दिए गए कि शिकायत में उल्लेखित तथ्यों पर नियमानुसार कार्रवाई कर सात दिवस के भीतर प्रतिवेदन प्रस्तुत किया जाए। पत्र में यह भी उल्लेख

किया गया कि शाखाओं के कारण ग्रामीणों, कृषकों, स्कूली बच्चों एवं राहगीरों को गंभीर असुविधा हो रही है और शाखाओं की तत्काल कटाई आवश्यक है।

इसके बावजूद ग्रामीणों का आरोप है कि अब तक न तो शाखाएं काटी गईं और न ही समस्या का स्थायी समाधान किया गया। किसान श्याम सुंदर कटारे का कहना है कि कई बार शिकायत और पत्राचार के बावजूद जिम्मेदार अधिकारी केवल आश्वासन दे रहे हैं। ग्रामीणों ने प्रशासन से मांग की है कि जनहित को देखते हुए शीघ्र कार्रवाई कर सड़क पर फैली शाखाओं की कटाई कराई जाए, ताकि आवागमन सुरक्षित हो सके और किसानों की फसल को हो रहे नुकसान से राहत मिल सके। अब लोगों की नजर प्रशासन पर टिकी है कि कलेक्टर स्तर से निर्देश जारी होने के बाद आखिर कब तक इस समस्या का समाधान हो पाता है।

भ्रष्टाचार की भेंट चढ़ी ग्राम पंचायत छुल्ला

सचिव और रोजगार सहायक पर गंभीर आरोप, कागजों में हो रहे विकास कार्य

सत्ता सुधार ■ रहली(सागर)

जनपद पंचायत के अंतर्गत आने वाली ग्राम पंचायत छुल्ला इन दिनों भ्रष्टाचार के दलदल में फंसी नजर आ रही है। ग्रामीणों ने ग्राम पंचायत में पदस्थ सचिव अरुण जीत सिंह राजपूत और ग्राम रोजगार सहायक शिवकांत पाण्डेय पर विकास कार्यों में भारी हेराफेरी और गंभीर अनियमितताओं के आरोप लगाए हैं। आलम यह है कि सरकारी योजनाओं का पैसा जनता तक पहुंचने के बजाय भ्रष्टाचार की भेंट चढ़ रहा है।

भ्रष्टाचार के सात मुख्य बिंदु: जिनकी जांच अनिवार्य है, शिकायत के आधार पर पंचायत में निम्नलिखित कार्यों में भारी बंदरबांट की गई है:-
1. जल जीवन मिशन: मिशन के तहत होने वाले कार्यों में गुणवत्ता की अनदेखी कर भारी वित्तीय अनियमितता की गई है।
2. सोकपिट एवं नाडेप निर्माण: धरातल पर कई जगहों पर निर्माण कार्य हुआ ही नहीं है, लेकिन कागजों में इन्हें पूर्ण बताकर राशि निकाल ली गई है।
3. कपिल धारा कूप योजना: सबसे चौकाने वाला मामला पुराने कुओं को नया बताकर राशि आहरण



करने का सामने आया है। पुराने ढांचों की लिफाई-पुनर्वाही कर शासन को लाखों का चूना लगाया गया है।

4. सीसी रोड एवं नाली निर्माण: निर्माण कार्यों में घटिया सामग्री का उपयोग किया गया है, जिससे सड़कें और नालियां बनने के साथ ही टूटने लगी हैं।
5. सार्वजनिक चबूतरा: सार्वजनिक उपयोग के लिए बनने वाले चबूतरों के निर्माण में भी धांधली बरती गई है।
6. मनरेगा में बड़ा फर्जीबाड़ा:

मनरेगा के तहत सार्वजनिक कृषक सिंचाई कूपों का निर्माण बिना स्वीकृति के निजी स्थलों पर कराया गया है। कई मामलों में तो कार्य स्थल पर कोई काम हुआ ही नहीं और राशि निकाल ली गई। पंचायत की कार्यप्रणाली पर सवाल उठते हुए ग्रामीणों ने बताया कि निर्वाचित सरपंच ग्राम में निवास नहीं करते हैं। उनकी अनुपस्थिति का फायदा उठाकर सारा कार्यभार उपसरपंच प्रदीप कुर्मी द्वारा संचालित किया जा रहा है। आरोप है कि सचिव, सहायक सचिव और उपसरपंच की मिलीभगत से ही

मुख्यालय से गायब रहते हैं जिम्मेदार

ग्रामीणों का सबसे बड़ा आरोप यह है कि सचिव और सहायक सचिव मुख्यालय पर निवास नहीं करते हैं। नियमानुसार उन्हें पंचायत में उपस्थित रहना चाहिए, लेकिन वे महीने में मात्र 2 से 3 दिन ही पंचायत आते हैं। जिम्मेदारों की अनुपस्थिति के कारण ग्रामीणों को अपने छोटे-छोटे कार्यों के लिए भटकना पड़ता है।

पंचायत में भ्रष्टाचार का यह खेल धड़ल्ले से चल रहा है। हमने प्रशासन से गुहार लगाई है कि ग्राम पंचायत छुल्ला में हुए और वर्तमान में चल रहे समस्त निर्माण कार्यों की उच्च स्तरीय जांच की जाए। दोषियों पर कड़ी कार्रवाई हो ताकि सरकारी धन का दुरुपयोग रुक सके। अब देखा यह है कि जिला प्रशासन और जनपद पंचायत के आला अधिकारी इस गंभीर शिकायत पर क्या कदम उठाते हैं या भ्रष्टाचार का यह सिलसिला यू ही जारी रहेगा।

भाजपा प्रदेश अध्यक्ष हेमंत खंडेलवाल से मिले जिला अध्यक्ष श्याम तिवारी, प्रशिक्षण वर्ग हेतु किया आमंत्रित



कुश समाज कल्याण बोर्ड अध्यक्ष प्रभुदयाल कुशवाहा के पदभार ग्रहण समारोह में हुए शामिल

सत्ता सुधार ■ सागर

भारतीय जनता पार्टी के जिला अध्यक्ष श्याम तिवारी ने मंगलवार को भोपाल पहुंचकर भाजपा प्रदेश अध्यक्ष हेमंत खंडेलवाल से सौजन्य भेंट की तथा आगामी 17 एवं 18 मई को सागर में आयोजित होने वाले जिला स्तरीय प्रशिक्षण वर्ग में शामिल होने हेतु आत्मीय आमंत्रण प्रदान किया। भेंट के दौरान जिला अध्यक्ष श्याम तिवारी ने प्रशिक्षण वर्ग की तैयारियों, व्यवस्थाओं एवं संगठनात्मक गतिविधियों की जानकारी साझा की। इस अवसर पर प्रशिक्षण वर्ग को सुव्यवस्थित, प्रभावी एवं सफल बनाने को लेकर विस्तार से

चर्चा हुई। साथ ही नेता द्वय ने संगठनात्मक विषयों एवं आगामी कार्यक्रमों को लेकर भी विचार-विमर्श किया गया। प्रदेश अध्यक्ष हेमंत खंडेलवाल ने प्रशिक्षण वर्ग के आमंत्रण को आत्मीयता के साथ स्वीकार करते हुए कार्यक्रम में शामिल होने हेतु आश्चर्य व्यक्त किया। उन्होंने प्रशिक्षण वर्ग की तैयारियों की सराहना करते हुए आयोजन की सफलता के लिए शुभकामनाएं भी प्रेषित कीं। जिला मीडिया प्रभारी श्रीकांत जैन ने जानकारी देते हुए बताया कि भोपाल प्रवास के दौरान जिला अध्यक्ष श्याम तिवारी नवनिर्वाचित कुश समाज कल्याण बोर्ड के अध्यक्ष प्रभुदयाल कुशवाहा के पदभार ग्रहण समारोह में भी शामिल हुए।

इस अवसर पर उन्होंने नवनिर्वाचित अध्यक्ष प्रभुदयाल कुशवाहा को आत्मीय शुभकामनाएं एवं बधाई प्रेषित की।

निर्माण एवं विकास कार्यों की प्रगति समीक्षा, गुणवत्ता परीक्षण, तकनीकी मूल्यांकन को लेकर मुख्य अभियंता एवं आईक्यूएम एक्सपर्ट ने किया निरीक्षण



सत्ता सुधार ■ खुरई(सागर)
नगर के निर्माण एवं विकास कार्यों की प्रगति समीक्षा, गुणवत्ता परीक्षण, तकनीकी मूल्यांकन एवं परियोजना प्रबंधन संबंधी विषयों का को लेकर मुख्य अभियंता एवं आईक्यूएम एक्सपर्ट से.नि. माजिद खान द्वारा निरीक्षण किया गया। निरीक्षण के दौरान उन्होंने विभिन्न निर्माण स्थलों का स्थल निरीक्षण करते हुए तकनीकी गुणवत्ता एवं कार्य प्रगति का सूक्ष्म परीक्षण किया। इस दौरान दुबे कॉलोनी सीसी रोड,

गौशाला पहुंच मार्ग सीसी रोड तथा गूलर रोड स्थित गुरुकुल विद्यालय के पीछे निर्मित सीसी रोड का जायजा लिया। निर्माण कार्यों की गुणवत्ता सुनिश्चित करने हेतु कोर कटिंग टेस्ट, रिखाउंड हैमर टेस्ट, सड़क की मोटाई (थिकनेस), चौड़ाई, केम्बर एवं अन्य तकनीकी मानकों की जांच कर संबंधित परीक्षण रिपोर्ट एकत्रित कर उनका परीक्षण किया गया। साथ ही निर्माण कार्यों में गुणवत्ता बनाए रखने, तकनीकी मानकों का पूर्ण पालन सुनिश्चित करने एवं समयसीमा

में कार्य पूर्ण करने हेतु संबंधित अधिकारियों एवं निर्माण एजेंसी को आवश्यक दिशा-निर्देश दिए। इस अवसर पर सहायक यंत्री अविनाश रावत एवं उपयंत्री कपिल मोर के द्वारा निरीक्षण दल को निर्माण कार्यों की विस्तृत तकनीकी जानकारी प्रस्तुत की गई। उन्होंने विभिन्न परियोजनाओं की प्रगति, उपयोग में लाई जा रही निर्माण तकनीकों, गुणवत्ता नियंत्रण प्रक्रियाओं एवं कार्यों के चरणबद्ध क्रियान्वयन से अवगत कराया। रावत ने परियोजनाओं की प्रगति रिपोर्ट प्रस्तुत करते हुए बताया कि सभी निर्माण कार्य शासन द्वारा निर्धारित मानकों एवं तकनीकी दिशा-निर्देशों के अनुरूप कराए जा रहे हैं। निरीक्षण के दौरान पीडीएमसी आर.ई. आकाश चौहान, पीडीएमसी ए.आर.ई. दीपक, अमृत परियोजना से इंजीनियर कैलाश अहिरवार, पीडीएमसी फोल्ड इंजीनियर्स शिवेंद्र गौर, देवेन्द्र अहिरवार, शुभम पाल सहित संबंधित निर्माण एजेंसी के अधिकारी एवं कर्मचारी उपस्थित रहे।

पुलिस की अवैध शराब के विरुद्ध बड़ी कार्यवाही, 67 हज़ार की शराब जप्त की, दो आरोपी गिरफ्तार

सत्ता सुधार ■ खुरई(सागर)

अवैध शराब के विक्रय, परिवहन एवं संग्रहण के विरुद्ध चलाए जा रहे विशेष अभियान के तहत थाना खुरई शहर पुलिस को बड़ी सफलता मिली है। वरिष्ठ पुलिस अधिकारियों के निर्देश पर व एसडीओपी प्रवीण अछटना के नेतृत्व में पुलिस द्वारा प्रभावी कार्यवाही करते हुए कार से दो आरोपियों सहित बड़ी मात्रा में अवैध शराब पकड़ी है। जानकारी देते हुए थाना प्रभारी योगेन्द्र सिंह ने बताया कि मुखबिर् द्वारा सूचना प्राप्त हुई कि दो व्यक्ति आई-20 कार से अवैध रूप से शराब लेकर खुरई तरफ आ रहे हैं। टीम ने मौके पर पहुंच कर कार रोककर चैक किया। कार में सुरेन्द्र उर्फ राजा पिता जयराम अहिरवार उम्र 25 साल, धर्मेन्द्र पिता जमना अहिरवार उम्र 22 साल दोनों निवासी अब्दुल हमीद वार्ड बेटे मित्तल। कार की डिग्री को खुलवा कर चैक करने पर 10 पेट्टी सागर गोल्ड लाल मसाला कुल 500 पांव एवं कार की बीच



वाली सीट पर 05 पेट्टी देशी मदिरा प्लेन शराब कुल 250 पांव कुल शराब 135 लीटर कीमती 67500/- रुपये की अवैध रूप से परिवहन करते पाये जाने पर आरोपियों के कब्जे से विधिवत जप्त कार्यवाही कर गिरफ्तारी की गई। साथ ही परिवहन में उपयोग की गई आई-20 कार लाल रंग की जिसका रजिस्ट्रेशन क्रमांक एमपी 04 सीक्यू 9381 कीमती 04 लाख रूपयें जप्त की। आरोपियों के खिलाफ धारा 34 (2) आबकारी एक्ट के तहत मामला

दज किया गया। कार्यवाही में थाना प्रभारी निरीक्षक योगेन्द्र सिंह दांगी, सर्जिन. पदम सिंह, प्रधान आरक्षक राजा बेदी, आरक्षक धरम दास कुशवाहा, धीरेन्द्र सिंह राजावत, सोनु राज, नितिन दुबे शामिल रहे। साथ ही पुलिस ने बताया कि पुलिस की इस प्रभावी कार्यवाही से क्षेत्र में अवैध शराब के कारोबार में संलिप्त तत्वों पर अंकुश लगाने में सफलता प्राप्त हुई है। सागर पुलिस द्वारा अवैध गतिविधियों के विरुद्ध लगातार सख्त एवं प्रभावी कार्यवाही जारी रहेगी।

कार्रवाई अत्यवस्थित संचालन, सड़क जाम और सुरक्षा मानकों के उल्लंघन पर सख्त कदम

15 वर्ष पुरानी यात्री बस का पंजीयन निरस्त, तीन बसों पर परिवहन विभाग की बड़ी कार्रवाई

सत्ता सुधार ■ सागर

परिवहन आयुक्त मध्य प्रदेश ग्वालियर एवं कलेक्टर सागर के निर्देशानुसार क्षेत्रीय परिवहन कार्यालय सागर द्वारा ओवरलॉडिंग, अधिक किराया वसूली, परमिट शर्तों के उल्लंघन तथा टैक्स बकाया यात्री बसों के विरुद्ध विशेष चेकिंग अभियान चलाया जा रहा है। इसी क्रम में मंगलवार को परिवहन विभाग ने विभिन्न यात्री बसों पर सख्त कार्रवाई की। क्षेत्रीय परिवहन अधिकारी सागर ने जानकारी देते हुए बताया कि यात्री बस क्रमांक MP04PA2147 15 वर्ष से अधिक पुरानी हो चुकी थी। यात्रियों की सुरक्षा को ध्यान में रखते हुए उक्त बस का पंजीयन निरस्त कर दिया गया है तथा वाहन को स्टॉप किए जाने के आदेश जारी किए गए



हैं। सड़क सुरक्षा समिति सागर की बैठक में राहतगढ़ बस स्टैंड को बंद करने का निर्णय लिया गया था। इसके बावजूद राहतगढ़ बस

स्टैंड से संचालित होने वाली कुछ बसें आसपास की सड़कों पर अव्यवस्थित ढंग से खड़ी की जा रही थीं, जिससे यातायात बाधित होने एवं दुर्घटना की आशंका बनी हुई थी। इसी के चलते 12 मई 2026 को चेकिंग अभियान के दौरान यात्री बस क्रमांक MP09FA6938 एवं MP04 PA2421 सड़क पर अव्यवस्थित रूप से खड़ी पाई गईं। परिवहन विभाग ने दोनों बसों को जप्त कर क्षेत्रीय परिवहन कार्यालय सागर परिसर में सुरक्षित खड़ा कराया है। विभाग द्वारा की गई कार्रवाई के दौरान यात्री बस क्रमांक MP15PA0203 भी 15 वर्ष से अधिक पुरानी पाई गई, जो मंजिली गाड़ी के रूप में संचालित हो रही थी। उक्त वाहन को भी जप्त कर क्षेत्रीय परिवहन कार्यालय परिसर में सुरक्षित रखा गया है।

खुरई में एमपी स्टेट बार काउंसिल चुनाव संपन्न, 122 प्रत्याशियों का भाग्य मतपेटियों में कैद

खुरई(सागर)। मध्य प्रदेश

स्टेट बार काउंसिल के चुनाव को लेकर प्रदेश भर में उत्साह का माहौल है। इसी कड़ी में मंगलवार को खुरई न्यायालय परिसर में भी वकीलों ने अपने मताधिकार का प्रयोग किया। मतदान सुबह 10 बजे से शाम 5 बजे तक चला। खुरई अधिवक्ता संघ के कुल 157 सदस्यों में से 123 सदस्यों ने उत्साह के साथ वोट डाले। इस बार चुनाव में कुल 122 प्रत्याशी अपनी किस्मत आजमा रहे हैं।



खुरई में मतदान की प्रक्रिया पूरी तरह शांतिपूर्ण रही। शाम 5 बजे मतदान खत्म होने के साथ ही प्रत्याशियों का चुनावी भविष्य अब मतपेटियों में बंद हो गया है। अब सभी की नजरें चुनावी नतीजों पर टिकी हैं।

बीफ न्यूज



प्रमोद शर्मा सामाजिक न्याय विभाग में विधायक प्रतिनिधि मनोनीत

जौरा। वरिष्ठ एवं सक्रिय कांग्रेसी कार्यकर्ता प्रमोद कुमार शर्मा पम्मी को सामाजिक न्याय विभाग में विधायक पंकज उपाध्याय द्वारा अपना प्रतिनिधि बनाया गया है। विधायक पंकज उपाध्याय की तरफ से जारी पत्र में लिखा है कि सामाजिक न्याय विभाग की समस्त समन्वय कार्य बैठक सम्मेलनों के लिए 1 वर्ष के लिए प्रमोद शर्मा को अपना प्रतिनिधि मनोनीत किया है। इस आशय का एक पत्र भी सामाजिक न्याय विभाग को भी विधायक की तरफ से भेजा गया है। विधायक प्रतिनिधि बनने पर प्रमोद शर्मा ने विधायक पंकज उपाध्याय का आभार व्यक्त किया है। वहीं उनके प्रतिनिधि बनने पर शुभचिंतकों मित्रों ने श्री शर्मा को बधाई दी है।

परीक्षा गांव में किसान ने फांसी लगाकर की आत्महत्या, पुलिस जांच में जुटी

मुरैना। जिले के माता बसैया थाना क्षेत्र अंतर्गत परीक्षा गांव में एक 60 वर्षीय किसान ने बीती रात अपने घर में फांसी लगाकर आत्महत्या कर ली। घटना का पता मंगलवार अल सुबह उस समय चला, जब मृतक के छोटे भाई की बेटी पेपर देने के लिए जन्दी उठी और उसने किसान को फंदे पर लटका देखा। घटना सामने आते ही घर में कोहराम मच गया। जानकारी के अनुसार परीक्षा गांव निवासी हुकुम सिंह पुत्र देवलाल सिंह तोमर (60) ने अज्ञात कारणों के चलते अपने ही घर में फांसी लगाकर आत्महत्या कर ली। परिजनों द्वारा तत्काल पुलिस को सूचना दी गई। सूचना मिलते ही माता बसैया थाना पुलिस मौके पर पहुंची और घटनास्थल का निरीक्षण कर जांच शुरू की। पुलिस ने शव को कब्जे में लेकर पोस्टमार्टम के लिए जिला अस्पताल मुरैना भेजा, जहां मंगलवार दोपहर कानूनी कार्रवाई के बाद पोस्टमार्टम कर शव परिजनों को सौंप दिया गया। परिजनों के अनुसार मृतक किसान का एक बेटा है, जो बाहर मजदूरी करता है। बेटे और बहू के गांव पहुंचने के बाद अंतिम संस्कार किया जाएगा। पुलिस ने मर्ग कायम कर आत्महत्या के कारणों की जांच शुरू कर दी है।

जनगणना प्रथम चरण का कार्य पूर्ण करने पर सुपरवाइजर को किया सम्मानित

जौरा। जनगणना के कार्य में लगे सुपरवाइजर को जिले भर में सबसे पहले कार्य करने पर सम्मानित किया गया है। जौरा तहसील में जनगणना के कार्य में लगे सुपरवाइजर रामकुमार धाकड़ ने जिले भर में सर्वप्रथम सभी प्रभागों से पहले जनगणना के प्रथम चरण का कार्य पूरा किया है। उनकी इस मेहनत भारी सक्रिय उपलब्धि पर जौरा तहसील के जनगणनाचर्य अधिकारी बालकृष्ण मिश्र ने शॉल-श्रीफल के साथ सुपरवाइजर धाकड़ का सम्मान किया गया। इस दौरान नायब तहसीलदार राजभान सिंह कुशवाहा, केके शर्मा सहित अन्य राजस्व अधिकारी कर्मचारी भी उपस्थित रहे।

सरकारी शिक्षकों द्वारा संचालित कोचिंग सेंटरों के खिलाफ निजी संचालकों ने खोला मोर्चा

सत्ता सुधार ■ मुरैना

शहर में सरकारी शिक्षकों द्वारा निजी कोचिंग संचालित किए जाने के आरोपों को लेकर मंगलवार को निजी कोचिंग संचालकों ने कलेक्ट्रेट पहुंचकर प्रशासन को आवेदन सौंपा। संचालकों ने सरकारी शिक्षकों पर स्कूलों में बच्चों को बेहतर ढंग से पढ़ाई नहीं कराने और कोचिंग के लिए छात्रों को प्रलोभन देने के गंभीर आरोप लगाए हैं।

निजी कोचिंग संचालकों का कहना है कि कई सरकारी शिक्षक स्कूल समय के बाद बड़े स्तर पर निजी कोचिंग चला रहे हैं, जहां एक-एक बैच में करीब 100 से 200 छात्र-छात्राओं को पढ़ाया जा रहा है। उनका आरोप है कि कुछ शिक्षक छात्रों को गिफ्ट और अन्य प्रकार के प्रलोभन देकर अपने कोचिंग सेंटरों तक बुलाते हैं। आवेदन में यह भी आरोप लगाया गया है कि विद्यार्थियों को

नगर निगम एवं प्रशासन ने चलाया अतिक्रमण हटाओ अभियान, बाजारों में मची अफरा-तफरी

विरोध के बावजूद हटाए गए कब्जे, हाथ ठेले और सामान जब्त कर ले गई निगम टीम

सत्ता सुधार ■ मुरैना

शहर में लंबे समय बाद मंगलवार को नगर निगम एवं जिला प्रशासन द्वारा संयुक्त रूप से अतिक्रमण हटाओ अभियान चलाया गया। अचानक शुरू हुए इस अभियान से शहर के प्रमुख बाजारों में अफरा-तफरी और कोहराम की स्थिति बन गई। प्रशासनिक कार्रवाई के दौरान दुकानदारों, व्यापारियों और फुटपाथ कारोबारियों में हड़कंप मच गया। कई स्थानों पर प्रशासनिक अधिकारियों और व्यापारियों के बीच तीखी बहस भी देखने को मिली, लेकिन विरोध के बावजूद प्रशासन ने कार्रवाई जारी रखी। अभियान का नेतृत्व अपर कलेक्टर एवं तहसीलदार द्वारा किया गया। नगर निगम की टीम भारी पुलिस बल, कर्मचारियों तथा जेसीबी मशीनों के साथ शहर के मुख्य बाजारों और प्रमुख मार्गों पर पहुंची और सड़क



किनारे किए गए अतिक्रमण को हटाना शुरू कर दिया। कार्रवाई इतनी अचानक हुई कि हाथ ठेला संचालक, फुटपाथ व्यापारी और दुकानदार संभल भी नहीं पाए और निगम कर्मचारियों ने कई स्थानों से सामान जब्त कर वाहनों में भर लिया।



सबसे अधिक तनावपूर्ण स्थिति बिहारी जी मंदिर के सामने स्थित सराफा मार्केट में देखने को मिली, जहां व्यापारियों ने कार्रवाई का विरोध किया। व्यापारियों का कहना था कि बिना पूर्व सूचना दिए अचानक कार्रवाई करना

उचित नहीं है। इस दौरान कुछ देर के लिए माहौल गरमा गया और प्रशासनिक अधिकारियों एवं व्यापारियों के बीच तीखी नोकझोंक हुई। हालांकि पुलिस बल की मौजूदगी के चलते स्थिति नियंत्रण में रही और प्रशासन ने अतिक्रमण हटाने की

कार्रवाई जारी रखी। प्रशासन की इस कार्रवाई के बाद शहर के कई प्रमुख बाजारों की सड़कें चौड़ी और साफ दिखाई देने लगीं। लंबे समय से सड़क किनारे फैले अतिक्रमण के कारण यातायात व्यवस्था पूरी तरह प्रभावित हो रही थी। लोगों को पैदल निकलने में भी परेशानी का सामना करना पड़ रहा था। बाजारों में हर समय जाम जैसी स्थिति बनी रहती थी, जिससे आम नागरिकों को भारी दिक्कतें उठनी पड़ती थीं।

स्थानीय नागरिकों ने प्रशासन की कार्रवाई का समर्थन करते हुए कहा कि यदि नियमित रूप से इस प्रकार अभियान चलाया जाए तो शहर की यातायात व्यवस्था में काफी सुधार हो सकता है। वहीं दूसरी ओर कई छोटे व्यापारियों और ठेला संचालकों ने कार्रवाई पर नाराजगी जताई। उनका कहना था कि रोजी-रोटी के

लिए वे सड़क किनारे व्यापार करने को मजबूर हैं और प्रशासन को उनके लिए वैकल्पिक व्यवस्था करनी चाहिए। गौरतलब है कि यह अतिक्रमण हटाओ अभियान कई महीने पहले प्रस्तावित था, लेकिन किसी कारणवश लगातार टलता रहा। मंगलवार को अचानक शुरू हुई कार्रवाई ने पूरे शहर में चर्चा का विषय बना दिया। अब सबसे बड़ा सवाल यह है कि शहर कब तक अतिक्रमण मुक्त रहेगा। क्योंकि पूर्व में भी कई बार ऐसे अभियान चलाए गए, लेकिन कुछ समय बाद दोबारा सड़क किनारे कब्जे होने लगे थे। फिलहाल प्रशासन ने संकेत दिए हैं कि शहर को अतिक्रमण मुक्त बनाए रखने के लिए आगे भी लगातार अभियान चलाया जाएगा और नियमों का उल्लंघन करने वालों के खिलाफ सख्त कार्रवाई की जाएगी।

खड़ी फसल काटे जाने के मामले में फरियादी पहुंचा एसपी ऑफिस, कार्रवाई की लगाई गुहार



सत्ता सुधार ■ मुरैना

खेड़ा मेवदा गांव में खड़ी फसल काटे जाने के मामले में कार्रवाई नहीं होने से परेशान एक फरियादी मंगलवार को पुलिस अधीक्षक कार्यालय पहुंचा और न्याय की गुहार लगाई। फरियादी ने पुलिस पर मामले को नजरअंदाज करने का आरोप लगाते हुए दोषियों के खिलाफ कार्रवाई की मांग की है। जानकारी के अनुसार रसीलपुर निवासी विनोद कुमार पुत्र छोटलाल पचौरी ने बताया कि उसके खेत में खड़ी फसल को अज्ञात लोगों द्वारा जबरन काट लिया गया। इस संबंध में उसने माता बसैया थाना में शिकायत दर्ज कराई थी, लेकिन काफी समय बीत जाने के बाद भी पुलिस द्वारा कोई

ठोस कार्रवाई नहीं की गई। फरियादी का आरोप है कि पुलिस ने न तो फसल काटने वाले लोगों की पहचान करने का प्रयास किया और न ही उसे उसकी फसल वापस दिलाने के लिए कोई कदम उठाया। पीड़ित ने एक तहसीलदार नामक व्यक्ति पर भी मिलीभगत के आरोप लगाए हैं। विनोद कुमार का कहना है कि शिकायत के बावजूद लगातार मामले को टाला जा रहा है, जिससे वह मानसिक और आर्थिक रूप से परेशान है। कार्रवाई नहीं होने से नाराज होकर वह मंगलवार दोपहर करीब 1 बजे एसपी ऑफिस पहुंचा और पुलिस अधीक्षक को आवेदन सौंपकर पूरे मामले की निष्पक्ष जांच कराने तथा दोषियों पर कार्रवाई की मांग की।

अगर ले-देकर ही काम होता है तो ये टॉफियां रख लीजिए.... मासूम की बात सुन जनसुनवाई में छा गया सन्नाटा

सीवर की बदबू और गंदे पानी से परेशान नौ वर्षीय बच्चे ने अनोखे अंदाज में प्रशासन से लगाई गुहार

सत्ता सुधार ■ मुरैना

जिला कलेक्ट्रेट में मंगलवार को आयोजित जनसुनवाई उस समय भावुक और चर्चा का विषय बन गई, जब एक नौ वर्षीय मासूम छात्र ने अपनी समस्या के समाधान के लिए ऐसा तरीका अपनाया कि अधिकारी भी कुछ पल के लिए सन्न रह गए। छठवीं कक्षा में पढ़ने वाले मानवेंद्र सिंह ने जिला पंचायत सीईओ कमलेश भागव की टेबल पर चार टॉफियां रखते हुए कहा -श्रीमान, अगर कुछ ले-देकर ही काम करना है तो ये टॉफियां रख लीजिए, लेकिन हमारी शिकायत सुन लीजिए। मासूम बच्चे की यह बात सुनते ही जनसुनवाई कक्ष में मौजूद अधिकारी, कर्मचारी और अन्य फरियादी भी हैरान रह गए। बच्चे की मासूमियत में छिपी व्यवस्था पर तीखी टिप्पणी ने हर किसी को सोचने पर मजबूर कर दिया।

जानकारी के अनुसार संजय कॉलोनी



निवासी मानवेंद्र सिंह मंगलवार को अपनी समस्या लेकर जनसुनवाई में पहुंचा था। मानवेंद्र ने अधिकारियों को बताया कि उसकी कॉलोनी में पीपल चक्री के पास पिछले करीब दो महीने से गंदा पानी भरा हुआ है। कॉलोनी में एक पड़ोसी द्वारा बोरिंग कराने के दौरान सीवर लाइन क्षतिग्रस्त हो गई थी, जिसके बाद से लगातार गंदा पानी गली में फैल रहा है। सीवर की बदबू और कीचड़ के कारण स्थानीय लोगों का जीवन प्रभावित हो रहा है और बच्चों को स्कूल आने-जाने में

भारी परेशानी उठानी पड़ रही है।

मानवेंद्र ने बताया कि गली में हालात इतने खराब हैं कि पैदल निकलना तक मुश्किल हो गया है। बसों पुरानी सड़क अब गंदे पानी और कीचड़ से दलदल जैसी बन गई है। बदबू के कारण आसपास के घरों में रहना मुश्किल हो रहा है और बीमारी फैलने का खतरा भी बढ़ गया है। नन्हे शिकायतकर्ता ने जनसुनवाई में बताया कि वह इससे पहले भी पांच मई को आयोजित जनसुनवाई में अपनी शिकायत लेकर पहुंचा था। उस समय अधिकारियों ने नगर निगम की टीम भेजकर समस्या का समाधान कराने का भरोसा दिया था, लेकिन कई दिन गुजरने के बाद भी कोई कार्रवाई नहीं हुई। इसी बात से नाराज होकर वह इस बार चार टॉफियां लेकर पहुंचा और व्यंग्यात्मक अंदाज में अधिकारियों से कहा कि यदि ले-देकर काम होता है तो वे ये टॉफियां रख लें, लेकिन उसकी समस्या का समाधान करवा दें। बच्चे की बात सुनकर जिला पंचायत सीईओ कमलेश भागव भी गंभीर हो गए। उन्होंने तत्काल नगर निगम अधिकारियों

को फोन लगाकर मामले में तुरंत कार्रवाई करने और सीवर लाइन की मरम्मत कर गली में भरे गंदे पानी की समस्या का शीघ्र समाधान करने के निर्देश दिए। अधिकारियों ने बच्चे को भरोसा दिलाया कि जल्द ही नगर निगम की टीम मौके पर पहुंचकर समस्या का निराकरण करेगी।

इस घटना के बाद जनसुनवाई में मौजूद लोगों के बीच चर्चा का माहौल बना रहा। लोगों का कहना था कि यदि अधिकारियों द्वारा समय पर शिकायतों का निराकरण किया जाए तो आम नागरिकों, खासकर बच्चों को इस प्रकार विरोध दर्ज कराने की आवश्यकता ही न पड़े। कई लोगों ने मासूम बच्चे की हिम्मत और समझदारी की सराहना भी की। मानवेंद्र की यह पहल कहीं न कहीं प्रशासनिक कार्यप्रणाली पर भी सवाल खड़े करती नजर आई। एक छोटे बच्चे द्वारा -रिश्त-काम होता है तो वे ये टॉफियां देना इस बात का संकेत है कि समाज में भ्रष्टाचार और काम में देरी की छवि किस हद तक लोगों के मन में बैठ चुकी है। मासूम की यह गुहार अब शहरभर में चर्चा का विषय बनी हुई है।

मप्र अग्रवाल महिला महासभा की बैठक आयोजित



सत्ता सुधार ■ कैलास

नगर की पुरानी अग्रवाल धर्मशाला में मप्र अग्रवाल महिला महासभा की बैठक आयोजित की गई। इसका शुभारंभ आरती गोयनर ने मां सरस्वती के चित्र के समक्ष दीप प्रज्वलन कर किया। बैठक के मुख्य अतिथि अग्रवाल महासभा के नवनिर्वाचित अध्यक्ष सोनू बंसल थे। मातृशक्ति ने पुष्पमाला एवं शॉल भेंट कर उनका स्वागत किया। बैठक में महिला महासभा की प्रदेशाध्यक्ष मीना बंसल, प्रदेश उपाध्यक्ष लता गुप्ता, प्रदेश उपाध्यक्ष मीना अग्रवाल व प्रदेश महिला उपाध्यक्ष नीतू अग्रवाल विशेष रूप से उपस्थित रहीं। इस मौके पर मुख्य अतिथि सोनू बंसल ने महिला

महासभा के कार्यों की सराहना करते हुए कहा कि समाज की प्रगति में महिलाओं की भूमिका सर्वोपरि है। प्रदेशाध्यक्ष मीना बंसल ने कहा कि नारी अब अबलता नहीं, सबला है। उन्होंने संगठन को और अधिक सशक्त बनाने का आह्वान किया। बैठक में किरण अतिथि अग्रवाल, विनीता बंसल, खुशबू मंगल, रजनी गोयल, शशि गोयल, सीता गोयल, ममता गोयल, कमली सिंघल, रेणु बंसल, नीतू गोयनर, निर्मला बंसल, शशि गोयनर, मंजू गोयनर आदि मौजूद थीं। इस मौके पर समाज की उन्नति, बेटी बचाओ-बेटी पढ़ाओ, महिला सशक्तिकरण, स्वरोजगार, स्वास्थ्य एवं शिक्षा जैसे ज्वलंत विषयों पर गहन चर्चा की गई।



सीएमओ सबलगढ़ ने सफाई व्यवस्था का लिया जायजा

मिडिल स्कूल के सामने सुदामापुरी के बगल स्थित नाला निर्माण के दिव्ये निर्देश

मुरैना। कलेक्टर लोकेश कुमार जांगड़ के निर्देश पर नगर पालिका सबलगढ़ के सीएमओ सौरभ कुमार ने मंगलवार को सुबह नगर में सफाई व्यवस्था, गंदी गलियों एवं नाले नालियों का निरीक्षण किया। उन्होंने बतासे वाली गली के अंदर बनी गंदी गली में 2 दिन से चल रही सफाई देखी और संबंधित टेकेदार को सीसी खरंजा हेतु निर्देशित किया। उन्होंने शासकीय जीनफील्ड स्कूल के पास स्थित नाले का निरीक्षण किया। निरीक्षण के दौरान जल्द से जल्द नाले के निर्माण कार्य हेतु सम्बंधित को निर्देश दिए। तत्पश्चात् वार्ड नंबर 11 पिपरघान रोड़ से निकलने वाले नाले की विशेष साफ सफाई के निर्देश स्वच्छता निरीक्षक को दिये। उन्होंने वार्ड में मौजूद लोगों की जलभराव एवं सफाई की समस्याओं के निराकरण का भरोसा दिलाया। वार्ड नंबर 14 खार नाले की पुलिसियों के पास महीनों से जमा गोबर और कचरे को मौके पर खड़े होकर जेसीबी के माध्यम से ट्रेक्टर-ट्रॉली में भरवाकर साफ-सफाई करवाई गई। निरीक्षण के दौरान स्वच्छता निरीक्षक भरोषी जाटव एवं नगर पालिका कर्मचारी उपस्थित रहे।

चार महीने से वेतन नहीं मिलने पर नाराज़ सफाई कर्मचारी, मुरैना में सफाई व्यवस्था ठप्प होने का बढ़ा खतरा



सत्ता सुधार ■ मुरैना

नगर निगम क्षेत्र में एक बार फिर सफाई व्यवस्था पर संकट के बादल मंडराने लगे हैं। नगर निगम के सफाई कर्मचारियों को पिछले लगभग चार महीने से वेतन नहीं मिलने के कारण उनके सामने आर्थिक संकट गहराता जा रहा है। कर्मचारियों में बढ़ती नाराजगी के चलते शहर की सफाई व्यवस्था प्रभावित होने की आशंका भी तेज हो गई है। जानकारी के अनुसार नगर निगम में कार्यरत नियमित एवं आउटसोर्स सफाई कर्मचारी लंबे समय से वेतन भुगतान की मांग कर रहे हैं, लेकिन अब तक उन्हें धुगतान नहीं मिल सका है। कर्मचारियों का कहना है कि लगातार चार महीने तक वेतन नहीं मिलने से परिवार चलाना मुश्किल हो गया है। बच्चों की स्कूल फीस, राशन, बिजली बिल और दैनिक जरूरतों को पूरा करना उनके लिए बड़ी चुनौती बन गया है। सूत्रों के मुताबिक नगर निगम प्रशासन द्वारा निर्माण कार्यों से जुड़े टेकेदारों के भुगतान किए जा रहे हैं, जबकि शहर को स्वच्छ रखने वाले सफाई कर्मचारियों की समस्याओं की ओर गंभीरता से ध्यान नहीं दिया जा रहा। इसे लेकर कर्मचारियों में

असंतोष बढ़ता जा रहा है। सफाई कर्मचारियों का कहना है कि वे लगातार अपनी जिम्मेदारी निभाते हुए शहर को स्वच्छ रखने में जुटे हैं, लेकिन बदले में उन्हें सफाई व्यवस्था पर चार महीने से वेतन नहीं मिल पा रहा। कर्मचारियों ने चेतावनी दी है कि यदि जल्द ही वेतन भुगतान नहीं किया गया तो वे आंदोलन और हड़ताल का रास्ता अपनाने को मजबूर होंगे। यदि सफाई कर्मचारी हड़ताल पर जाते हैं तो शहर की सफाई व्यवस्था पूरी तरह चरमरा सकती है। जगह-जगह कचरे के ढेर लगने, नालियों की सफाई प्रभावित होने और गंदगी फैलने से आम नागरिकों को भारी परेशानियों का सामना करना पड़ सकता है। गर्मी के मौसम में गंदगी बढ़ने से बीमारियों का खतरा भी बढ़ सकता है। शहरवासियों का कहना है कि नगर निगम प्रशासन को इस गंभीर समस्या का शीघ्र समाधान निकालना चाहिए ताकि सफाई कर्मचारियों को उनका लंबित वेतन मिल सके और शहर की सफाई व्यवस्था सुचारु रूप से चलती रहे। वहीं अब सभी की निगाहें नगर निगम प्रशासन और जिम्मेदार अधिकारियों के अगले कदम पर टिकी हुई हैं।

खेती अब बन रही लाभ का धंधा: कम लागत में कमा रहे अधिक मुनाफा

मक्के की खेती से यूपी के किसान हो रहे मालामाल

आलू बेल्ट के खेतों में पूर्वांचल और बुंदेलखंड की तरह धूल उड़ती नहीं दिखती है, बल्कि हर तरफ मक्के की फसल की हरियाली



सत्ता सुधार ■ लखनऊ

आलू बेल्ट में तीखी धूप के बाद भी खेतों में हर तरफ हरियाली दिखती है। यह हरियाली मक्के की फसल की है, जो आलू से तबाह हुए किसानों के चेहरे पर संतोष का भाव ला रही है। उन्हें भरोसा है कि मक्के की फसल से न सिर्फ आलू का घाटा पूरा होगा बल्कि वे मालामाल होंगे। क्योंकि इस खेती में लागत नाम मात्र की लगी है। आलू बेल्ट के खेतों में पूर्वांचल और बुंदेलखंड की तरह धूल उड़ती नहीं दिखती है, बल्कि हर तरफ मक्के की फसल की हरियाली है। मक्के के एक-एक पौधे में दो से तीन

बालियां दिखती हैं। किसान इस खेती के दम पर भविष्य की योजनाएं बना रहे हैं। फर्रुखाबाद, कन्नौज, इटावा, औरैया, कानपुर देहात सहित आसपास के जिलों में जहां आलू ने किसानों के सपने चकनाचूर कर दिए हैं, वहां अब मक्के ने हिम्मत दी है।

आलू की खोदाई होते ही मक्के की बोवनी

फर्रुखाबाद के राजेपुर के किसान राजित सिंह कहते हैं कि आलू की खोदाई होते ही मक्के की बोवनी कर दी। वह भी बिना खाद के। तेज आंधी नहीं आई तो इस बार मक्का मालामाल करेगा। कमालगंज के किसान वीरेंद्र शुक्ला को भी इसी तरह की उम्मीद है। कहते हैं बोवनी के चंद दिनों बाद ही हल्की बारिश हुई। चार की जगह दो बार ही पानी देना पड़ा है। वहीं, बिल्हौर के किसानों को उम्मीद है कि वे मक्के की फसल से अपनी जरूरतें पूरी कर पाएंगे।

मुख्यमंत्री के दौरे के बाद बढ़ा रकबा

छिबरामऊ के किसान राजेंद्र कुमार कहते हैं कि सीएम योगी आदित्यनाथ ने पिछले वर्ष मक्के का हवाई सर्वे किया था। इसके बाद से विभागीय अधिकारियों ने

किसानों को प्रोत्साहित करना शुरू किया। दो साल फायदा भी दिखा। ऐसे में इस वर्ष रकबा बढ़ गया है। मिल रहा भरपूर अनुदान

किसान खेती के दम पर भविष्य की योजनाएं बना रहे मक्का विकास योजना में 150 रु. प्रति किलो अनुदान जायद सीजन में मक्के का रकबा साल दर साल बढ़ रहा

सिर्फ जायद सीजन में बढ़ता रकबा

वर्ष	क्षेत्रफल	उत्पादन
2021-22	0.48	1.38
2022-23	0.49	1.42
2023-24	3.03	10.62
2024-25	5.13	17.82

(स्रोत: कृषि विभाग, क्षेत्रफल लाख हेक्टेयर एवं उत्पादन लाख मीट्रिक टन में)

बीज पर 15 हजार रु. प्रति क्विंटल अनुदान मिलता है। संकर मक्का और देसी मक्का के साथ ही स्वीट कॉर्न, बेबी कॉर्न, और पॉप कॉर्न जैसी प्रजातियों के बीजों पर भी 50 फीसदी तक अनुदान उपलब्ध है। प्रदर्शन कार्यक्रमों में 3,000 से 20,000 रुपए प्रति एकड़ तक का अनुदान प्रदान किया जा रहा है।

साल दर साल बढ़ रहा रकबा

कृषि विभाग के अपर निदेशक डॉ. राजेश कुमार बताते हैं कि जायद सीजन में मक्के का रकबा साल दर साल बढ़ रहा है। वर्ष 2024-25 में 8.65 लाख हेक्टेयर मक्के की फसल का लक्ष्य था, जो 10.85 लाख हेक्टेयर पहुंच गया है। यह लक्ष्य वर्ष 2027-28 का था। इसी तरह उत्पादन 22.93 लाख मीट्रिक टन के सापेक्ष 30.55 लाख मीट्रिक टन हो गया है। उत्पादकता 26.51

क्विंटल प्रति हेक्टेयर के सापेक्ष 28.15 क्विंटल प्रति हेक्टेयर हो गया है।

मक्का से निकल जाता है सालभर का खर्च

कम फसल वाले किसानों को बेचने में दिक्कत नहीं होती है। गांवों में पहुंच रहे खरीदार इसे एथेनॉल उत्पादन, पशु चारा, और मुर्गी पालन उद्योग से जुड़े लोगों तक पहुंचाते हैं। मोहम्मदाबाद के किसान बताते हैं कि कृषि विभाग के अधिकारियों व वैज्ञानिकों ने मक्के की फसल को लेकर सलाह व प्रशिक्षण दिया। आलू के बाद मक्के की खेती से होने वाली आय अतिरिक्त होती है। आलू में घाटा भी हुआ तो मक्के से सालभर का खर्चा निकल जाता है। खेती के दम पर एक बेटा और दो बेटियां कानपुर में उच्च शिक्षा हासिल कर रही हैं।

आगरा में हादसा: पुलिस ने पांच को निकाला बाहर

यमुना में डूबे छह युवक युवतियां, चार की मौत



परिजनों में हड़कंप: उपचार के दौरान तीन ने तोड़ा दम

सत्ता सुधार ■ आगरा
आगरा के बल्केश्वर घाट पर मंगलवार सुबह बड़ा हादसा हो गया। भीषण गर्मी में यमुना में डूबकी लगाने के लिए कूदे छह युवक-युवतियां संग एक किशोर डूब गया। इन सभी को एक साथ डूबते हुए देख घाट पर अफरा-तफरी मच गई। मौके पर लोगों की भारी भीड़ जमा हो गई। स्थानीय लोगों ने तुरंत पुलिस को सूचना दी, जिसके बाद थाना पुलिस और राहत टीम मौके पर पहुंच गई। पुलिस और गोताखोरों ने तत्काल बचाव कार्य शुरू कर दिया। कड़ी मशक्कत के बाद पांच युवक-युवतियों को यमुना से बाहर निकाल लिया गया। हालत गंभीर होने पर तीन को उपचार के लिए एस्पताल की इमरजेंसी भेजा गया, जहां दो युवक और एक युवती की मौत हो गई। उधर घटना की जानकारी मिलने के बाद परिजन भी मौके पर पहुंच गए। वहीं यमुना में दो घंटे की तलाश के बाद किशोर की भी लाश मिल गई। किशोर के शव को देख परिजनों में चीख पुकार मच गई। बड़ी दुआओं के बाद मिला था एक बेटा: यमुना में लापता

एक का शव यमुना से गोताखोरों ने निकाला

डीसीपी सिटी सैयद अली अब्बास ने बताया कि यमुना में नहाने के लिए 19 वर्षीय महक पुत्री कालीचरण, 22 वर्षीय कान्हा पुत्र रिंकु सिंह, 20 वर्षीय अंशु पुत्री कालीचरण निवासी कुंजपुर, थाना सादाबाद और 17 वर्षीय रिया पुत्री मनोज, 11 वर्षीय विक्की पुत्र राकेश आए थे। महक, रिया, कान्हा, काजल, अंशु को यमुना नदी से बाहर निकाल लिया गया है। इन सभी को उपचार के लिए एस्पताल की इमरजेंसी भेजा गया, जहां उपचार के दौरान कान्हा, महक और रिया की मौत हो गई। वहीं विक्की की लाश भी यमुना से निकाल ली गई।

विक्की के पिता राकेश ने बताया कि विक्की की बुआ की लड़की का जन्मदिन था। बीती रात को परिवार के सदस्य वहां गए हुए थे। आज लगभग सुबह 11 बजे सभी बच्चे एक साथ बिना बताए यमुना में नहाने गए थे। उन्होंने बताया कि चार बेटियों के बाद बड़ी मन्नत से एक बेटा हुआ था वो भी ऊपर वाले ने छीन लिया।

मथुरा का शनिधाम बनेगा आध्यात्म और प्रकृति का अद्भुत संगम

कोकिलावन: पौराणिक वृक्षों और प्राकृतिक सौंदर्य से सजेगा तीर्थ

एजेंसी ■ मथुरा

ब्रज दर्शन को आने वाले श्रद्धालुओं के लिए अब शनिधाम (कोकिलावन) केवल दर्शन और परिक्रमा का केंद्र नहीं रहेगा, बल्कि आध्यात्म, प्रकृति और शांति का अनोखा अनुभव भी देगा। उत्तर प्रदेश ब्रज तीर्थ विकास परिषद की पहल पर शनिधाम को तीर्थस्थल के रूप में विकसित किया जा रहा है, जहां भक्त पौराणिक वृक्षों की छांव में ठहरने का भी आनंद उठा सकेंगे। यूपी ब्रज तीर्थ विकास परिषद के सीईओ लक्ष्मी नागप्पन के निर्देश पर परिषद, वन विभाग और विकास प्राधिकरण की संयुक्त टीम ने शनिधाम का दौरा किया। इस दौरान कार्यों की प्रगति देखी। यहां उत्तर प्रदेश ब्रज तीर्थ विकास परिषद की पहल पर कोकिलावन की पवित्र परिक्रमा को आकर्षक बनाने के लिए मथुरा-



विशाल वेटलैंड विकसित करेंगे

यहां 10 हेक्टेयर क्षेत्र में विशाल वेटलैंड विकसित करने की योजना पर काम किया जा रहा है। यह कार्य वन विभाग द्वारा कराया जा रहा है। लगभग 20 एकड़ क्षेत्र में कृष्णकालीन पौराणिक वन तैयार करने की योजना है। इस वन क्षेत्र में उन वृक्षों को लगाया जाएगा, जिनका उल्लेख श्रीकृष्ण लीला और ब्रज संस्कृति में मिलता है। पौराणिक वन का कार्य अगली कार्य योजना के लिए प्रस्तावित है।

वृंदावन विकास प्राधिकरण द्वारा व्यापक कार्य किया जा रहा है। परिक्रमा मार्ग पर स्ट्रीट लाइट लगा दी गई है, जिससे श्रद्धालुओं को रात्रि में भी सुविधाजनक दर्शन का अनुभव मिलेगा। यहां विशेष

आकर्षण के रूप में पौराणिक वन के बीच टीएफसी बनाने का भी प्रस्ताव है, जिसका निर्माण धर्मांध विभाग द्वारा राजकीय निर्माण निगम से कराया जाना प्रस्तावित किया गया है।

फोगाट के बयान पर सांसद का पलटवार, बोले कोई जाहिल है तो हम लोग उसे सिखा नहीं सकते...

एजेंसी ■ गोंड

यूपी में गोंड के नवाबगंज स्थित नंदनी नगर स्पोर्ट्स स्टेडियम में तीन दिवसीय ओपन सीनियर नेशनल रैकिंग कुश्ती चैंपियनशिप चल रही है। इसके अंतिम दिन मंगलवार को कैसरगंज सांसद करण भूषण सिंह स्टेडियम पहुंचे। उन्होंने महिला और पुरुष पहलवानों से परिचय प्राप्त करके प्रतियोगिता का शुभारंभ किया।

इस दौरान सांसद ने विनेश फोगाट के बयान पर तीखी प्रतिक्रिया दी। उन्होंने कहा कि यदि कोई 'बेशर्म' जैसे शब्दों का प्रयोग करता है तो यह उसकी मानसिकता को दर्शाता है। कोई जाहिल है तो उसको हम लोग सिखा नहीं सकते। हर किसी को अपनी मर्यादा पता होनी चाहिए। हम लोगों को भी कई बातें बुरी लगती हैं, लेकिन हम कुछ नहीं कहते। सांसद ने बताया कि प्रतियोगिता में देशभर से करीब



1400 महिला और पुरुष पहलवान हिस्सा ले रहे हैं। फ्री-स्टाइल और ग्रीको-रोमन दोनों वर्गों की स्पर्धाएं आयोजित की जा रही हैं। उन्होंने नंदनी नगर के सेमी-डोम इंफ्रास्ट्रक्चर को एशिया के चुनिंदा बेहतर कुश्ती केंद्रों में शामिल बताया।

यूपी: 26 घंटे में तीन हत्याएं करने वाला साइको किलर मुभभेड़ में ढेर

पुलिस ने कहा- आरोपी ने पिस्तौल छीनकर कर दी थी फायरिंग

एजेंसी ■ चंदौली

यूपी में चलती ट्रेन और अस्पताल में तीन हत्याएं करने वाला साइको किलर बीती देर रात 12 बजे पुलिस एनकाउंटर में मारा गया। चंदौली एस्प्री आकाश पटेल ने बताया- पुलिस आरोपी को क्राइम सीन रिक्रिएट कराने के लिए लेकर गई थी। इसी दौरान उसने पुलिस अफसर की पिस्टल छीन ली और फायरिंग करते हुए भागने की कोशिश की। पुलिस की जवाबी फायरिंग में उसे सिर और सीने में गोली लग गई।

जिला अस्पताल में इलाज के दौरान उसने दम तोड़ दिया। मुभेड़ शहर से 15 किमी दूर दरियापुर रेलवे लाइन के पास हुई। इसमें दो पुलिसकर्मी भी घायल हो गए। सेना से रेटायर साइको किलर गुरप्रीत सिंह (45) पंजाब का रहने वाला था। उसने चंदौली में 26 घंटे के भीतर बेवजह तीन हत्याएं की थीं। तीनों वारदातों का पैटर्न एक जैसा था- गोली सीधे कनपटी पर मारी गई थी।



26 घंटे में तीन हत्याएं की थीं

गुरप्रीत ने पहली हत्या रिववार को सुबह 7 बजे पैसेंजर ट्रेन में एक युवक को गोली मार दी। दूसरी हत्या रिववार रात 2 बजे जम्तूवी एक्सप्रेस ट्रेन में बाथरूम गए युवक को गोली मार दी। तीसरी हत्या सोमवार सुबह साढ़े 8 बजे की। इसमें आरोपी ने प्राइवेट अस्पताल में घुसकर बेड पर लेटी महिला की कनपटी पर पिस्टल सटाकर गोली मार दी।

बायोप्सी की जरूरत नहीं, अल्ट्रासाउंड से होगी ट्यूमर की सटीक जांच

दुनिया में पहली तकनीक, कोई साइड इफेक्ट नहीं



सत्ता सुधार ■ प्रयागराज

कैंसर की जांच के लिए अब बायोप्सी करने की जरूरत नहीं पड़ेगी। वैज्ञानिकों ने सब हार्मोनिक बहु धात्विक नैनो फ्लुइड से सेंसर आधारित अल्ट्रासाउंड तकनीक विकसित की है। यह कुछ ही मिनटों में शरीर के किसी भी हिस्से में बने ट्यूमर की सटीक जांच कर बता देगा कि वह कैंसरकारी है या नहीं। इस तकनीक से जांच का कोई साइड इफेक्ट नहीं होगा जबकि सुई आधारित जांच के कई साइड इफेक्ट होते हैं। इससे कैंसर भी तेजी से बढ़ने लगता है। वैज्ञानिकों का दावा है कि दुनिया में यह पहली तकनीक है जो बिना बायोप्सी के ट्यूमर की सटीक जांच करेगी। साथ ही अल्ट्रासाउंड इमेज का रिजोल्यूशन बढ़ाने से कैंसरकारी ट्यूमर को नष्ट किया जा सकता है। जॉर्जिया इंस्टीट्यूट ऑफ टेक्नोलॉजी, यूएसए के वैज्ञानिक प्रो. नीको एफ डेव्लर, प्रो. इलाहाबाद विवि के भौतिक विज्ञान विभाग के प्रो. पीएस यादव, प्रो.

इस तरह तैयार हुआ नैनो फ्लुइड

नैनो फ्लुइड ऐसे तरल पदार्थ होते हैं जिनमें बेहद सूक्ष्म धात्विक कण मिलाए जाते हैं। ये कण सामान्यतः 10 से 20 नैनो मीटर आकार के होते हैं, यानी मानव बाल की मोटाई से हजारों गुना पतले। वैज्ञानिकों ने इस शोध में तीन प्रकार के नैनो फ्लुइड तैयार किए जिसमें केवल सोने वाला नैनो फ्लुइड, सोना-प्लैटिनम मिश्रित नैनोफ्लुइड और सोना-प्लैटिनम-पैलेडियम त्रिधात्विक नैनोफ्लुइड शामिल हैं। इन नैनो कणों को माइक्रोवेव सहायता प्राप्त रासायनिक प्रक्रिया से तैयार किया गया जिससे अत्यंत स्थिर और नियंत्रित संरचना वाले कण प्राप्त हुए। नैनो फ्लुइड अल्ट्रासाउंड तरंगों के व्यवहार को अत्यधिक प्रभावशाली तरीके से नियंत्रित कर सकता है।

राजाराम, दिल्ली विश्वविद्यालय के भौतिक विज्ञान विभाग के प्रो. टीपी यादव और जॉर्जिया टेक यूरोप, फ्रांस के वैज्ञानिक अजीत मड्डेशिया के इस संयुक्त शोध को अमेरिका के प्रतिष्ठित जर्नल ऑफ एप्लाइड फिजिक्स के आठ मई 2026 के अंक में प्रकाशित किया गया है।

CORPORATE Gifting Solution

GIFTS लो

TOH SIRF HUMSE

+91 - 9993106789, 7771000255

giftslo123@gmail.com

OUR PRODUCTS

- Customised Wallet
- Customised Pen
- Customised Keychain
- Customised Bottle
- Customised Mug
- Customised Ring
- Customised Pendant
- Customised Passport Cover
- Customised Sunglasses Holder
- Customised Bracelet
- Customised Cap
- Customised Hampers

ALL TYPE OF CUSTOMISED ITEMS AVAILABLE

क्या आप भी प्राइवेट लोन की भारी ब्याज दरों से जूझ रहे हैं?

अब समय है... वित्तीय आज़ादी की ओर पहला कदम बढ़ाने का

लोन 100 करोड़ तक

● जुझिए 42 वर्षों से कार्मस्त नियुक्त कर्म सलाहकार फर्म के साथ और अपने व्यापार की उड़ान को दौड़िए एक नया मुकाम।

● यदि आपके पास सिक्युरिटी के लिए प्रॉपर्टी नहीं है तो आप अपने टर्नओवर आधार पर लिमिटेड/लोन प्राप्त कर सकते हैं।

● हम आपको आपके पिछले एक साल के बिक्री/टर्नओवर के 25 प्रतिशत तक का लिमिटेड/लोन बिना किसी सिक्युरिटी के राष्ट्रीयकृत बैंक के माध्यम से प्राप्त करने में सहायता कर सकते हैं।

CONTACT 9630941300

42 YEARS OF EXCELLENCE

CHOPRA MSME LOAN HUB

INDUSTRY & BUSINESS LOAN

केवल 1 करोड़ से अधिक ऋण आवेदन के लिए ही सम्पर्क करें

Office address - 5F-12, The Central Mall, Near Achleshwar Mandir, Lashkar, Gwalior